

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ 14.07.2021 ൽ നടന്ന യോഗത്തിന്റെ (ഓൺലൈൻ) നടപടി കുറിപ്പ്.

യോഗം ഉച്ചകഴിഞ്ഞ് 3.00 ന് ഓൺലൈനായി ആരംഭിച്ചു. ബഹു തദ്ദേശസ്വയംഭരണവകുപ്പ് മന്ത്രി അദ്ധ്യക്ഷത വഹിച്ചു. യോഗത്തിൽ പങ്കെടുത്തവരുടെ പേരുവിവരം അനുബന്ധമായി ചേർത്തിരിക്കുന്നു.

1. തദ്ദേശഭരണ സ്ഥാപനങ്ങളുടെ 2021-22-ലെ വാർഷിക പദ്ധതി പുരോഗതി - അവലോകനം

14.07.2021 വരെയുള്ള ആകെ പദ്ധതി ചെലവ് 3.99 ശതമാനമാണ്. ട്രഷറികളിൽ സമർപ്പിച്ച ബില്ലുകൾ കൂടി ചേർത്താൽ ഇത് 4.84 ശതമാനമാണ്. ഏറ്റവും കൂടുതൽ പദ്ധതി ചെലവ് കണ്ണൂർ ജില്ലയിലും (5.16%) ഏറ്റവും കുറവ് കാസർഗോഡ് ജില്ലയിലുമാണ് (2.74ശതമാനം) 53.6 കോടി രൂപയുടെ 2253 ബില്ലുകൾ ട്രഷറിയിൽ പെൻഡിംഗ് ആയി ഉണ്ട്. മെയിന്റനൻസ് ഗ്രാന്റു കൂടി ചേർത്താൽ ആകെ 77.36 കോടി രൂപയുടെ 3324 ബില്ലുകളാണ് ട്രഷറിയിൽ പെൻഡിംഗ് ആയി ഉള്ളത്.

തദ്ദേശഭരണ സ്ഥാപനം തിരിച്ചുള്ള ചെലവ് വിവരം (ശതമാനം)

ഗ്രാമപഞ്ചായത്ത്	4.65%
ബ്ലോക്ക് പഞ്ചായത്ത്	2.82%
ജില്ലാ പഞ്ചായത്ത്	2.29%
മുനിസിപ്പാലിറ്റി	4.03%
കോർപ്പറേഷൻ	4.14. %
ആകെ	3.99%

ജില്ല തിരിച്ചുള്ള ചെലവ് വിവരം

1	കണ്ണൂർ	5.16%
2	കൊല്ലം	5.12%
3	കോഴിക്കോട്	4.98%
4	വയനാട്	4.74%
5	എറണാകുളം	4.51%
6	തൃശ്ശൂർ	4.48%
7	ആലപ്പുഴ	4.16%

8	പാലക്കാട്	3.92%
9	ഇടുക്കി	3.76%
10	കോട്ടയം	3.75%
11	പത്തനംതിട്ട	2.99%
12	മലപ്പുറം	2.87%
13	തിരുവനന്തപുരം	2.79%
14	കാസർഗോഡ്	2.74%

പൊതു വിഭാഗം, SCP, TSPയുടെ ചെലവ് ശതമാനം താഴെപ്പറയും പ്രകാരമാണ്.

ജനറൽ	SCP	TSP	CFC
6.13%	3.19%	3.54%	0%

തദ്ദേശഭരണസ്ഥാപനം തിരിച്ച് പെന്റിംഗ് ബില്ലുകളുടെ എണ്ണം തുകയും

തദ്ദേശഭരണ സ്ഥാപനം	ബില്ലുകളുടെ എണ്ണം	തുക(കോടി)
1) ഗ്രാമപഞ്ചായത്ത്	2372	49.85
2) ബ്ലോക്ക് പഞ്ചായത്ത്	420	5.27
3) ജില്ലാ പഞ്ചായത്ത്	174	5.65
4) മുനിസിപ്പാലിറ്റി	289	13.02
5) കോർപ്പറേഷൻ	69	3.55
ആകെ	3324	77.36

പുതിയ പ്രോജക്ടുകളുടേയും സ്പിൽ ഓവർ പ്രോജക്ടുകളുടേയും തരം തിരിച്ചുള്ള ചെലവ് താഴെ ചേർക്കുന്നു.

തദ്ദേശഭരണ സ്ഥാപനം	പദ്ധതി ചെലവ് (ശതമാനം)		
	പുതിയ പ്രോജക്ടുകൾ	സ്പിൽ ഓവർ പ്രോജക്ടുകൾ	ആകെ
1) ഗ്രാമപഞ്ചായത്ത്	3.86	0.52	4.38
2) ബ്ലോക്ക് പഞ്ചായത്ത്	2.33	0.39	2.72
3) ജില്ലാ പഞ്ചായത്ത്	2.02	0.09	2.11
4) മുനിസിപ്പാലിറ്റി	3.51	0.36	3.87
5) കോർപ്പറേഷൻ	3.35	0.75	4.10
ആകെ	3.35	0.44	3.79

മുൻ വർഷങ്ങളിൽ ജൂൺ 31-ലെ പദ്ധതി ചെലവ്

2014-15	1.39%
2015-16	0.82%
2016-17	0%
2017-18	4.99%
2018-19	11.53%
2019-20	8.87%
2020-21	21.69%
2021-22	3.99% (14.07.2021 വരെ)

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

2.1 12.08.2020-ലെ കോഓർഡിനേഷൻ കമ്മിറ്റി യോഗത്തിലെ തുടർനടപടി സ്വീകരിക്കേണ്ട വിഷയങ്ങൾ

2.1(3.9) സ്ഥലം ലഭ്യമല്ലാത്തതിനാൽ തോട്ടം മേഖലയിൽ ഭവന നിർമ്മാണത്തിന് തൊഴിലാളികളെ സഹായിക്കാൻ തദ്ദേശഭരണ സ്ഥാപനങ്ങൾക്ക് സാധിക്കുന്നില്ല. നിലവിൽ ഇവരുടെ പാർപ്പിട സൗകര്യം വളരെ മോശമാണ്.

തോട്ടം മേഖലയിൽ ഭവന നിർമ്മാണത്തിന് സ്ഥലം കണ്ടെത്താനുള്ള പ്രശ്നങ്ങൾ ബന്ധപ്പെട്ട വകുപ്പുകളുമായി ചർച്ച ചെയ്തും താഴെ തലത്തിൽ പരിശോധന നടത്തിയും റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തിയ പ്രകാരം ഗ്രാമപഞ്ചായത്ത് സെക്രട്ടറിമാരുമായി ചർച്ച ചെയ്ത് പഞ്ചായത്ത് ഡയറക്ടർ റിപ്പോർട്ട് നൽകി. ഇതുപ്രകാരം 37 ഗ്രാമപഞ്ചായത്തുകളിലാണ് ഈ പ്രശ്നമുള്ളത്. ഈ മേഖലയിലെ ഗ്രാമപഞ്ചായത്തിൽ ഭവന നിർമ്മാണത്തിന് ഭൂമി കണ്ടെത്താൻ കഴിയാത്ത കുടുംബങ്ങളുടെ എണ്ണവും ഡയറക്ടർ നൽകി. വിശദാംശങ്ങൾ താഴെപ്പറയും പ്രകാരമാണ്.

തോട്ടം മേഖലയിലെ ഭവന നിർമ്മാണം - സംബന്ധിച്ച വിവരം

ജില്ല	ഗ്രാമപഞ്ചായത്തിന്റെ പേര്	തോട്ടം മേഖലയിലെ ഭവന രഹിത ഗുണഭോക്താക്കളുടെ എണ്ണം
തിരുവനന്തപുരം	പെരിങ്ങമല	48
	വിതുര	151
കൊല്ലം	കുളത്തുപുഴ	112
	ഏരൂർ	328
	ആര്യൻകാവ്	203
പത്തനംതിട്ട	കൊടുമൺ	2
	സീതത്തോട്	148
	മലയാലപ്പുഴ	168
	അരുവാപ്പുലം	32
ഇടുക്കി	പള്ളിവാസൽ	320
	മൂന്നാർ	4465
	ദേവികുളം	6551
	ശാന്തൻ പാറ	130
	ചീനക്കനാൽ	1801
	ഉടുമ്പൻചോല	114
	പീരുമേട്	925
	ഏലപ്പാറ	850
	കുമളി	130
	വണ്ടിപ്പെരിയാർ	553
	വണ്ടൻമേട്	73
	ഉപ്പുതറ	350
	ചക്കപള്ളം	46

എറണാകുളം	അയ്യമ്പുഴ	68
തൃശ്ശൂർ	ആതിരപ്പള്ളി	678
	മറ്റത്തൂർ	21
	വരന്തരപ്പിള്ളി	221
	വയനാട്	വൈത്തിരി
	മേപ്പാടി	481
	മൂപ്പെനാട്	385
	നെന്മേനി	10
	മുട്ടിൽ	21
	പൊഴുതന	649
	തിരുനെല്ലി	3
	തവിഞ്ഞാൽ	66
	തൊണ്ടൽ നാട്	15
കാസറഗോഡ്	മുളിയർ	2
	പനത്തടി	15
ആകെ		19080

ഏറ്റവും അധികം ഗുണഭോക്താക്കൾ ഉള്ളത് മൂന്നാർ, ദേവികുളം ഗ്രാമപഞ്ചായത്തുകളിലാണ് എന്നുയോഗം വിലയിരുത്തി. ഈ പഞ്ചായത്തുകളുടെ പ്രശ്നം മുൻഗണന നൽകി പരിഹരിക്കണം. എസ്റ്റേറ്റ് പ്രദേശമാണ് ഇവിടെയെങ്കിലും തോട്ടം വക

അല്ലാത്ത സ്ഥലം ഇവിടെ ലഭ്യമാക്കാൻ കഴിയും. പഞ്ചായത്ത് ഡയറക്ടർ ശേഖരിച്ച ഈ ലിസ്റ്റ് റവന്യൂ വകുപ്പ് സെക്രട്ടറിക്ക് കൂടി തദ്ദേശസ്വയംഭരണ വകുപ്പിൽ നിന്നു നൽകണം. സ്ഥലം കണ്ടെത്തുന്നതിനുള്ള നടപടി റവന്യൂ വകുപ്പ് പരിശോധിക്കണമെന്ന് ആവശ്യപ്പെടാനും തീരുമാനിച്ചു.

ബന്ധപ്പെട്ട ബഹു.മന്ത്രിമാരുമായി ഇത് ചർച്ച ചെയ്യാനായി യോഗം വിളിക്കാൻ തീരുമാനിച്ചു. പ്രാഥമിക യോഗത്തിനു ശേഷം ഈ വിഷയം ബഹു.മുഖ്യമന്ത്രിയുടെ ശ്രദ്ധയിൽപ്പെടുത്തി നടപടി സ്വീകരിക്കാനും തീരുമാനിച്ചു. ഇതിന്മേൽ ആവശ്യമായ തുടർനടപടി തദ്ദേശസ്വയംഭരണവകുപ്പ് അഡീഷണൽ ചീഫ് സെക്രട്ടറി സ്വീകരിക്കണം.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

2.2 10.02.2021 - ലെ കോഓർഡിനേഷൻ കമ്മിറ്റി യോഗ തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

2.2(3.5) ഐ.കെ.എം.ന്റെ സുലഭവ അടക്കമുള്ള പോർട്ടലിൽ ലഭ്യമായ വിവരങ്ങൾ വകുപ്പുമേധാവികളടക്കമുള്ളവർക്ക് ലഭ്യമാക്കാൻ അടിയന്തിര നടപടി സ്വീകരിക്കാൻ ഐ.കെ.എം. എക്സിക്യൂട്ടീവ് ഡയറക്ടറോട് യോഗം നിർദ്ദേശിച്ചു. SCP, TSP പ്രോജക്റ്റുകളുടെ നിർവഹണം റിവ്യൂ ചെയ്യാൻ ഇത് അത്യാവശ്യമാണെന്ന് പട്ടികജാതി വികസന ഡയറക്ടർ അറിയിച്ചു. അതിനാൽ ബന്ധപ്പെട്ട വകുപ്പ് സെക്രട്ടറിമാർ, പഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ, പട്ടികവർഗ്ഗ വികസന ഡയറക്ടർ എന്നിവർക്ക് പദ്ധതി റിവ്യൂ ചെയ്യുന്നതിന് ആവശ്യമായ വിവരങ്ങൾ ലഭ്യമാകും വിധം യൂസർ നെയിമും പാസ് വേഡും ഐ.കെ.എം. എക്സിക്യൂട്ടീവ് ഡയറക്ടർ നൽകണം. കൂടാതെ ആവശ്യമായ സാങ്കേതിക സഹായങ്ങളും നൽകണം. ഈ നടപടി 16.07.2021 നകം പൂർത്തിയാക്കണം.

**നടപടി:- 1)തദ്ദേശസ്വയംഭരണ (ഐ.ബി) വകുപ്പ്
2)എക്സിക്യൂട്ടീവ് ഡയറക്ടർ, ഐ.കെ.എം**

2.2(3.7) നഗരസഭകൾക്കും കോർപ്പറേഷനുകൾക്കും ലഭിക്കുന്ന TSP വിഹിതം ചെലവഴിക്കാൻ ബുദ്ധിമുട്ടു നേരിടുന്നതായി കോഓർഡിനേഷൻ കമ്മിറ്റി നേരത്തെ വിലയിരുത്തിയിരുന്നു. ഇത്തരം പ്രദേശങ്ങളിൽ നടപ്പാക്കാൻ അനുയോജ്യമായ പ്രോജക്റ്റുകൾ, നൂതന പ്രോജക്റ്റുകൾ കണ്ടെത്തി നൽകാൻ സംസ്ഥാന ആസൂത്രണ ബോർഡ് വികേന്ദ്രീകൃതാസൂത്രണ വിഭാഗം ഡിവിഷൻ ചീഫിനെ ചുമതലപ്പെടുത്തി. ഇതു പ്രകാരം ചീഫ് റിപ്പോർട്ടു നൽകി.

റിപ്പോർട്ട്:

1. പട്ടികവർഗ്ഗ വിദ്യാർത്ഥികളുടെ ഉന്നതവിദ്യാഭ്യാസം പല കാരണങ്ങൾകൊണ്ട് വലിയ വെല്ലുവിളികൾ നേരിടുന്നു. ഇതിലൊന്നാണ് പോസ്റ്റ് മെട്രിക് ഹോസ്റ്റലുകളുടെ അപര്യാപ്തത. ആയതിനാൽ നഗര പ്രദേശങ്ങളിലെ കോളേജ് ക്യാമ്പസുകൾക്കുള്ളിലോ സമീപപ്രദേശത്തോ പോസ്റ്റ് മെട്രിക് ഹോസ്റ്റൽ സൗകര്യങ്ങൾ പട്ടികവർഗ്ഗ വികസനവകുപ്പുമായി ചേർന്ന് തദ്ദേശഭരണ സ്ഥാപനങ്ങളുടെ ടി.എസ്.പി ഫണ്ട് ഉയോഗിച്ച് നിർമ്മിക്കാവുന്നതാണ്.

2. നഗരപ്രദേശങ്ങളിൽ വിവിധ ആവശ്യങ്ങൾക്കായി എത്തുന്ന പട്ടികവർഗ്ഗക്കാർക്ക് താമസിക്കുന്നതിനുള്ള സൗകര്യം (Stay homes / hostels) നിർമ്മിക്കുക. ഇതിനായി അതതുജില്ലകളിലെ എല്ലാ തദ്ദേശ സ്വയംഭരണ സ്ഥാപനങ്ങളുടെയും ടി.എസ്.പി ഫണ്ട് വിനിയോഗിക്കാവുന്നതാണ്.
3. പട്ടികവർഗ്ഗ മേഖലയിലെ വനവിഭവങ്ങൾ ശേഖരിച്ച് നഗരപ്രദേശങ്ങളിൽ മൂല്യവർദ്ധിത ഉൽപ്പന്നങ്ങളാക്കി വിപണനത്തിനുള്ള സൗകര്യങ്ങൾ ഒരുക്കുക. കാസർഗോഡ്, ആലപ്പുഴ ജില്ല ഒഴികെയുള്ള ജില്ലകളെ ഇതിനായി പരിഗണിക്കാവുന്നതാണ്. വനവിഭവങ്ങൾ പട്ടികവർഗ്ഗ വിഭാഗക്കാർക്ക് നേരിട്ട് ഇടനിലക്കാരില്ലാതെ വിൽക്കാൻ സഹായിക്കുന്നവിധം ജില്ലയിൽ സ്ഥിരം കേന്ദ്രം/സഞ്ചരിക്കുന്ന വിപണന കേന്ദ്രങ്ങൾ സ്ഥാപിക്കാവുന്നതാണ്.
4. പട്ടികവർഗ്ഗ ജനവിഭാഗങ്ങൾ കൂടുതലുള്ള ജില്ലകളിൽ നൈപുണ്യ വികസന പരിശീലന കേന്ദ്രങ്ങൾ സ്ഥാപിക്കുക. ജില്ലകളിൽ മറ്റു വകുപ്പുകളുടെ ഫണ്ട് ഇതിനായി സംയോജിപ്പിക്കാവുന്നതാണ്.
5. കുടിവെള്ള ലഭ്യത ഉറപ്പാക്കുന്നതിനും പ്രകൃതിദത്ത കുടിവെള്ള സ്രോതസ്സുകൾ സംരക്ഷിക്കുന്നതിനുമായി തൊഴിലുറപ്പ് പദ്ധതിയുമായി ചേർന്ന് പദ്ധതി നടപ്പിലാക്കാവുന്നതാണ്.
6. ഒറ്റപ്പെട്ട താമസിക്കുന്ന പട്ടികവർഗ്ഗ കുടുംബങ്ങൾക്കായുള്ള പി.കെ കാളൻ പദ്ധതി കാര്യക്ഷമമായി നടത്തണം. നഗരസഭകളിൽഇതിന് കൂടുതൽ സാധ്യതകൾ ഉണ്ട്.

തീരുമാനം :- പതിനാലാം പദ്ധതി മാർഗ്ഗരേഖയിൽ മുകളിൽ പറഞ്ഞവയുടെ സാധ്യത കൂടി പരിശോധിച്ച് ഉൾപ്പെടുത്താൻ തീരുമാനിച്ചു. ആവശ്യമായ തുടർനടപടി പട്ടികവർഗ്ഗവികസന ഡയറക്ടറും നഗരകാര്യ ഡയറക്ടറും എസ്.ആർ.ജിയും സ്വീകരിക്കണം.

- നടപടി:-** 1) തദ്ദേശസ്വയംഭരണ (ഡി.എ) വകുപ്പ്
 2) പട്ടികവർഗ്ഗ വികസന വകുപ്പ് ഡയറക്ടർ
 3) നഗരകാര്യ ഡയറക്ടർ
 4) കൺവീനർ, എസ്.ആർ.ജി

2.2(3.12) ജില്ലാ പഞ്ചായത്തുകൾ PMAY(ഗ്രാമീൺ)ക്ക് വിഹിതം വകയിരുത്തണമെന്ന് നിർദ്ദേശം നൽകിയിട്ടുണ്ട്. ഓരോ ജില്ലയിലും ജില്ലാ പഞ്ചായത്തുകൾ PMAY(ഗ്രാമീൺ)ക്ക് എത്ര തുകയാണ് മാറ്റി വയ്ക്കേണ്ടതെന്ന് ജില്ലാ പഞ്ചായത്തുകളെ അറിയിക്കാറില്ല. ഇത് ജില്ലാ പഞ്ചായത്തിന്റെ പദ്ധതി തയ്യാറാക്കുന്നതിൽ ബുദ്ധിമുട്ടുണ്ടാക്കുന്നുണ്ട്. ഇതൊഴിവാക്കാൻ ഓരോ ജില്ലാ പഞ്ചായത്തും PMAY(ഗ്രാമീൺ) പദ്ധതിക്കായി വകയിരുത്തേണ്ട തുക എത്രയെന്ന് ഗ്രാമവികസന കമ്മീഷണർ മുൻകൂട്ടി തന്നെ ജില്ലാ പഞ്ചായത്തുകളെ അറിയിക്കേണ്ടതാണ്. ഇതു സംബന്ധിച്ച് ഗ്രാമവികസന കമ്മീഷണർ വിശദവിവരങ്ങൾ നൽകി. വിവരങ്ങൾ താഴെ ചേർക്കുന്നു.

PMAY (G) പദ്ധതിയ്ക്ക് 2021-22 സാമ്പത്തികവർഷം കേന്ദ്ര സർക്കാർ കേരളത്തിന് അനുവദിച്ച ഭൗതിക ലക്ഷ്യം ആവാസ് സോഫ്റ്റിൽ രേഖപ്പെടുത്തിയിട്ടുണ്ട്. ആയത് പ്രകാരം 13300 വീടുകൾ PMAY-യിൽ ഉൾപ്പെടുത്തി നിർമ്മിക്കുന്നതിനുള്ള

അനുമതിയാണ് സംസ്ഥാനത്തിന് ലഭിച്ചിട്ടുള്ളത്. ജില്ല തിരിച്ചുള്ള ഭൗതിക ലക്ഷ്യം ചുവടെ ചേർക്കുന്നു.

ക്രമ നമ്പർ	ജില്ല	വിഭാഗം				
		എസ്.സി	എസ്.ടി	മൈനോറിറ്റി	ജനറൽ	ആകെ
1	തിരുവനന്തപുരം	726	41	233	552	1552
2	കൊല്ലം	832	23	191	229	1275
3	പത്തനംതിട്ട	348	49	87	94	578
4	ആലപ്പുഴ	391	21	121	271	804
5	കോട്ടയം	127	15	44	110	296
6	ഇടുക്കി	676	105	182	250	1213
7	എറണാകുളം	264	12	77	163	516
8	തൃശൂർ	475	7	117	184	783
9	പാലക്കാട്	986	147	269	389	1791
10	മലപ്പുറം	698	54	195	353	1300
11	കോഴിക്കോട്	261	16	82	186	545
12	വയനാട്	274	913	245	199	1631
13	കണ്ണൂർ	81	27	47	161	316
14	കാസർഗോഡ്	193	214	105	188	700
	ആകെ	6332	1644	1995	3329	13300

തീരുമാനം:- ഇതനുസരിച്ച് തുടർനടപടി എല്ലാ തദ്ദേശഭരണസ്ഥാപനങ്ങളും സ്വീകരിക്കേണ്ടതാണ്. ഈ വിവരം ജില്ലാ പഞ്ചായത്തടക്കമുള്ള തദ്ദേശഭരണ സ്ഥാപനങ്ങളെ ഗ്രാമവികസന കമ്മീഷണർ അറിയിക്കണം.

നടപടി:- 1) തദ്ദേശസ്വയംഭരണ (ഡി.ഡി) വകുപ്പ്
2) ഗ്രാമ വികസന കമ്മീഷണർ

2.2(3.13) 2018,2019 പ്രളയത്തിൽ വീടു തകർന്ന കുടുംബങ്ങൾ ഉണ്ട്. ഈ കുടുംബങ്ങൾക്ക് CMDRF/SDRF ൽ നിന്ന് ധനസഹായം നൽകുന്നുണ്ട്. വീടു പൂർണ്ണമായി തകർന്നതോ (Fully Damaged) വാസയോഗ്യമല്ലാതായതോ (Severly Damaged greater than 75%) ആയ വീടുകൾക്ക് 4.00 ലക്ഷം രൂപയാണ് നൽകുന്നത്. എന്നാൽ വീടിന്റെ നാശനഷ്ടം കുറവാണ് എങ്കിൽ ആനുപാതികമായി ധനസഹായത്തിന്റെ നിരക്കും കുറയും. എന്നാൽ ചില സാഹചര്യങ്ങളിൽ കുറഞ്ഞ നിരക്കിൽ SDRF ൽ നിന്നും ലഭിക്കുന്ന സഹായം കൊണ്ട് വീട് വാസയോഗ്യമാക്കാൻ കഴിയില്ല. വീട് വീണ്ടും പുനർ നിർമ്മിക്കേണ്ടി വരുന്ന സാഹചര്യത്തിൽ (പുതിയ വീട് നിർമ്മിക്കേണ്ടി വരുമ്പോൾ) SDRF -ൽ നിന്നും ലഭിച്ച തുക എത്രയാണോ അത് കുറവു ചെയ്ത് ലൈഫ് നിരക്കായ നാലു ലക്ഷം രൂപയിൽ പരിമിതപ്പെടുത്തി ബാക്കി തുക തദ്ദേശഭരണ സ്ഥാപനത്തിൽ നിന്ന് നൽകാവുന്നതാണ്. ഈ കുടുംബങ്ങൾ ലൈഫ് ലിസ്റ്റിൽ ഉൾപ്പെട്ടിട്ടില്ലെങ്കിലും ഈ രീതിയിൽ പുതിയ വീടു നിർമ്മിക്കുന്നതിന് ധനസഹായത്തിന് അനുമതി നൽകാൻ 10.02.2021 ലെ കോഓർഡിനേഷൻ കമ്മിറ്റിയിൽ തീരുമാനിച്ചിരുന്നു. എന്നാൽ ഇത്തരത്തിൽ എത്രവീടുകൾ ഉണ്ട് എന്ന് കണ്ടെത്തിയതിനുശേഷം ഉത്തരവിറക്കിയാൽ മതിയെന്നു തീരുമാനിച്ചു.

ഓരോ ഗ്രാമപഞ്ചായത്തിലും നഗരസഭകളിലും പ്രളയകെടുതിയിൽ വാസയോഗ്യ മല്ലാത്തവിധം തകർന്നതും എന്നാൽ എസ്.ഡി.ആർ.എഫിൽ നിന്ന് വീടു പുനർനിർമ്മിക്കാൻ ആവശ്യമായ 4.00 ലക്ഷം രൂപ ലഭിക്കാത്തതുമായ എത്ര വീടുകൾ ഉണ്ട് എന്ന് പഞ്ചായത്ത് ഡയറക്ടറും നഗരകാര്യഡയറക്ടറും പരിശോധിച്ച് റിപ്പോർട്ട് നൽകണം. ഒപ്പം വാസയോഗ്യമല്ലാത്ത വിധം തകർന്നതും പുനർ നിർമ്മിക്കാൻ സർക്കാർ നിശ്ചയിച്ച നിരക്കിൽ 4.00 ലക്ഷം രൂപ എസ്.ഡി.ആർ.എഫിൽ നിന്ന് ലഭിക്കാത്തവരുമായ ഗുണഭോക്താക്കൾ ഉണ്ട്. ഇവർക്ക് SDRF ൽ നിന്ന് എത്ര രൂപ ലഭിച്ചു, സർക്കാർ നിരക്കുപ്രകാരം ഇനിയെത്രരൂപ ലഭിക്കാനുണ്ട് എന്നീ വിവരങ്ങൾ നൽകണം. ഗ്രാമപഞ്ചായത്ത്, നഗരസഭ തിരിച്ച വിവരങ്ങൾ തയ്യാറാക്കി ജില്ല തിരിച്ച് ക്രോഡീകരിച്ച റിപ്പോർട്ട് താഴെ പറയും വിധം നൽകണം. ബന്ധപ്പെട്ട വില്ലേജ് ഓഫീസറും ജനപ്രതിനിധികളുമായി സംസാരിച്ച് ആധികാരികത ഉറപ്പാക്കിവേണം റിപ്പോർട്ട് തയ്യാറാക്കേണ്ടത്.

2018, 2019 പ്രളയത്തിൽ തകർന്നതും വാസയോഗ്യമല്ലാത്തതുമായി വീടുകൾ സംബന്ധിച്ച വിവരം

ക്രമ നമ്പർ	ജില്ല	തകർന്ന വീടുകളുടെ എണ്ണം	വീടു പുനർ നിർമ്മിക്കാൻ പൂർണ്ണമായും ധനം സഹായിച്ച വീടുകളുടെ എണ്ണം	പുനർനിർമ്മാണം ആവശ്യമുള്ളതും ഭാഗികമായി ധനസഹായം ലഭിച്ചതുമായ വീടുകൾ സംബന്ധിച്ച വിവരം		
				എണ്ണം	ലഭിച്ച ധനസഹായം	സർക്കാർ നിരക്കു പ്രകാരം ഇനി ലഭിക്കേണ്ടതുക

- നടപടി:- 1)തദ്ദേശസ്വയംഭരണ (ഡി.ബി) വകുപ്പ്
2)പഞ്ചായത്ത് ഡയറക്ടർ
3) നഗരകാര്യഡയറക്ടർ

2.2(4.13) പള്ളിച്ചൽ ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 02.11.2020-ലെ കത്തും പള്ളിച്ചൽ ഗ്രാമപഞ്ചായത്ത് ഭരണസമിതിയുടെ 27.08.2020-ലെ 21(1)-ാം നമ്പർ തീരുമാനവും (SRG 893 /20 - CC/971/20)

പ്രോ.നം. 132 /21

അടങ്കൽ - 63,317/- (തനത് ഫണ്ട്)

പേര് - 21-ാം വാർഡിലെ അംഗൻവാടി നിർമ്മാണത്തിന് അധിക തുക നൽകൽ

2014-15-ൽ 10.00 ലക്ഷം രൂപ അടങ്കലിൽ (ലോക ബാങ്ക് വിഹിതം 6.00 ലക്ഷം രൂപ, കേന്ദ്രാവിഷ്കൃത വിഹിതം 4.00 ലക്ഷം രൂപ) പകൽ വീട് - അംഗനവാടി കെട്ടിട നിർമ്മാണത്തിന് പ്രോജക്ട് തയ്യാറാക്കിയിരുന്നു. കൺവീനർ പ്രവൃത്തി പൂർത്തീകരിച്ചില്ല. നടത്തിയ നിർമ്മാണത്തിന്റെ ബിൽ തുക 5,49,284/- രൂപയാണ്. ഇതിൽ 4,49,875/- രൂപ കൺവീനർക്ക് 2016-17-ൽ നൽകി. പിടിച്ചു വെച്ച റിട്ടൻഷൻ തുക 53,944/- രൂപയും ബിൽ പ്രകാരമുള്ള ബാക്കി തുകയും ചേർത്ത് 63,317/- രൂപ നൽകാൻ ഈ വർഷം പ്രോജക്ട് തയ്യാറാക്കിയിരുന്നു. ഈ തുക നൽകാൻ അനുമതി നൽകണമെന്നതു സംബന്ധിച്ച് പണി പൂർത്തിയാക്കാതെ റിട്ടൻഷൻ തുക നൽകുന്നതിന്റെ കാരണങ്ങൾ അന്വേഷിച്ച് റിപ്പോർട്ട് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം ചീഫ് എഞ്ചിനീയർ റിപ്പോർട്ട് നൽകി. മുകളിൽ പറഞ്ഞ വസ്തുത ശരിയാണ് എന്നറിയിച്ചു. എന്നാൽ 2018-19 ൽ പ്രസ്തുത പ്രവൃത്തി മറ്റൊരു പ്രോജക്ട് ആയി ഉൾപ്പെടുത്തി പൂർത്തീകരിച്ചിട്ടുണ്ട്. അതിനാൽ റിട്ടൻഷൻ തുക കൺവീനർക്ക് നൽകാവുന്നതാണ് എന്ന് ചീഫ് എഞ്ചിനീയർ റിപ്പോർട്ട് ചെയ്തു.

തീരുമാനം - ചീഫ് എഞ്ചിനീയറുടെ റിപ്പോർട്ടിന്റെ അടിസ്ഥാനത്തിൽ തുക നൽകാൻ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഇ.പി.എ) വകുപ്പ്

2.2(4.14) എലപ്പുള്ളി ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 31.10.2020-ലെ കത്തും എലപ്പുള്ളി ഗ്രാമപഞ്ചായത്ത് ഭരണസമിതിയുടെ 19.10.2020-ലെ 2(2)-ാം നമ്പർ തീരുമാനവും ((SRG 892 /20 - CC/991/20)

(i) പ്രോ.നം.269/21 **തുക 4,00,000/- രൂപ**
(CFC- untied)

പേര് - ഐശ്വര്യ നഗർ റോഡ് - വാർഡ് 1

(ii) പ്രോ.നം.281/21 **തുക 1,00,000/- രൂപ**
(CFC- untied)

പേര് - താണിപ്പള്ളം റോഡ് കോൺക്രീറ്റ് - വാർഡ് 11

ഈ പ്രവൃത്തികൾ അതിവർഷ സാഹചര്യത്തിൽ എസ്റ്റിമേറ്റ്, ജില്ലാ ആസൂത്രണസമിതി അംഗീകാരം, ടെണ്ടർ നടപടി എന്നിവ കൂടാതെ ചെയ്തു. പിന്നീട് എസ്റ്റിമേറ്റ് തയ്യാറാക്കി ജില്ലാ ആസൂത്രണസമിതിയുടെ അംഗീകാരം നേടി. അസിസ്റ്റന്റ് എഞ്ചിനീയർ സ്ഥലം മാറിയതിനാൽ മെഷർമെന്റ് എടുത്ത് ബിൽ തയ്യാറാക്കിയിരുന്നില്ല. ഈ പ്രവൃത്തികൾക്ക് ചെലവായ തുക കരാറുകാരന് നൽകാൻ അനുമതി നൽകണമെന്നതു സംബന്ധിച്ച് കോഓർഡിനേഷൻ കമ്മിറ്റി നിർദ്ദേശിച്ച പ്രകാരം ഇതു പരിശോധിച്ച് തദ്ദേശസ്വയം ഭരണ വകുപ്പ് ചീഫ് എഞ്ചിനീയർ റിപ്പോർട്ട് നൽകി.

മുൻപ് ചെയ്ത പ്രവർത്തിയുടെ ബാക്കിഭാഗമായാണ് ഈ പ്രവർത്തി ചെയ്തത്. ഈ റോഡുകളുടെ ബാക്കി ഭാഗത്തിന്റെ പ്രവൃത്തി പൂർത്തീകരിച്ചത് എസ്റ്റിമേറ്റ് തയ്യാറാക്കി സാങ്കേതികാനുമതിയും ടെണ്ടർ നടപടിയും സ്വീകരിക്കുന്നതിന് മുമ്പാണ്. ഇത് നടപടി ക്രമങ്ങളുടെ ലംഘനമാണ് എങ്കിലും മറ്റ് പ്രവൃത്തികൾ പൂർത്തീകരിച്ചു. ജൂൺമാസത്തിലെ അതിവർഷവും വളരെ ചെറിയ ഭാഗം മാത്രമാണ് പൂർത്തീകരണത്തിനായി

ചെയ്യേണ്ടിയിരുന്നത് എന്നുള്ളതും കണക്കിലെടുത്താൽ തുക അനുവദിക്കുന്നത് പരിഗണിക്കാവുന്നതാണ് എന്ന് ചീഫ് എഞ്ചിനീയർ റിപ്പോർട്ട് ചെയ്തു.

തീരുമാനം - ചീഫ് എഞ്ചിനീയറിന്റെ റിപ്പോർട്ടിന്റെ അടിസ്ഥാനത്തിൽ ഈ പ്രവർത്തിയുടെ മെഷർമെന്റ് പ്രകാരം തുക നൽകാൻ അനുമതി നൽകുന്നു. മെഷർമെന്റ് എടുക്കാൻ കഴിയില്ല എങ്കിൽ ബന്ധപ്പെട്ട ബ്ലോക്ക് പഞ്ചായത്ത് അസിസ്റ്റന്റ് എക്സിക്യൂട്ടീവ് എഞ്ചിനീയറുടെ വാല്യുവേഷൻ പ്രകാരം തുക നൽകാവുന്നതാണ്.

2) നടപടിക്രമങ്ങൾ പാലിക്കാതെ പ്രവർത്തി ചെയ്യാൻ കരാറുകാരനെ ചുമതലപ്പെടുത്തിയ ഉദ്യോഗസ്ഥനെ താക്കീത് ചെയ്യാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി.

നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) തദ്ദേശസ്വയംഭരണവകുപ്പ് ചീഫ് എഞ്ചിനീയർ

2.2(4.26) പുത്തൻചിറ ഗ്രാമപഞ്ചായത്ത്

തുഴൂർ ജില്ലാ പ്ലാനിംഗ് ഓഫീസറുടെ 05.01.2021-ലെ കത്തും പുത്തൻചിറ ഗ്രാമപഞ്ചായത്ത് ഭരണസമിതിയുടെ 28.09.2020-ലെ 1(8)-ാം നമ്പർ തീരുമാനവും (SRG 39/21-CC/1039/20)

പ്രോ.നം. 281/21

അടങ്കൽ - 75,000/- രൂപ
(തനത് ഫണ്ട്)

പേര്:- ഫൈബർ ബോട്ട് വാങ്ങൽ

2018, 2019 വർഷങ്ങളിലെ പ്രളയത്തിൽ ഈ പ്രദേശത്ത് വെള്ളം കയറി. മുട്ടിക്കൽ പുലയർ തുരുത്തിൽ 3 കുടുംബങ്ങൾ താമസിക്കുന്നുണ്ട്. ഇവരുടെ ആവശ്യത്തിന് മുമ്പ് കടത്തു സംവിധാനം ഉണ്ടായിരുന്നു. എന്നാൽ കുറെ വർഷങ്ങളായി ഇവിടെ കടത്തു വഞ്ചി ഇല്ല. കൂടാതെ വെള്ളത്താൽ ചുറ്റപ്പെട്ട അതിർത്തി സന്ദർശിക്കുന്നതിനും മറ്റും പഞ്ചായത്തിനും ഒരു ബോട്ടിന്റെ ആവശ്യമുണ്ട്.

പുലയർ തുരുത്തിൽ താമസിക്കുന്നവരുടേയും പഞ്ചായത്തിന്റേയും ആവശ്യത്തിനായുള്ള ഈ പ്രോജക്ടിന് ജില്ലാ ആസൂത്രണസമിതി അനുമതി നിരസിച്ചു. പ്രത്യേകാനുമതി സംബന്ധിച്ച് . കോഓർഡിനേഷൻ കമ്മിറ്റി നിർദ്ദേശപ്രകാരം പഞ്ചായത്ത് ഡയറക്ടർ ഇത് പരിശോധിക്കുകയും ഇതിന് അനുമതി നൽകാവുന്നതാണെന്ന് റിപ്പോർട്ട് നൽകുകയും ചെയ്തു.

തീരുമാനം - പഞ്ചായത്ത് ഡയറക്ടർ നൽകിയ റിപ്പോർട്ടിന്റെ അടിസ്ഥാനത്തിൽ അനുമതി നൽകുന്നു. ബോട്ടിന്റെ പ്രയോജനം ഈ കുടുംബങ്ങൾക്ക് ഉറപ്പാക്കണം.

നടപടി:- 1) തദ്ദേശസ്വയംഭരണ (ആർ.സി) വകുപ്പ്

2.2(4.34) കമ്മ്യൂണിറ്റി വുമൺ ഫെസിലിറ്റേറ്റർ

കേരള ജന്റർ റിസോഴ്സ് കൗൺസിലർ സംയുക്ത സമിതിക്കുവേണ്ടി ശ്രീമതി ലക്ഷ്മി ശാന്തൻ.ജെ, ശ്രീമതി. ശ്രീലക്ഷ്മി എന്നിവരുടെ 18.01.2021-ലെ കത്ത് (SRG 53/21)

കമ്മ്യൂണിറ്റി വുമൺ ഫെസിലിറ്റേറ്റർ/ജാഗ്രതാ സമിതി വുമൺ കൗൺസിലർമാരെ പല തദ്ദേശഭരണ സ്ഥാപനങ്ങളും നിയമിച്ചിട്ടുണ്ട്. സ്ത്രീ ശാക്തീകരണവുമായി

ബന്ധപ്പെട്ടും സ്ത്രീ സാമൂഹ്യ പദവി ഉയർത്തുന്നതിന് സഹായകവുമായ പ്രവർത്തനങ്ങൾ ഏകോപിപ്പിക്കുകയുമാണ് പ്രധാന ചുമതല. ആസൂത്രണ മാർഗ്ഗരേഖ പ്രകാരം ഇവരുടെ യോഗ്യത MSW അല്ലെങ്കിൽ അതിന് തുല്യമായ വിമൻസ് സ്റ്റഡീസ്, സൈക്കോളജി, സോഷ്യോളജി എന്നീ വിഷയങ്ങളിൽ ബിരുദാനന്തര ബിരുദ യോഗ്യത ഉള്ളവരോ ആകണം.(റഗുലർ ബാച്ചിൽ പഠിച്ചവർ) ഇവർക്ക് നിശ്ചയിച്ചിരിക്കുന്ന പ്രതിമാസ വേതനം പരമാവധി 15,000/- രൂപയാണ്. ഇത് വർദ്ധിപ്പിക്കണമെന്നതു സംബന്ധിച്ച്. 2018-ലെ മാർഗ്ഗരേഖയിലാണ് ഈ നിരക്ക് നിശ്ചയിച്ചിരിക്കുന്നത്.

എത്ര തദ്ദേശഭരണസ്ഥാപനങ്ങളിൽ ഇങ്ങനെ കൗൺസിലർമാർ പ്രവർത്തിക്കുന്നുണ്ട് എന്നതു സംബന്ധിച്ച് പരിശോധിച്ച് റിപ്പോർട്ട് നൽകാൻ പഞ്ചായത്ത് / നഗരകാര്യ ഡയറക്ടർമാരെ ചുമതലപ്പെടുത്തിയ പ്രകാരം റിപ്പോർട്ട് നൽകി. നഗരകാര്യ ഡയറക്ടറും പഞ്ചായത്തു ഡയറക്ടറും റിപ്പോർട്ട് നൽകി. ആകെ 5 നഗരസഭകളിലും 95 ഗ്രാമപഞ്ചായത്തുകളിലും കൗൺസിലർമാരെ നിയമിച്ചിട്ടുണ്ട്. വിശദവിവരങ്ങൾ താഴെ ചേർക്കുന്നു.

നഗരസഭ

കമ്മ്യൂണിറ്റി വുമൺ ഫെസിലിറ്റേറ്റർമാരുടെ വിശദാംശങ്ങൾ				
ക്രമ നം	നഗരസഭ	കമ്മ്യൂണിറ്റി വുമൺ ഫെസിലിറ്റേറ്റർ തസ്തികയിൽ ജോലി ചെയ്യുന്ന ജീവനക്കാരുടെ പേരുവിവരം	എന്നുമുതൽ ജോലി ചെയ്തുവരുന്നു	ഇവർക്ക് നൽകിവരുന്ന ഹോണറേറിയം
1	പരവൂർ	വീണ പ്രസാദ്	30.11.2020	9000
2	കട്ടപ്പന	ഉഷ പാമ്പാട്ടം പാറ	01.01.2021	4500
3	മുവാറ്റുപുഴ	പ്രീത ബിജു	07.03.2019	15000

ജാഗ്രതാ സമിതി വുമൺ കൗൺസിലർമാരുടെ വിശദാംശങ്ങൾ				
ക്രമ നം	നഗരസഭ	ജാഗ്രതാ സമിതി വുമൺ കൗൺസിലർ തസ്തികയിൽ ജോലി ചെയ്യുന്ന ജീവനക്കാരുടെ പേരുവിവരം	എന്നുമുതൽ ജോലി ചെയ്തുവരുന്നു	ഇവർക്ക് നൽകിവരുന്ന ഹോണറേറിയം
1	തളിപ്പറമ്പ്	അഷ്ന ജോസ്	04.03.2020	15000
2	ആന്തൂർ	എം.എം. അനിത	05.07.2019	3000

ഗ്രാമപഞ്ചായത്ത്

ജില്ല	കൗൺസിലർമാരുടെ എണ്ണം
തിരുവനന്തപുരം	9
കൊല്ലം	4
പത്തനംതിട്ട	4
ആലപ്പുഴ	8
കോട്ടയം	3
ഇടുക്കി	1
എറണാകുളം	10
തൃശൂർ	29
പാലക്കാട്	4
മലപ്പുറം	7
കോഴിക്കോട്	2
വയനാട്	7
കണ്ണൂർ	7
കാസർഗോഡ്	0
ആകെ	95

തീരുമാനം - മാർഗ്ഗരേഖപ്രകാരം നിശ്ചയിച്ചിരിക്കുന്ന പ്രതിമാസവേതനമായ 15000/- രൂപ പോലും ഇവർക്കു നൽകുന്നില്ല എന്ന യോഗം വിലയിരുത്തി. എല്ലാ കൗൺസിലർമാർക്കും ഈ വേതനം ഉറപ്പാക്കണം. ഇവരുടെ സേവനം കാര്യക്ഷമമാണെന്നും തൃപ്തികരമായ രീതിയിൽ സേവനം ലഭ്യമാണെന്നും ബന്ധപ്പെട്ട തദ്ദേശഭരണസ്ഥാപനം ഉറപ്പാക്കണം. നിരക്ക് വർദ്ധിപ്പിക്കുന്ന കാര്യം പിന്നീട് പരിഗണിക്കും.

നടപടി:- 1)തദ്ദേശസ്വയംഭരണ (ഇ.പി.എ) വകുപ്പ്

2.2(4.39) അങ്കമാലി നഗരസഭ

നഗരകാര്യ ഡയറക്ടറുടെ 22.10.2020-ലെ DC3- 13042/20-ാം നമ്പർ കത്തും അങ്കമാലി മുനിസിപ്പൽ സെക്രട്ടറിയുടെ 28.07.2020-ലെ PW1-6267/16-ാം നമ്പർ കത്തും (SRG 18/21 - LSGD - DC3/316/2020 - LSGD)

നഗരസഭയിലെ 20-ാം വാർഡിലെ വിൻസെന്റ് ഡി പോൾ നഗർ മെറ്റലിംഗ് ആന്റ് ട്രാൻസ്പോർട്ട് എന്ന പ്രവൃത്തി ചെയ്യാൻ കൗൺസിലിന്റെ 29.01.2018-ലെ യോഗം തീരുമാനിച്ചു. ഇതിന് എസ്റ്റിമേറ്റും സാങ്കേതികാനുമതിയും ലഭ്യമാക്കിയെങ്കിലും ജില്ലാ ആസൂത്രണസമിതിയുടെ അനുമതി വാങ്ങിയിരുന്നില്ല. ഇതിന്റെ നിർമ്മാണം 2018-19-ൽ പൂർത്തീകരിച്ചു. എസ്റ്റിമേറ്റ് തുക 4,40,000/- രൂപയാണ്. ബിൽ തുക 4,39,701/- രൂപ. ഇതിന്റെ ബിൽ പ്രകാരം തുക നൽകാൻ അനുമതി നൽകണമെന്നതു സംബന്ധിച്ച് ജില്ലാ ആസൂത്രണസമിതി അനുമതി ലഭിക്കാതെ പ്രോജക്ട് നടപ്പാക്കിയത് ക്രമവിരുദ്ധമാണ് എന്ന് യോഗം വിലയിരുത്തി. കോഓർഡിനേഷൻ കമ്മിറ്റി

തീരുമാനപ്രകാരം തദ്ദേശസ്വയം ഭരണ വകുപ്പ് ചീഫ് എഞ്ചിനീയർ ഇത് പരിശോധിച്ച് റിപ്പോർട്ട് നൽകി.

മുകളിൽ പറഞ്ഞ പ്രവർത്തിക്കു ജില്ലാ ആസൂത്രണ സമിതി അംഗീകാരം ലഭ്യമാക്കാതിരുന്നതിനാൽ തുക അനുവദിക്കാൻ സാധിച്ചില്ല. WPC (C)15679/20-ാം നമ്പർ അനുസരിച്ച് ബഹു.ഹൈക്കോടതിയുടെ ജഡ്ജിമെന്റ് പ്രകാരം 2 മാസത്തിനുള്ളിൽ തുക അനുവദിക്കുന്നതിന് ഉത്തരവായതിന്റെ അടിസ്ഥാനത്തിൽ പ്രസ്തുത പ്രവൃത്തിയുടെ ബിൽതുക 4,39,701/- രൂപ 10.02.2021 ന് അനുവദിച്ചിട്ടുണ്ട് എന്ന് ചീഫ് എഞ്ചിനീയർ റിപ്പോർട്ട് ചെയ്തു.

തീരുമാനം - ബഹു ഹൈക്കോടതിയുടെ ഉത്തരവുപ്രകാരം തുക നൽകിയതിനാൽ കോഓർഡിനേഷൻ കമ്മിറ്റി പ്രത്യേക തീരുമാനമെടുത്തില്ല.

നടപടി:- 1)തദ്ദേശസ്വയംഭരണ (ഡി.സി) വകുപ്പ്

2.2(4.40) താന്തർ ബ്ലോക്ക് പഞ്ചായത്ത്

താന്തർ ബ്ലോക്ക് പഞ്ചായത്ത് പ്രസിഡന്റിന്റെ 13.10.2020-ലെ കത്തും താന്തർ ബ്ലോക്ക് പഞ്ചായത്ത് ഭരണസമിതിയുടെ 13.10.2020-ലെ 5(1)-ാം നമ്പർ തീരുമാനവും (SRG 17/21 - LSGD - FM2/240/2020 - LSGD)

ഐ.എ.വൈ പദ്ധതി പ്രകാരം ബ്ലോക്ക് പ്രദേശത്ത് വീട് നൽകിയിട്ടുണ്ട്. ഇവരിൽ 20 പേർ നിശ്ചിത സമയപരിധിക്കകം വീട് നിർമ്മിച്ചു. അനുവദനീയ വിസ്തീർണ്ണത്തിലാണ് വീട് ആദ്യം പൂർത്തിയാക്കിയത്. ഇവർക്ക് നൽകേണ്ട തുക ജില്ലാ, ബ്ലോക്ക്, ഗ്രാമപഞ്ചായത്തുകൾ പിന്നീടുള്ള വർഷങ്ങളിലാണ് ഐ.എ.വൈ നിരക്കു പ്രകാരം വകയിരുത്തിയത്. ഇവർക്ക് അർഹതപ്പെട്ട ബാക്കി തുക നൽകാനുണ്ട്. ഈ വീടുകളിൽ അംഗസംഖ്യ കൂടിയതനുസരിച്ച് വീടിന്റെ വിസ്തീർണ്ണം കൂട്ടി. തുക നൽകേണ്ട സമയത്ത് അനുവദനീയമായതിനേക്കാൾ അധിക വിസ്തീർണ്ണം വീടിനുള്ളതിനാൽ തുക നൽകിയില്ല. ഈ ഗുണഭോക്താക്കൾക്ക് നൽകാനുള്ള തുക ബ്ലോക്ക് പഞ്ചായത്തിന്റെ അക്കൗണ്ടിലുണ്ട്. ഇവർക്ക് കൂടി ബാക്കി തുക നൽകാൻ അനുമതി നൽകണമെന്നതു സംബന്ധിച്ച്. കോഓർഡിനേഷൻ കമ്മിറ്റി തീരുമാനപ്രകാരം ഗ്രാമവികസന കമ്മീഷണർ ഇതു പരിശോധിച്ച് റിപ്പോർട്ട് നൽകി.

റിപ്പോർട്ട് : പി.എം.എ.വൈ ഗുണഭോക്താക്കൾ സ്വന്തം നിലയ്ക്ക് അധിക ധനവിഭവം കണ്ടെത്തി പദ്ധതി പ്രകാരം അനുവദനീയമായതിലും ഉയർന്ന തറ വിസ്തൃതിയിൽ വീട് നിർമ്മിച്ചിട്ടുണ്ടെങ്കിൽ അങ്ങനെയുള്ളവർക്കും പദ്ധതി പ്രകാരമുള്ള മുഴുവൻ തുകയും അനുവദിക്കുന്നതിന് 20.12.2019 - ലെ സ.ഉ(സാധാ)നം2903/ 2019/തസ്വഭവ പ്രകാരവും അനുമതി ഉണ്ട്. ലൈഫ് മിഷൻ ഭവന പദ്ധതിയിൽ ഗുണഭോക്താവ് അനുവദനീയമായതിലും ഉയർന്ന തറ വിസ്തൃതിയിൽ വീട് നിർമ്മിച്ചിട്ടുണ്ടെങ്കിൽ അവർക്കും പദ്ധതി പ്രകാരമുള്ള മുഴുവൻ സഹായവും നൽകുന്നതിന് 06.09.2019 ലെ ഡി.ബി. 1/312/19/തസ്വഭവ നമ്പർ സർക്കുലർ പ്രകാരവും സർക്കാർ നിർദ്ദേശിച്ചിട്ടുണ്ട്. ഇതേ ഇളവ് ഐ.എ.വൈ ഗുണഭോക്താക്കൾക്കു കൂടി ബാധകമാക്കാവുന്നതാണ് എന്ന് ഗ്രാമവികസന കമ്മീഷണർ അറിയിച്ചു.

തീരുമാനം - ഗ്രാമവികസന കമ്മീഷണറുടെ റിപ്പോർട്ട് പ്രകാരം ബാക്കി തുക നൽകാൻ അനുമതി നൽകുന്നു.

നടപടി:- 1)തദ്ദേശസ്വയംഭരണ (എഫ്.എം) വകുപ്പ്

2.2(4.48.) പെരിങ്ങോം വയക്കര ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 04.02.2021-ലെ കത്തും അനുബന്ധമായി ഉൾപ്പെടുത്തിയിരിക്കുന്ന കുറിപ്പും (SRG 87/21 CC /931/20)

പ്രോ.നം. 151/21

അടങ്കൽ - 64,32,720/- രൂപ
(CFC Tied Grant - 35,42,040/- രൂപ
ബ്ലോക്ക് പഞ്ചായത്ത് വിഹിതം 6,90,000/-
ജില്ലാ പഞ്ചായത്ത് വിഹിതം - 22,00,000/- രൂപ
തനത് ഫണ്ട് 680/- രൂപ)

പേര്:- ഗ്യാസ് ക്രിമിറ്റോറിയം

ഗ്യാസ് ക്രിമിറ്റോറിയം നിർമ്മിക്കുന്നതിനുള്ള ഈ പ്രോജക്ട് ഈ വർഷം സ്പിൽ ഓവർ (ബഹുവർഷം) ആയി തുടരുന്നുണ്ട്. ഇതിന്റെ നിർമ്മാണം 'സിൽക്ക്' നെയ്താണ് ഏൽപ്പിച്ചത്. ഗ്യാസ് ക്രിമിറ്റോറിയം നിർമ്മിക്കുന്നതിന് ശുചിത്വ മിഷന്റെ അക്രഡിറ്റഡ് ഏജൻസിയല്ല 'സിൽക്ക്'. പ്രോജക്ടിന് ഈ വർഷവും വെറ്റിംഗ് ആവശ്യമായി വന്നിട്ടുണ്ട്. സിൽക്ക് മുഖേന ആയതിനാൽ തദ്ദേശസ്വയംഭരണ വകുപ്പ് എക്സിക്യൂട്ടീവ് എഞ്ചിനീയർ ഇത് വെറ്റിംഗ് നടത്തുന്നില്ല. സിൽക്ക്-നെ ഏൽപ്പിച്ച നടപടിക്ക് സാധൂകരണം നൽകണമെന്നതു സംബന്ധിച്ച്. കോർഡിനേഷൻ കമ്മിറ്റി തീരുമാനപ്രകാരം ഇത് പരിശോധിച്ച് ശുചിത്വ മിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകി.

റിപ്പോർട്ട് : സിൽക്ക് എന്ന സ്ഥാപനത്തിന് ക്രിമിറ്റോറിയം നിർമ്മിക്കുന്നതിന് അക്രഡിറ്റേഷൻ ഇല്ല. നിർമ്മാണ പ്രവർത്തനങ്ങൾ ആയതിനാൽ ടെണ്ടർ മുഖേനയോ അക്രഡിറ്റഡ് ഏജൻസി മുഖേനയോ ആണ് നടത്തേണ്ടിയിരുന്നത്. ക്രിമിറ്റോറിയത്തിന്റെ ഫർണർ, ചിമ്മിനി എന്നിവ ശുചിത്വമിഷൻ എംപാനൽ ചെയ്തിട്ടുള്ള സേവനദാതാക്കൾ മുഖേന മത്സരാധിഷ്ഠിത ടെണ്ടർ ആയി വേണമായിരുന്നു പ്രവർത്തി ചെയ്യേണ്ടിയിരുന്നത്.

തീരുമാനം - ഇതിന്റെ പ്രവർത്തനം നല്ല രീതിയിലാണോ എന്ന് ശുചിത്വമിഷൻ എക്സിക്യൂട്ടീവ് ഡയറക്ടർ പരിശോധിക്കണം. മികച്ച രീതിയിലാണ് പ്രവർത്തനമെങ്കിൽ സാധൂകരണം നൽകാൻ ശുചിത്വമിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തി.

നടപടി:- 1) തദ്ദേശസ്വയംഭരണ (ഡി.ബി) വകുപ്പ്
2) ശുചിത്വമിഷൻ എക്സിക്യൂട്ടീവ് ഡയറക്ടർ

3. പൊതു വിഷയങ്ങൾ

1) 2021-2022 ലെ പദ്ധതി അന്തിമമാക്കൽ

(i) സ്പിൽ ഓവർ പ്രോജക്ടുകൾക്ക് അനുവദിക്കാൻ കഴിയുന്ന ക്യാരി ഓവർ വിഹിതം എത്രയെന്ന് ഓരോ സാമ്പത്തിക വർഷത്തിന്റേയും തുടക്കത്തിൽ നിശ്ചയിച്ച് ഉത്തരവ് പുറപ്പെടുവിക്കുകയും അതിന്റെ അടിസ്ഥാനത്തിൽ സ്പിൽ ഓവർ പ്രോജക്ടുകൾ കൂടി ഉൾപ്പെടുത്തിക്കൊണ്ട് വാർഷിക പദ്ധതി പൂർണ്ണമാക്കുകയും ചെയ്യുന്ന രീതിയാണ് നിലവിലുള്ളത്. ക്യാരി ഓവർ സംബന്ധിച്ച് പൊതു ഉത്തരവ് പുറപ്പെടുവിക്കണമെന്ന്

ആറാം സംസ്ഥാന ധനകാര്യ കമ്മീഷൻ ശുപാർശ ചെയ്തിരുന്നു. കേന്ദ്ര ധനകാര്യ കമ്മീഷൻ ഗ്രാന്റിലെ ചെലവഴിക്കാൻ ബാക്കിയുള്ള വിഹിതം പൂർണ്ണമായി അനുവദിക്കണമെന്നും മറ്റു ഫണ്ടുകൾക്ക് പരമാവധി 20 ശതമാനം ക്യാരിഓവർ അനുവദിക്കണമെന്നുമാണ് ശുപാർശ ചെയ്തിരുന്നത്. ഇത് സംസ്ഥാന സർക്കാർ അംഗീകരിച്ചിട്ടുണ്ടെങ്കിലും ഉത്തരവ് പുറപ്പെടുവിച്ചിട്ടില്ല. ഉത്തരവ് ഉടൻ തന്നെ പുറപ്പെടുവിക്കുന്നതാണെന്ന് ധനകാര്യ വകുപ്പിന്റെ പ്രതിനിധി അറിയിച്ചു.

(ii) 2021-22 വർഷത്തെ സംസ്ഥാന പദ്ധതി അടങ്കലിന്റെ 26 ശതമാനം തുകയായ 7180 കോടി രൂപയാണ് തദ്ദേശഭരണ സ്ഥാപനങ്ങൾക്കുള്ള വികസനഫണ്ട് വിഹിതമായി ബജറ്റിൽ വകയിരുത്തിയിട്ടുള്ളത്. ഇതിൽ പതിനഞ്ചാം ധനകാര്യ കമ്മീഷൻ (FFC) വിഹിതവും ഉൾപ്പെടുന്നുണ്ട്. എഫ്.എഫ്.സി. ഗ്രാന്റ് ഇനത്തിലെ പ്രതീക്ഷിത വിഹിതമായി 2412 കോടി രൂപ ബജറ്റിൽ വകയിരുത്തിയിരുന്നു. എന്നാൽ അടിസ്ഥാന വിഹിതം, ട്രൈഡ് ഫണ്ട് എന്നീ ഇനങ്ങളിൽ 1795 കോടി രൂപയാണ് പതിനഞ്ചാം ധനകാര്യ കമ്മീഷൻ അനുവദിച്ചത്. കൂടാതെ 559 കോടി രൂപ ഹെൽത്ത് ഗ്രാന്റായും അനുവദിച്ചിട്ടുണ്ട്. ഇവ കഴിച്ച് 58 കോടി രൂപ വിഭജിച്ചു നൽകാൻ ബാക്കിയുണ്ട്. കഴിഞ്ഞ വർഷം നഗരസഞ്ചയങ്ങൾക്കുള്ള (Urban Agglomerations) വിഹിതത്തിന്റെ ഒരു ഭാഗം നഗര സഞ്ചയങ്ങൾക്കുള്ളിലെ മുഖ്യനഗരസഭയ്ക്കുള്ള വികസനഫണ്ട് വിഹിതത്തിൽ ഉൾപ്പെടുത്തിയും ബാക്കി തുക മുഖ്യനഗരസഭയ്ക്ക് പുറത്തുള്ള പ്രദേശങ്ങൾക്കുമാണ് അനുവദിച്ചത്. നഗരസഞ്ചയങ്ങൾക്ക് ട്രൈഡ് ഫണ്ട് മാത്രമേ ഉള്ളൂ അതുകാരണം നഗര സഞ്ചയങ്ങളിലെ മുഖ്യനഗരസഭകൾക്ക് സാധാരണ ചുമതലകൾ നിറവേറ്റുന്നതിന് മതിയായ ഫണ്ടില്ല എന്ന പരാതി ഉയർന്നിരുന്നു. ഇത് പരിഹരിക്കുന്നതിന് നഗര സഞ്ചയങ്ങളിലെ മുഖ്യനഗരസഭകൾക്ക് സംസ്ഥാന സർക്കാർ അധിക വിഹിതം അനുവദിക്കുകയുണ്ടായി. ഇങ്ങനെ അധിക വിഹിതം അനുവദിക്കുന്ന രീതി എല്ലാ വർഷവും തുടരാനാവില്ല എന്നതാണ് ധനകാര്യ വകുപ്പിന്റെ അഭിപ്രായം. മേൽപ്പറഞ്ഞ കാര്യങ്ങൾ കണക്കിലെടുത്ത് 2021-22 വർഷത്തെ വികസനഫണ്ട് വിഹിതം പുനഃക്രമീകരിക്കുന്നത് സംബന്ധിച്ച വിഷയം പഠിച്ച് ശുപാർശ ചെയ്യാൻ ആറാം സംസ്ഥാന ധനകാര്യ കമ്മീഷനോട് ആവശ്യപ്പെട്ടിട്ടുണ്ടെന്ന് ധനകാര്യ വകുപ്പിന്റെ പ്രതിനിധി അറിയിച്ചു.

(iii) യഥാർത്ഥ ആവശ്യങ്ങൾക്ക് അനുസൃതമായല്ല മെയിന്റനൻസ് ഫണ്ട് അനുവദിക്കുന്നത് എന്നത് തദ്ദേശഭരണസ്ഥാപനങ്ങൾ നിരന്തരം ഉന്നയിക്കുന്ന പരാതിയാണ്. ഈ രീതിക്ക് നടപ്പ് വർഷം മുതൽ മാറ്റം വരുത്തുന്നതിന് ഉദ്ദേശിച്ച് ആറാം സംസ്ഥാന ധനകാര്യ കമ്മീഷൻ സമർപ്പിച്ച ശുപാർശകൾ സർക്കാർ അംഗീകരിക്കുകയുണ്ടായി. അതനുസരിച്ച് നിലവിലുള്ള മാനദണ്ഡങ്ങൾ അടിസ്ഥാനമാക്കി മൂന്നിലൊന്ന് തുക മാത്രം വിഭജിച്ച് 2021-22 വർഷത്തെ ബജറ്റിൽ വകയിരുത്തുകയും ആസ്തികളുടെ സ്ഥിതി വിവരക്കണക്കുകൾ ശേഖരിച്ച് പുതിയ മാനദണ്ഡങ്ങളെ അടിസ്ഥാനമാക്കി ജൂലൈ മാസത്തോടെ യഥാർത്ഥ വിഹിതം അനുവദിക്കുമെന്ന് വ്യക്തമാക്കുകയും ചെയ്തിരുന്നു. മൂന്നിലൊന്ന് തുക മാത്രമേ വിഭജിച്ച് നൽകിയിരുന്നള്ളൂ എന്നത് കണക്കിലെടുത്ത് പദ്ധതി രൂപീകരണ സമയത്ത് ആശയക്കുഴപ്പം ഒഴിവാക്കാൻ തൽക്കാലം കഴിഞ്ഞ വർഷം (2021-22) അനുവദിച്ച മെയിന്റനൻസ് ഫണ്ടിന് തുല്യമായ തുകയ്ക്ക് മെയിന്റനൻസ് പ്ലാൻ തയ്യാറാക്കാൻ നിർദ്ദേശിച്ചിരുന്നു.

റോഡ് സംബന്ധമായ സ്ഥിതിവിവരക്കണക്കുകൾ കുറ്റമറ്റതാക്കുന്ന പ്രക്രിയ കമ്മീഷൻ പൂർത്തിയാക്കിയിട്ടുണ്ടെന്നും യഥാർത്ഥ വിഹിതം കണക്കാക്കി ഒരാഴ്ചയ്ക്കകം ധനകാര്യ വകുപ്പിന് സമർപ്പിക്കുമെന്ന് പ്രതീക്ഷിക്കുന്നതായി യോഗം നിരീക്ഷിച്ചു. എന്നാൽ റോഡിതര ആസ്തികളുടെ ഡാറ്റ ലഭിച്ചിട്ടുണ്ടെങ്കിലും അവ കുറ്റമറ്റതാക്കുന്ന പ്രക്രിയ പൂർത്തിയായിട്ടില്ലെന്നും കുറച്ചു കൂടി സമയം ആവശ്യമുണ്ടെന്നും റിപ്പോർട്ട് ചെയ്യപ്പെട്ടു വാർഷിക പദ്ധതി പരിഷ്കരണം നീട്ടിക്കൊണ്ട് പോകാനാകില്ലെന്ന് യോഗം വിലയിരുത്തി. ക്യാരി ഓവർ സംബന്ധമായ ഉത്തരവ് നാളെ തന്നെ പുറപ്പെടുവിക്കുമെന്ന് ധനവകുപ്പ് പ്രതിനിധി അറിയിച്ചു.

തീരുമാനം :- വികസന ഫണ്ടിന്റെ പുനഃക്രമീകരണവും മെയിന്റനൻസ് ഫണ്ടിന്റെ യഥാർത്ഥ വിഹിതം നിശ്ചയിക്കുന്നതുമായി ബന്ധപ്പെട്ട വിഷയങ്ങൾ പരിഹരിച്ച് അത് സംബന്ധമായ ഉത്തരവുകൾ ഒരാഴ്ചയ്ക്കകം പുറപ്പെടുവിക്കാൻ കഴിയുമോയെന്ന് പരിശോധിക്കുന്നതിന് തദ്ദേശ സ്വയംഭരണ വകുപ്പ് അഡീഷണൽ ചീഫ് സെക്രട്ടറിയെ യോഗം ചുമതലപ്പെടുത്തി. ഒരാഴ്ചയ്ക്കകം ഉത്തരവ് പുറപ്പെടുവിക്കാൻ കഴിയുമെങ്കിൽ പുതുക്കിയ വിഹിതത്തിന് അനുസൃതമായി വാർഷിക പദ്ധതി പൂർണ്ണമാക്കാവുന്നതാണ്. മെയിന്റനൻസ് ഫണ്ടിന്റെ കൃത്യമായ വിഹിതം നിശ്ചയിക്കുന്നതിന് ഇനിയും താമസമുണ്ടാകുകയാണെങ്കിൽ തൽക്കാലം കഴിഞ്ഞ വർഷത്തെ വിഹിതമനുസരിച്ച് പദ്ധതി അന്തിമമാക്കാവുന്നതാണെന്ന് തീരുമാനിച്ചു. കാലതാമസമുണ്ടാവുകയാണെങ്കിൽ പുതിയ മാനദണ്ഡമനുസരിച്ചുള്ള ഫണ്ട് വിഭജനം ഈ വർഷം നടപ്പാക്കേണ്ടതുണ്ടോ അതോ അടുത്ത വർഷം മുതൽ നടപ്പാക്കിയാൽ മതിയോ എന്നത് പിന്നീട് ചർച്ച ചെയ്ത് തീരുമാനിക്കുന്നതാണ്.

നടപടി:- 1) തദ്ദേശസ്വയംഭരണ (എഫ്.എം) വകുപ്പ്

2) നിർമ്മാണ പ്രവർത്തികളുടെ വെറ്റിംഗ് / സാങ്കേതിക അനുമതി നൽകുന്ന നടപടിക്രമം വേഗത്തിലാകണം. ഇതിന് ആവശ്യമായ നിർദ്ദേശം എക്സിക്യൂട്ടീവ് എഞ്ചിനീയർ, അസിസ്റ്റന്റ് എക്സിക്യൂട്ടീവ് എഞ്ചിനീയർമാർക്ക് തദ്ദേശസ്വയംഭരണവകുപ്പ് ചീഫ് എഞ്ചിനീയർ നൽകണം. ഇത് ചീഫ് എഞ്ചിനീയർ അവലോകനം ചെയ്യണം. വിവരങ്ങൾ അടുത്ത കോഓർഡിനേഷൻ കമ്മിറ്റിക്ക് മുമ്പ് നൽകണം.

**നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) തദ്ദേശസ്വയംഭരണ വകുപ്പ് ചീഫ് എഞ്ചിനീയർ**

3) സംസ്ഥാനത്ത് ആശ്രയലിസ്റ്റിൽ (അഗതി രഹിത കേരളം) ഉൾപ്പെട്ടതും വാസയോഗ്യമായ ഭവനമില്ലാത്തതു ചില കുടുംബങ്ങൾ ലൈഫ് മിഷൻ ലിസ്റ്റിൽ

ഉൾപ്പെട്ടിട്ടില്ല. ഇവരെ സംബന്ധിച്ച വിവരങ്ങൾ താഴെ പറയുന്നരീതിയിൽ ശേഖരിച്ചു നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തി.

ക്രമ നമ്പർ	തദ്ദേശഭരണസ്ഥാപനത്തിന്റെ പേര്	ആകെ ആശ്രയ കുടുംബം (എണ്ണം)	ലൈഫ് ലിസ്റ്റിൽ ഒഴിവാക്കപ്പെട്ട കുടുംബം		
			ഭൂമിയുള്ള ഭവന രഹിതർ (എണ്ണം)	ഭൂരഹിത ഭവനരഹിതർ (എണ്ണം)	ആകെ കുടുംബങ്ങൾ
1					
2					
3					
	ആകെ				

**നടപടി:- 1)തദ്ദേശസ്വയംഭരണ (ഐ.എ/ഡി.ബി) വകുപ്പ്
2)എക്സിക്യൂട്ടീവ് ഡയറക്ടർ, കുടുംബശ്രീ**

4) ക്ഷീരകർഷകർക്ക് പാലിനസബ്സിഡിയായി ഒരു ലിറ്റർ പാലിന് 3 രൂപ തദ്ദേശഭരണസ്ഥാപനങ്ങളും ഒരു രൂപ വകുപ്പുമാണ് നൽകേണ്ടത്. ആകെ ഒരു ലിറ്റർ പാലിന് 4 രൂപ സബ്സിഡി. വകുപ്പിൽ നിന്നു നൽകേണ്ട ഒരു രൂപ ക്ഷീരവികസന വകുപ്പുനൽകുന്നില്ല എന്ന് കൊടുവള്ളി ബ്ലോക്കു പഞ്ചായത്ത് അറിയിച്ചു. ക്ഷീരവികസന വകുപ്പിൽ നിന്ന് പാലിനു സബ്സിഡി നൽകുന്നതിനു തടസ്സമുണ്ടോ എന്നു വ്യക്തമാക്കി റിപ്പോർട്ട് നൽകാൻ ക്ഷീരവികസന ഡയറക്ടറെ ചുമതലപ്പെടുത്തി. റിപ്പോർട്ട് അടുത്ത കോഓർഡിനേഷൻ കമ്മിറ്റിക്കുമുമ്പ് നൽകണം. പഞ്ചായത്ത് ഡയറക്ടർ ഇത് ക്ഷീരവികസന ഡയറക്ടറുടെ ശ്രദ്ധയിൽപ്പെടുത്തണം.

**നടപടി:- 1)തദ്ദേശസ്വയംഭരണ (ഡി.എ) വകുപ്പ്
2)നടപടി:- ഡയറക്ടർ, ക്ഷീരവികസന വകുപ്പ്
3) പഞ്ചായത്ത് ഡയറക്ടർ**

5) കൊവിഡ് മഹാമാരിയുടെ പശ്ചാത്തലത്തിൽ ബഡ്ജറ്റ് സൂക്ഷ്മവും ബഡ്ജറ്റ് റിഹാബിലിറ്റേഷൻ സെന്ററുകളും തുറന്നു പ്രവർത്തിക്കുന്നില്ല. ഈ സാഹചര്യത്തിൽ ഈ സൂക്ഷ്മങ്ങളിൽ / സെന്ററുകളിൽ ഉള്ള കുട്ടികളുടെ കുടുംബത്തിന് ഭക്ഷണത്തിനു വകയിരുത്തിയ തുക ഉപയോഗിച്ച് ഭക്ഷ്യകിറ്റ് നൽകാവുന്നതാണ്.

നടപടി:- 1)തദ്ദേശസ്വയംഭരണ (ഐ.എ) വകുപ്പ്

6) അറുപതു വയസ്സുകഴിഞ്ഞ വയോജനങ്ങൾക്ക് കട്ടിൽ വാങ്ങി നൽകാൻ തദ്ദേശഭരണ സ്ഥാപനങ്ങൾക്ക് അനുമതി നൽകിയിട്ടുണ്ട്. ഇതോടൊപ്പം ശയ്യാവലംബരായ വയോജനങ്ങൾ അല്ലാത്ത നിർദ്ധനരോഗികൾക്കു കൂടി കട്ടിൽ വാങ്ങി നൽകാൻ അനുമതി നൽകുന്നു. ഇതു സംബന്ധിച്ച നിലവിലെ ഉത്തരവിലെ മാനദണ്ഡങ്ങൾ പാലിക്കേണ്ടതാണ്.

നടപടി:- 1)തദ്ദേശസ്വയംഭരണ (ഡി.എ) വകുപ്പ്

7) തദ്ദേശഭരണസ്ഥാപനങ്ങളുടെ പ്രവർത്തകൾ, പ്രത്യേകിച്ച് നിർമ്മാണ പ്രവൃത്തികൾ, ബഹുഭൂരിപക്ഷവും ടെണ്ടർ, ഇ-ടെണ്ടർ മുഖേനയാണ് ചെയ്യുന്നത്. ഒപ്പം തന്നെ അതതു മേഖലയിലെ അക്രഡിറ്റഡ് ഏജൻസി മുഖേനയും പ്രവർത്തകൾ ചെയ്യാറുണ്ട്. അക്രഡിറ്റേഷൻ സംബന്ധിച്ച് ധനവകുപ്പ് ഓരോ വർഷവും ഉത്തരവും ഇറക്കുന്നുണ്ട്. സ്റ്റിൽ ഇൻഡസ്ട്രീസ് ലിമിറ്റഡ് കേരള (SILK), കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (KEL) എന്നീ സ്ഥാപനങ്ങൾ ചില പ്രവർത്തകളുടെ PMC മാത്രമാണ്. എന്നാൽ ഈ സ്ഥാപനങ്ങൾ പി.എം.സിയുടെ ചുമതലക്കപ്പറമുള്ള പ്രവർത്തകൾ തദ്ദേശഭരണസ്ഥാപനങ്ങളിൽ നിന്ന് ഏറ്റെടുത്ത് നേരിട്ടു നിർവ്വഹണം നടത്തുകയും ആയതിലേക്ക് അഡ്വാൻസ് കൈപ്പറ്റുകയും ചെയ്യുന്നതായി കാണുന്നു. ഉദാ. 14.07.20 ലെ അജണ്ട നമ്പർ 2.2 (4.48) പ്രകാരം പെരിങ്ങോം വയക്കര ഗ്രാമപഞ്ചായത്തിന് ഗ്യാസ് ക്രിമിറ്റേറിയം, അജണ്ട നമ്പർ 4.31 കാരക്കുറിശ്ശി ഗ്രാമപഞ്ചായത്തിൽ മിനിമാസ്റ്റ് (സോളാർ) ലൈറ്റ് സ്ഥാപിക്കൽ എന്നീ പ്രോജക്ടുകൾ SILK മുഖേന നടത്തിയതായി കാണുന്നു. ഇത് മാനദണ്ഡങ്ങൾക്ക് വിരുദ്ധമാണ്. ഈ കാര്യത്തിൽ ഓരോ കാലഘട്ടത്തിലും ധനവകുപ്പ് ഇറക്കുന്ന ഉത്തരവ് കർശനമായി പാലിച്ചു മാത്രമേ ഇത്തരം സ്ഥാപനങ്ങൾ പ്രവർത്തി ഏറ്റെടുക്കാവൂ. ഒപ്പം ധനവകുപ്പിന്റെ ഉത്തരവു പ്രകാരം മാത്രമേ തദ്ദേശഭരണസ്ഥാപനങ്ങൾ ഇത്തരം സ്ഥാപനങ്ങൾക്ക് പ്രവർത്തി നൽകാവൂ. ഈ കാര്യത്തിൽ SILK, KEL പോലുള്ള സ്ഥാപനങ്ങൾക്ക് വ്യക്തമായ നിർദ്ദേശം നൽകണമെന്ന് വ്യവസായ വകുപ്പിനോടോ വശ്യപ്പെടാൻ തീരുമാനിച്ചു.

**നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) സെക്രട്ടറി, വ്യവസായ വകുപ്പ്**

8) മുഖ്യമന്ത്രിയുടെ പ്രാദേശിക റോഡു വികസന പദ്ധതി പ്രകാരം 1000 കോടി രൂപയുടെ റോഡുപ്രവൃത്തികൾ വിവിധ തദ്ദേശഭരണസ്ഥാപനങ്ങളിൽ നടക്കുകയാണ്. ഈ പ്രവൃത്തികളുടെ ഗുണനിലവാരം പരിശോധിക്കുന്നതിന് ഓരോ ജില്ലയിലും റിട്ടയർ ചെയ്ത ഓരോ സൂപ്രണ്ടിംഗ് എഞ്ചിനീയർമാരെ കരാറടിസ്ഥാനത്തിൽ നിയമിച്ചിട്ടുണ്ട്. ഇതിനായി എസ്റ്റിമേറ്റിന്റെ 0.60 ശതമാനം തുകയാണ് പ്രതിഫലമായി നൽകുന്നത്. ഈ വിഹിതം കണ്ടെത്തേണ്ടത് അതതു പ്രവർത്തിയുടെ എസ്റ്റിമേറ്റിൽ നിന്നാണെങ്കിലും ഇത് ഇപ്പോൾ റവന്യൂ വകുപ്പിന്റെ തീരുമാനപ്രകാരം അനുവദനീയമല്ല. മറ്റു രീതിയിൽ തുക കണ്ടെത്തുന്നതിനു ബുദ്ധിമുണ്ട്. ഈ സാഹചര്യത്തിൽ അതതു പ്രവർത്തികളുടെ എസ്റ്റിമേറ്റിൽ തന്നെ ഉൾപ്പെടുത്തി ഗുണനിലവാരം ഉറപ്പാക്കുന്നതിനായി പരിശോധനയ്ക്ക് നിയോഗിക്കപ്പെട്ടവർക്ക് പ്രതിഫലം നൽകാൻ അനുവദിക്കണമെന്ന വിഷയം ബഹു.മുഖ്യമന്ത്രിയുടെ ശ്രദ്ധയിൽ കൊണ്ടുവരാൻ തീരുമാനിച്ചു.

നടപടി:- തദ്ദേശസ്വയംഭരണ (ഇ.ഡബ്ല്യു.ബി) വകുപ്പ്

9) 27.06.2012 – ലെ 1772/2012/തസ്വഭവ ഉത്തരവു പ്രകാരം തദ്ദേശഭരണസ്ഥാപനങ്ങളിൽ നിയമിക്കുന്ന ടെക്നിക്കൽ അസിസ്റ്റന്റ്മാരുടെ വേതനം വികസനഫണ്ടിൽ നിന്ന് നൽകാവുന്നതാണ്. ഈ ഉത്തരവു പ്രകാരം ഒരു വർഷത്തേക്കാണ് ടെക്നിക്കൽ അസിസ്റ്റന്റ്മാരെ നിയമിക്കാവുന്നത്. എന്നാൽ തുടർന്ന് ഓരോ വർഷവും പ്രത്യേക ഉത്തരവിലൂടെ ഇവരുടെ കാലാവധി നീട്ടി നൽകുന്നുണ്ട്. 01.02.2021 ൽ ഇറക്കിയ അവസാന ഉത്തരവുപ്രകാരം ഇവരുടെ കാലാവധി 31.03.2022 വരെ നീട്ടിയിട്ടുണ്ട്. എന്നാൽ വേതനത്തിന് ഏത് വിഹിതമാണ് ഉപയോഗിക്കേണ്ടതെന്ന് ഉത്തരവിൽ പറഞ്ഞിട്ടില്ല. ഈ സാഹചര്യത്തിൽ ടെക്നിക്കൽ അസിസ്റ്റന്റ്മാരുടെ വേതനത്തിന് 2020-21, 2021-22 വർഷം തനതുഫണ്ടോ വികസനഫണ്ടോ ഉപയോഗിക്കാൻ അനുമതി നൽകുന്നു. ഇതനുസരിച്ച് 01.02.2021 ലെ 265/2021/തസ്വഭവ നമ്പർ ഉത്തരവ് ഭേദഗതി ചെയ്യേണ്ടതാണ്.

നടപടി:- 1) തദ്ദേശസ്വയംഭരണ (ഐ.ബി) വകുപ്പ്

10) PEN ഇല്ലാത്ത നിർവഹണ ഉദ്യോഗസ്ഥർ

നിർവഹണ ഉദ്യോഗസ്ഥർ ബിൽ സമർപ്പിക്കുമ്പോൾ ഡിജിറ്റൽ സിഗ്നേച്ചർ ഈ വർഷം നിർബന്ധമാക്കിയിട്ടുണ്ട്. പെർമനന്റ് എംപ്ലോയീ നമ്പർ (PEN) ഉപയോഗിച്ചാണ് ഈ ക്രമീകരണം സാധ്യമാക്കുന്നത്. എന്നാൽ നഗരസഭകളിൽ PEN ഇല്ലാത്ത നിർവഹണ ഉദ്യോഗസ്ഥരുണ്ട് (ഉദാ: ഹെൽത്ത് ഓഫീസർ). ഇവർക്ക് ബിൽ സമർപ്പിക്കാൻ കഴിയാത്ത സ്ഥിതിക്ക് പരിഹാരം ഉണ്ടാക്കണമെന്ന് ട്രഷറി വകുപ്പിനോട് ആവശ്യപ്പെട്ടിട്ടുണ്ടെങ്കിലും പ്രശ്നം പരിഹരിക്കപ്പെട്ടിട്ടില്ല. ഈ വിഷയം പ്രത്യേകമായി പരിഹരിക്കണമെന്നും ആവശ്യമായ നിർദ്ദേശം ട്രഷറി ഡയറക്ടർക്ക് നൽകണമെന്നും ധനവകുപ്പിനോടാവശ്യപ്പെടാൻ തീരുമാനിച്ചു. ഇങ്ങനെ PEN നമ്പർ ഇല്ലാത്ത നിർവഹണ ഉദ്യോഗസ്ഥരുടെ വിവരം അടിയന്തിരമായി തയ്യാറാക്കി ധനവകുപ്പിനു നൽകാനും ആവശ്യമായ തുടർനടപടി സ്വീകരിക്കാനും നഗരകാര്യ ഡയറക്ടറെ ചുമതലപ്പെടുത്തി.

**നടപടി:- 1) തദ്ദേശസ്വയംഭരണ (ഇ.പി.എ) വകുപ്പ്
2) ധനവകുപ്പ്
3) നഗരകാര്യ ഡയറക്ടർ**

11) മുൻവർഷങ്ങളിലെ പ്രോജക്ടുകൾ 2020-21 വർഷം സ്പിൽഓവറായി ചേർക്കാൻ വിട്ടുപോയിട്ടുണ്ടെങ്കിൽ അത് പരിശോധിച്ച് അർഹമായവ ഈ വർഷം സ്പിൽഓവറായി ചേർക്കുന്നതിനു സൗകര്യമൊരുക്കാൻ എസ്.ആർ.ജിയെ ചുമതലപ്പെടുത്തി.

**നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) എസ്.ആർ.ജി
3) എക്സിക്യൂട്ടീവ് ഡയറക്ടർ, ഐ.കെ.എം**

4. പ്രത്യേക വിഷയങ്ങൾ

4.1 തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗം

തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 08.02.2021-ലെ DB3/753/2013 തസ്ഥഭവ നമ്പർ കത്ത് (SRG 112/21)

എഴുപ്പുന്ന ഗ്രാമപഞ്ചായത്തിലെ ഒൻപതാം വാർഡിലെ ഭൂരിഭാഗം പ്രദേശവും സ്ഥിതി ചെയ്യുന്നത് കാക്കതുരുത്ത് എന്ന് ദീപിലാണ്. ഈ ദീപിലെത്തണമെങ്കിൽ 130 മീറ്റർ കായൽ ദൂരമുണ്ട്. മരാമത്ത് പ്രവൃത്തികൾക്കാവശ്യമായ സാധന സാമഗ്രികൾ വള്ളത്തിൽ കയറ്റിയാണ് കൊണ്ടുപോകുന്നത്. എസ്റ്റിമേറ്റിൽ ബോട്ട് കൺവയൻസ് ലഭ്യമല്ലാത്തതിനാൽ കരാറുകാർ പ്രവൃത്തികൾ ഏറ്റെടുക്കാൻ തയ്യാറാവുന്നില്ല. സമാന ഭൂപ്രകൃതിയുള്ള ആലപ്പുഴയിലെ മറ്റു പ്രദേശങ്ങളിൽ 'സായ് പുന്നമട' കോസ്റ്റ് ഇൻഡക്സ് ഉപയോഗിച്ചാണ് എസ്റ്റിമേറ്റ് തയ്യാറാക്കുന്നത്. ആലപ്പുഴയിൽ നിലനിൽക്കുന്ന കോസ്റ്റ് ഇൻഡക്സ് 1.487 ആണ്. 'സായ് പുന്നമട' കോസ്റ്റ് ഇൻഡക്സ് 1.6048 ആണ്. കൺവയൻസിന് 0.1177 വർദ്ധനവ് കോസ്റ്റ് ഇൻഡക്സിൽ ആവശ്യമാണ്. ഈ സാഹചര്യത്തിൽ സായ് പുന്നമടയ്ക്ക് നൽകുന്ന കോസ്റ്റ് ഇൻഡക്സ് കാക്കതുരുത്ത് ദീപിനും നൽകണമെന്നതു സംബന്ധിച്ച്.

തീരുമാനം :- പ്രത്യേകാനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.എ) വകുപ്പ്
2)തദ്ദേശസ്വയംഭരണവകുപ്പ് ചീഫ് എഞ്ചിനീയർ

4.2 കിടങ്ങൂർ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 19.02.2021-ലെ കത്തും കിടങ്ങൂർ ഗ്രാമപഞ്ചായത്ത് ഭരണസമിതിയുടെ 11.02.221-ലെ II (3)-ാം നമ്പർ തീരുമാനവും (SRG 138/21 CC/68/21)

പ്രോ.നം. 259/21

അടങ്കൽ -4,00,000/- രൂപ
വികസനഫണ്ട് - ജനറൽ - 55,752/-രൂപ
തനത് ഫണ്ട് - 3,44,248/- രൂപ

പേര്:-അഗതി രഹിത കേരളം - ഭവന നിർമ്മാണം

അഗതി രഹിത കേരളം (ആശ്രയ) ലിസ്റ്റിൽപ്പെട്ട ആളാണ് ശ്രീമതി.രാധ, ഒറ്റാട്ടുകുന്നേൽ. വീടു നൽകാൻ ഇവരെ ഗുണഭോക്താവായി തിരഞ്ഞെടുത്തുവെങ്കിലും ലൈഫ് ലിസ്റ്റിൽ ഉൾപ്പെട്ടിട്ടില്ല. പുതുതായി ലൈഫ് ലിസ്റ്റിൽ ഉൾപ്പെടുത്താൻ അപേക്ഷിച്ചിട്ടുണ്ടെങ്കിലും കാലതാമസം ഉണ്ടാകും. ആശ്രയ കുടുംബമായതിനാൽ ഈ ഗുണഭോക്താവിന് വീട് നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ആശ്രയകുടുംബമായതിനാൽ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഐ.എ/ഡി.ബി) വകുപ്പ്

4.3 പെരുമണ്ണ ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 12.02.2021-ലെ കത്തും പെരുമണ്ണ ഗ്രാമപഞ്ചായത്ത് ഭരണസമിതിയുടെ 01.10.2020-ലെ 85(26)/20-ം നമ്പർ തീരുമാനവും (SRG 123/21 CC/953/20)

ലൈഫ് ഭവന പദ്ധതിയിൽ പട്ടികജാതി ഗുണഭോക്താക്കൾക്കുവേണ്ടി HUDCO ലോൺ ഗ്രാമപഞ്ചായത്ത് എടുത്തിട്ടില്ല. എന്നാൽ SCP ബജറ്റ് വിഹിതത്തിൽ നിന്ന് 29,333/- രൂപ കുറവു ചെയ്തിട്ടാണ് ബാക്കി തുക (2020-21ൽ) നൽകിയത്. കുറവു ചെയ്ത തുക അനുവദിച്ചു നൽകണമെന്നതു സംബന്ധിച്ച്.

തീരുമാനം :- KURDFC യുമായി ലൈഫ് ചീഫ് എക്സിക്യൂട്ടീവ് ഓഫീസർ ഈ വിഷയം ചർച്ച ചെയ്യണം. ഇതിന്റെ അടിസ്ഥാനത്തിലുള്ള റിപ്പോർട്ടോടെ തദ്ദേശസ്വയം ഭരണവകുപ്പു മുഖേന ധനവകുപ്പിന്റെ പരിഗണനയ്ക്ക് നൽകാൻ തീരുമാനിച്ചു.

- നടപടി:- 1) തദ്ദേശസ്വയംഭരണ (ഡി.ബി) വകുപ്പ്
- 2) ധനവകുപ്പ്
- 3) ലൈഫ് ചീഫ് എക്സിക്യൂട്ടീവ് ഓഫീസർ

4.4 സുൽത്താൻ ബത്തേരി മുനിസിപ്പാലിറ്റി

വയനാട് ജില്ലാ പ്ലാനിംഗ് ഓഫീസറുടെ 18.02.2021-ലെ കത്ത് (SRG 137/21 CC/63/21)

പ്രോ.നം. 698/21

അടങ്കൽ -7,44,650/- രൂപ (TSP)

പേര്:- ഓടപ്പള്ളം സ്കൂളിന് ഫർണിച്ചർ

സുൽത്താൻ ബത്തേരി നഗരസഭയിലെ ഓടപ്പള്ളം ഗവ.ഹൈസ്കൂളിൽ പഠിക്കുന്നവരിൽ 62.03 ശതമാനം പട്ടികവർഗ്ഗ വിദ്യാർത്ഥികളാണ്. ഇവിടെ കൊവിഡ് മാനദണ്ഡ പ്രകാരം സാമൂഹ്യ അകലം പാലിച്ച് ക്ലാസ്സ് മുറികളിൽ ഫർണിച്ചർ ഇടുന്നതിനുള്ള പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- പ്രത്യേകാനുമതി നൽകുന്നു.

- നടപടി:- 1) തദ്ദേശസ്വയംഭരണ (ഡി.ബി) വകുപ്പ്

4.5 കൊടുമ്പ് ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 15.02.2021-ലെ കത്തും കൊടുമ്പ് ഗ്രാമപഞ്ചായത്ത് പ്രസിഡന്റിന്റെ 01.02.2021-ലെ A2-362/21-ാം നമ്പർ കത്തും (SRG 129/21 CC/47/21)

പ്രോ.നം. 262/21

അടങ്കൽ -29,25,000- രൂപ

(SCP - 19,79,480/- രൂപ

ബ്ലോക്ക് പഞ്ചായത്ത് വിഹിതം -9,45,520/

രൂപ)

പേര്:-ലൈഫ് ഭവന പദ്ധതി മൂന്നാം ഘട്ടം - പട്ടികജാതി വനിതകൾക്ക് ഭവന നിർമ്മാണത്തിന് സ്ഥലം വാങ്ങൽ

ലൈഫ് ഭവന പദ്ധതി പ്രകാരം സ്ഥലം വാങ്ങുന്നതിനുള്ള ഈ പ്രോജക്ട് വനിതാ ഘടക പദ്ധതിയിലാണ് ഉൾപ്പെടുത്തിയിരിക്കുന്നത്. വനിതകൾക്കും പുരുഷന്മാർക്കും ഒരു പോലെ പ്രയോജനം ലഭിക്കുന്ന പ്രോജക്ട് വനിതാ ഘടക പദ്ധതിയിൽ ഉൾപ്പെടുത്താവുന്നതല്ല എന്ന് നിർവഹണ ഉദ്യോഗസ്ഥൻ അറിയിച്ചിട്ടുണ്ട്. ഗുണഭോക്തൃ ലിസ്റ്റിൽ വിധവകൾ കൂടി ഉണ്ട് എന്നതിനാൽ ഇത് വനിതാ ഘടക പദ്ധതിയിൽ ഉൾപ്പെടുത്താൻ അനുമതി നൽകണമെന്നതു സംബന്ധിച്ച്

തീരുമാനം :- ലൈഫ് പദ്ധതിയായി മാറ്റിവയ്ക്കുന്ന തുക ഒരു കുടുംബത്തിനു പൊതുവായി പ്രയോജപ്പെടുത്താതെ വനിതാഘടക പദ്ധതിയിൽ ഉൾപ്പെടുത്താവുന്നതല്ല.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.6 മാങ്ങാട്ടിടം ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.10.2020 ലെ കത്ത് (SRG 143/21 - CC/797/20)

പ്രോ.നം. 53/21

അടങ്കൽ -12,00,000/- രൂപ

(വികസന ഫണ്ട്- ജനറൽ - 8,00,000/- രൂപ

ജില്ലാ പഞ്ചായത്ത് വിഹിതം - 2,00,000/- രൂപ

ബ്ലോക്ക് പഞ്ചായത്ത് വിഹിതം - 2,00,000/

രൂപ)

പേര്:-ആശ്രയ ലൈഫ് ഭവന നിർമ്മാണം - ജനറൽ

അഗതി രഹിത കേരളം (ആശ്രയ) ലിസ്റ്റിൽ ഉൾപ്പെട്ട ആളാണ് V.P. ഹൗസിലെ ശ്രീമതി രതി. ഇവർക്ക് ഭവനം നൽകാൻ ഭരണസമിതി തീരുമാനിച്ചിട്ടുണ്ട്. എന്നാൽ ലൈഫ് ലിസ്റ്റിൽ ഇവർ ഉൾപ്പെട്ടിട്ടില്ല. ആശ്രയ ലിസ്റ്റിലുള്ള ശ്രീമതി രതിയും മകളും മാത്രമടങ്ങുന്നതാണ് കുടുംബം ഇവർക്ക് ഭവന നിർമ്മാണത്തിന് ധനസഹായം നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു.

നടപടി:- 1)തദ്ദേശസ്വയംഭരണ (ഐ.എ/ഡി.ബി) വകുപ്പ്

4.7 തൃശൂർ കോർപ്പറേഷൻ മേയറുടെ 17.02.2021-ലെ കത്തും അനുബന്ധരേഖകളും (SRG 144/21)

തൃശൂർ കോർപ്പറേഷനിൽ 2016-17, 2017-18, 2018-19 വർഷങ്ങളിലായി ആയുർവേദ പാലിയേറ്റീവ് കെയർ പദ്ധതി (സ്നേഹ സ്പർശം) നടപ്പാക്കിയിരുന്നു. ഈ പ്രോജക്ടുകളുടെ വിശദാംശം താഴെപ്പറയും പ്രകാരമാണ്.

2016-17	പ്രോ.നം. 731/17	അടങ്കൽ 25,00,000/- രൂപ
2017-18	പ്രോ.നം.14/18	അടങ്കൽ 40,00,000/- രൂപ
2018-19	പ്രോ.നം.12/19	അടങ്കൽ 43,00,000/- രൂപ

കോർപ്പറേഷനിലെ 55 വാർഡുകളിലെ കിടപ്പു രോഗികളെ വീട്ടിൽ പോയി ചികിത്സിക്കുന്നതാണ് പ്രവർത്തനം.

ജില്ലാ ആസൂത്രണസമിതി അംഗീകരിച്ച പ്രോജക്ടുകളാണ് ഇവ. ഈ പ്രോജക്ടിന് ഓഡിറ്റ് പരാമർശമുണ്ട്. ഇതിന് സാധൂകരണം നൽകിയാൽ മാത്രമേ തുടർന്ന് നടപ്പാക്കാൻ കഴിയൂ എന്നതിനാൽ പ്രോജക്ട് നടപ്പാക്കിയതിന് സാധൂകരണം നൽകണമെന്നതു സംബന്ധിച്ച്.

തീരുമാനം :- ഒരു സമഗ്ര പ്രോജക്ടിന്റെ ഭാഗമായതിനാൽ സാധൂകരണം നൽകുന്നു.

നടപടി:- 1)തദ്ദേശസ്വയംഭരണ (എ.ബി) വകുപ്പ്

4.8 ക്ഷീര വികസനം

ക്ഷീര വികസന വകുപ്പ് ഡയറക്ടറുടെ 08.06.2018-ലെ TC/8467/2018-ാം നമ്പർ കത്തും പാണപ്പുഴ ഗ്രാമപഞ്ചായത്ത് 9-ാം വാർഡ് മെമ്പറുടെ 07.12.2017-ലെ കത്തും (SRG 54/21)

ക്ഷീര കർഷകർക്ക് തദ്ദേശഭരണ സ്ഥാപനങ്ങളിൽ നിന്നും ആനുകൂല്യങ്ങൾ ലഭിക്കുന്നതിനുള്ള വരുമാന പരിധി 5 ലക്ഷം രൂപയാണ്. ഈ പരിധി ഒഴിവാക്കണമെന്നതു സംബന്ധിച്ച്.

തീരുമാനം :- ഇപ്പോൾ പരിഗണിക്കേണ്ടതില്ലെന്ന് തീരുമാനിച്ചു.

നടപടി:- 1)തദ്ദേശസ്വയംഭരണ (ഡി.എ) വകുപ്പ്

4.9 കേരള സംസ്ഥാന സാക്ഷരത മിഷൻ അതോറിറ്റി

കേരള സാക്ഷരതാ മിഷൻ ഡയറക്ടറുടെ 08.02.2021-ലെ P3 - 7162/17/കേ.സം.സാ.മി.അ. നമ്പർ കത്തും കോഓർഡിനേഷൻ കമ്മിറ്റിയുടെ 28.01.20-ലെ ഖണ്ഡിക 4.48 -ാം നമ്പർ തീരുമാനവും (SRG 98/21)

വയനാട് ജില്ലയിലെ നിരക്ഷരരായ ആദിവാസികളെ മുഴുവൻ സാക്ഷരരാക്കുക എന്ന ലക്ഷ്യത്തോടെ വയനാട് ആദിവാസി സാക്ഷരതാ പദ്ധതി നടപ്പാക്കുന്നു. വയനാട് ജില്ലയിലെ തദ്ദേശഭരണ സ്ഥാപനങ്ങൾ സാക്ഷരതാ പദ്ധതിക്കായി വകയിരുത്തിയിരിക്കുന്ന തുക പഠനോപകരണങ്ങൾ, ഇൻസ്ട്രക്ടർമാരുടെ ഓണറേറിയം, വിവിധ പരിശീലനങ്ങൾ, മോണിറ്ററിംഗ്, പഠിതാക്കൾക്ക് ലഘുഭക്ഷണം, ശില്പശാലകൾ, ക്ലാസ് ഓരുകൾ, പഠിതാക്കളുടെ സംഗമം എന്നിവയ്ക്കും ഉപയോഗിക്കാൻ അനുമതി നൽകണമെന്നതു സംബന്ധിച്ച് . ഇത് സാക്ഷരതാ മിഷൻ ഡയറക്ടർ 19.11.2019-ലെ കത്തു പ്രകാരവും ആവശ്യപ്പെട്ടിരുന്നതാണ്. 28.01.2020-ലെ കോഓർഡിനേഷൻ കമ്മിറ്റിയിൽ ഇതു പരിഗണിക്കുകയും ആസൂത്രണ മാർഗ്ഗരേഖയിൽ പറഞ്ഞിരിക്കുന്ന ഇനങ്ങൾക്ക് തുക ഉപയോഗിക്കാൻ അനുമതി നൽകുകയും ചെയ്തിരുന്നു. മുകളിൽ പറഞ്ഞ ഇനങ്ങളെ പ്രത്യേകമായി എടുത്തു പറയണമെന്ന ആവശ്യം സംബന്ധിച്ച്.

തീരുമാനം :- വയനാട് ആദിവാസി സാക്ഷരതാ പദ്ധതിയിൽ മുകളിൽ പറഞ്ഞ ഘടകങ്ങൾക്ക് ബന്ധപ്പെട്ട തദ്ദേശഭരണ സ്ഥാപനങ്ങൾക്ക് തുക ചെലവഴിക്കാവുന്നതാണ്.

നടപടി:- 1)തദ്ദേശസ്വയംഭരണ (ഡി.എ) വകുപ്പ്

4.10 കൊടുവള്ളി ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 12.02.2021-ലെ കത്ത് (SRG - 126/21 CC - 927/20)

പ്രോ.നം. 36/21

അടങ്കൽ -62,33,365/- രൂപ
(വീകസന ഫണ്ട്- ജനറൽ)

പേര്:-ക്ഷീര സഹകരണസംഘങ്ങളിലെ കർഷകർക്ക് പാലിന് സബ്സിഡി

ക്ഷീര സംഘങ്ങളിൽ പാൽ നൽകുന്ന ക്ഷീര കർഷകർക്ക് ഒരു ലിറ്റർ പാലിന് 4 രൂപയാണ് സബ്സിഡി നൽകുന്നത്. ഇതിൽ മൂന്നു രൂപ തദ്ദേശ ഭരണ സ്ഥാപനങ്ങളുടെ വിഹിതവും ഒരു രൂപ ക്ഷീര വകുപ്പിന്റെ വിഹിതവുമാണ്. വകുപ്പിൽ നിന്നുള്ള വിഹിതം ലഭിച്ചില്ല. ഈ സാഹചര്യത്തിൽ ബ്ലോക്ക് പഞ്ചായത്തിൽ നിന്നും മുഴുവൻ സബ്സിഡിയും (ഒരു ലിറ്റർ പാലിന് നാലു രൂപ) നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ഇതിന്മേൽ ക്ഷീരവീകസന വകുപ്പു ഡയറക്ടറുടെ റിപ്പോർട്ട് വാങ്ങിയതിനുശേഷം പിന്നീട് പരിഗണിക്കും. (പൊതു വിഷയം ഖണ്ഡിക 4)

നടപടി:- 1)തദ്ദേശസ്വയംഭരണ (ഡി.ഡി) വകുപ്പ്

4.11. പെരുമണ്ണ ഗ്രാമപഞ്ചായത്ത്

കോഴിക്കോട് പ്ലാനിംഗ് ഓഫീസറുടെ 12.02.2021 ലെ കത്തും പെരുമണ്ണ ഗ്രാമപഞ്ചായത്ത് പ്രസിഡന്റിന്റെ 04.09.2020 ലെ കത്തും (SRG 125/21 - CC/950/2020)

2019 ആഗസ്റ്റ് മാസത്തിലുണ്ടായ പ്രളയത്തിൽ അടിഞ്ഞുകൂടിയ മാലിന്യങ്ങൾ നീക്കം ചെയ്തു. സർക്കാർ/ശുചിത്വ മിഷന്റെ അംഗീകൃത ഏജൻസികളിൽ നിന്ന് പത്ര പരസ്യത്തിലൂടെ ക്വട്ടേഷൻ ക്ഷണിച്ച് കളർ കേരള വേസ്റ്റ് മാനേജ്മെന്റ് എന്ന സ്ഥാപനത്തെ തിരഞ്ഞെടുത്തു. ഒരു ലോഡിന് 25,000/- രൂപ ക്രമത്തിൽ 29 ലോഡ് മാലിന്യം നീക്കം ചെയ്തു. ഈ തുക ദുരന്തപ്രതികരണ നിധിയിൽ നിന്നും ലഭിക്കുമെന്നു പ്രതീക്ഷിച്ചിരുന്നു. പക്ഷേ ലഭിച്ചില്ല. ഈ സാഹചര്യത്തിൽ മാലിന്യം നീക്കം ചെയ്തതിന് ചെലവായ 7,25,000/- രൂപ തനതുഫണ്ടിൽ നിന്നനുവദിക്കുന്നതിന് അനുമതി നൽകണമെന്നതു സംബന്ധിച്ച്

തീരുമാനം :- അനുമതി നൽകുന്നു.

നടപടി:- 1)തദ്ദേശസ്വയംഭരണ (എഫ്.എം) വകുപ്പ്

4.12. കക്കോടി ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 12.02.2021 ലെ കത്തും കക്കോടി ഗ്രാമപഞ്ചായത്ത് പ്രസിഡന്റിന്റെ 13.10.2020 ലെ A2-11193/19-ാം നമ്പർ കത്തും (SRG-124/21 CC/956/20)

2019-20 വർഷം കക്കോടി ഗ്രാമപഞ്ചായത്തിൽ ഹരിത കർമ്മസേനയെ ഉപയോഗിച്ച് വീടുകളിൽ നിന്നും ശേഖരിച്ച അജൈവ മാലിന്യം ‘നിറവ് വേങ്ങേരി’ എന്ന സ്ഥാപനം

മുഖേന റീസൈക്ലിംഗ് യൂണിറ്റിലേക്ക് കയറ്റി അയച്ചു. 2019-ലെ പ്രളയത്തെ തുടർന്ന് പ്രതീക്ഷിച്ചതിലും അധികം മാലിന്യം നീക്കം ചെയ്യേണ്ടിവന്നു. ഹരിതകർമ്മസേന മുഖേന 8,10,000/- രൂപ യൂസർ ഫീ ആയി ശേഖരിച്ചു. മാലിന്യം കയറ്റി അയച്ച സ്ഥാപനത്തിന് യൂസർ ഫീ ആയി ലഭിച്ച തുകയായ 8.10 ലക്ഷം രൂപക്ക് പുറമെ 6,00,000/- കൂടി നൽകണം. ഒരു ലോഡിന് 25,000/- രൂപ ക്രമത്തിൽ 57 ലോഡ് മാലിന്യമാണ് കയറ്റി അയച്ചത്. ഈ തുക നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ഇതുപരിശോധിച്ച് റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തി.

നടപടി:- 1) തദ്ദേശസ്വയംഭരണ (ഡി.സി) വകുപ്പ്
2) എക്സിക്യൂട്ടീവ് ഡയറക്ടർ, ശുചിത്വമിഷൻ

4.13. പെരുമണ്ണ ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 12.02.21 ലെ കത്തും പെരുമണ്ണ ഗ്രാമപഞ്ചായത്ത് പ്രസിഡന്റിന്റെ 07.09.20 ലെ A2-1889/20-ാം നമ്പർ കത്തും പഞ്ചായത്ത് ഭരണസമിതിയുടെ 14.08.20 ലെ 60 (6) 20-ാം നമ്പർ തീരുമാനവും അനുബന്ധ രേഖകളും (SRG 122/21 - CC / 951/20)

പഞ്ചായത്തിൽ 17-ാം വാർഡിൽ വലിയവീട്ടിൽ അംഗനവാടിയിലേക്ക് റോഡ് നിർമ്മിക്കുന്നതിനായി 2016-17 ൽ 4,75,000/- രൂപ (തനതുഫണ്ട്) യുടെ പ്രോജക്ട് പദ്ധതിയിൽ ഉൾപ്പെടുത്തിയിരുന്നു. റോഡിന്റെ പരിസര പ്രദേശത്തെ 22 പേർ സ്ഥലം വിട്ടുനൽകി. റോഡ് നിർമ്മാണം പൂർത്തിയായി. എന്നാൽ റിലീങ്കിഷ്ണന്റ് നടപടിയെ RDO കോടതിയിൽ ഇവരിൽ ഒരാൾ ചോദ്യം ചെയ്തു. ഒരാളുടെ റിലീങ്കിഷ്ണന്റ് നിയമാനുസൃതമല്ലെന്ന് RDO ഉത്തരവിട്ടു. ഇതിനാൽ റോഡിന്റെ ബിൽ തുക നൽകാൻ കഴിഞ്ഞില്ല. എന്നാൽ തർക്കമുള്ള സ്ഥലം ഒഴിവാക്കി ആണ് റോഡു നിർമ്മിച്ചതെന്ന് ബന്ധപ്പെട്ട വില്ലേജ് ഓഫീസർ റിപ്പോർട്ട് ചെയ്തിട്ടുണ്ട്. പ്രവർത്തി ചെയ്ത ഗുണഭോക്തൃ കമ്മിറ്റി കൺവീനർ ബഹു. ഹൈക്കോടതിയിൽ കേസ് ഫയൽ ചെയ്തു. ബന്ധപ്പെട്ട എഞ്ചിനീയറുടെ വാല്യുവേഷന്റെ അടിസ്ഥാനത്തിൽ ബിൽ തുക നൽകാൻ ബഹു ഹൈക്കോടതി 01.10.2019 ലെ WP(C)നം.6206/2019 നമ്പർ പ്രകാരം ഉത്തരവിട്ടു. ഇതിന്റെ അടിസ്ഥാനത്തിൽ തുക നൽകാനെടുത്ത പഞ്ചായത്തു ഭരണസമിതി തീരുമാനത്തിനു സാധൂകരണം നൽകണമെന്നതു സംബന്ധിച്ച്.

തീരുമാനം :- തുക നൽകാൻ അനുമതി നൽകുന്നു.

നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) ധനവകുപ്പ്

4.14. ബീഴൂർ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 16.02.21 ലെ കത്ത് (SRG/133/21 CC/32/21)

പ്രോ.നം. 119/18

അടങ്കൽ 15,00,000/- രൂപ
(ബ്ലോക്ക് പഞ്ചായത്ത്
വിഹിതം 5,00,000/-
വികസന ഫണ്ട് (ജനറൽ) 2,00,000/- രൂപ
CFC, Basic Grant – 8,00,000/- രൂപ)

പേര്:- ബഡ്സ് സ്കൂൾ നിർമ്മാണം

ബഡ്സ് സ്കൂൾ നിർമ്മാണത്തിനുള്ള പ്രോജക്ട് 2017-18 ലാണ് തയ്യാറാക്കിയത്. ബ്ലോക്ക് പഞ്ചായത്ത് വിഹിതമായ 5.00 ലക്ഷം രൂപയിൽ 1,35,000/- രൂപ 2017-18 ൽ ചെലവഴിച്ചു. ബഡ്സ് സ്കൂളിന്റെ പൂർത്തീകരണത്തിനായി ശേഷിക്കുന്ന തുക ബ്ലോക്ക് വിഹിതമായ 3,65,000/- രൂപ കടുത്തുരുത്തി സബ് ട്രഷറി സ്പെഷ്യൽ TSB അക്കൗണ്ടിൽ സൂക്ഷിച്ചിരിക്കുകയാണ്. ഈ തുക ചെലവഴിക്കാൻ അനുമതി നൽകണമെന്നതു സംബന്ധിച്ച്.

തീരുമാനം:- അനുമതി നൽകുന്നു. ആവശ്യമായ തുടർ നടപടി ധനവകുപ്പ് സ്വീകരിക്കണം.

നടപടി:- 1) തദ്ദേശസ്വയംഭരണ (ഐ.എ) വകുപ്പ്
2) ധനവകുപ്പ്

4.15. പാമ്പൂർ നഗരസഭ

കണ്ണൂർ ജില്ലാ പ്ലാനിംഗ് ഓഫീസറുടെ 10.02.20 ലെ കത്തും പാമ്പൂർ നഗരസഭ സെക്രട്ടറിയുടെ 02.07.20 ലെ E1/3015/20-ാം നമ്പർ കത്തും. (SRG 119/21 - CC 44/21)

പ്രോ.നം. 280/19

**അടങ്കൽ 13,65,000/- രൂപ
(CFC, Basic Grand 5,00,400/-
തനതുഫണ്ട് 4,44,600/- രൂപ
CSS – 4,20,000/- രൂപ)**

പേര്:- മെറ്റീരിയൽ കളക്ഷൻ ഫെസിലിറ്റി നിർമ്മാണം

2018-19 ലെ ഈ പ്രോജക്ട് 08.04.2019 ൽ പ്രവർത്തി ആരംഭിച്ചു. കെട്ടിടത്തിന്റെ തറ പൂർത്തിയാക്കി തൂണുകൾക്ക് കമ്പി കെട്ടിയപ്പോൾ പ്രദേശവാസികളുടെ എതിർപ്പ് ഉണ്ടാവുകയും പ്രവർത്തി തടസ്സപ്പെടുകയും ചെയ്തു. 15.05.2019 നാണ് അവസാന അളവെടുത്തത്. പ്രവർത്തി തുടരാൻ സാധിക്കാത്ത വിധം പ്രതിഷേധം ശക്തമായപ്പോൾ പ്രവർത്തി നിർത്തിവയ്ക്കാനും ഇതുവരെയുള്ള നിർമ്മാണം ചെക്ക് മെഷർ ചെയ്ത് കരാറുകാരന് തുക നൽകാനും 06.01.20 ൽ നടന്ന കൗൺസിൽ യോഗം തീരുമാനിച്ചു. ഇതു പ്രകാരം ബിൽതുക നൽകാനും നിർമ്മാണം നിർത്താനും അനുമതി നൽകണമെന്നതു സംബന്ധിച്ച്.

തീരുമാനം :-

- 1) ചെയ്ത നിർമ്മാണ പ്രവർത്തനത്തിന് മൂനിസിപ്പൽ എഞ്ചിനീയറുടെ മെഷർമെന്റ് / വാല്യുവേഷന്റെ അടിസ്ഥാനത്തിൽ തുക നൽകാൻ അനുമതി നൽകുന്നു.
- 2) എന്നാൽ എം.സി.എഫിന്റെ നിർമ്മാണ പ്രവർത്തനം പാതിവഴിയിൽ ഉപേക്ഷിക്കാവുന്നതല്ല. പ്രദേശവാസികളുമായി ചർച്ച ചെയ്ത് സമവായത്തിലെത്തി നിർമ്മാണം പൂർത്തിയാക്കി എം.സി.എഫ് സ്ഥാപിക്കണം. ഇത് മൂനിസിപ്പാലിറ്റിയുടെ ചുമതലയാണ്. നഗരകാര്യ ഡയറക്ടർ ഇത് ഉറപ്പാക്കണം.

നടപടി:- 1) തദ്ദേശസ്വയംഭരണ (ഡി.സി) വകുപ്പ്
2) നഗരകാര്യ ഡയറക്ടർ

4.16 പന്തളം നഗരസഭ

പത്തനംതിട്ട ജില്ലാ പ്ലാനിംഗ് ഓഫീസറുടെ 10.02.2021-ലെ കത്ത് (SRG - 120/21 - CC - 22/21)

പ്രോ.നം. 62/21

അടങ്കൽ -9,80,800/- രൂപ
(CFC - Tied Grant))

പേര്:-പന്തളം നഗരസഭയിലെ വിവിധ ഇടങ്ങളിൽ CC TV ക്യാമറ സ്ഥാപിക്കൽ

നഗരസഭയിലെ വിവിധ പ്രദേശങ്ങളിൽ CC TV സ്ഥാപിക്കാനുള്ള ഈ പ്രോജക്ടിന് വെറ്റിംഗ് ഓഫീസറും ജില്ലാതല അപ്പീൽ കമ്മിറ്റിയും അനുമതി നിരസിച്ചു. പ്രത്യേക അനുമതി നൽകണമെന്നതു സംബന്ധിച്ച്.

തീരുമാനം :- മാലിന്യങ്ങൾ വലിച്ചെറിയുന്നത് നിയന്ത്രിക്കുന്നതിനാണ് ഈ പ്രോജക്ട് നഗരകാര്യ ഡയറക്ടർ അറിയിച്ചു. മാലിന്യ നിർമ്മാർജ്ജനത്തിന്റെ ഭാഗമാണ് ഇതെന്ന് ഉറപ്പാക്കണമെന്ന നിബന്ധനയോടെ പ്രത്യേകാനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.സി) വകുപ്പ്

4.17 റാന്നി ബ്ലോക്ക് പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 05.02.2021-ലെ കത്തും റാന്നി ബ്ലോക്ക് പഞ്ചായത്ത് ഭരണ സമിതിയുടെ 19.01.2021-ലെ 1(2)-ാം നമ്പർ തീരുമാനവും അനുബന്ധരേഖകളും (SRG - 91/21 - CC - 38/21)

പ്രോ.നം. 127/21

അടങ്കൽ -8,45,186/- രൂപ
(വികസന ഫണ്ട് ജനറൽ - 6,62,361/- രൂപ
ഗുണഭോക്തൃ വിഹിതം 1,82,825/- രൂപ)

പേര്:-കാർഷിക യന്ത്രവൽക്കരണം

കാർഷികോപകരണങ്ങൾ ഗ്രൂപ്പുകൾക്ക് നൽകുന്നതിനാണ് ഈ പ്രോജക്ട്. ഇതിന്റെ നിർവഹണ ഉദ്യോഗസ്ഥൻ കൃഷി അസിസ്റ്റന്റ് ഡയറക്ടർ ആണ്. കൃഷി അസിസ്റ്റന്റ് ഡയറക്ടർക്ക് ഇ-ടെണ്ടർ ചെയ്യാൻ ഡിജിറ്റൽ സിഗ്നേച്ചർ ഇല്ല. മുൻ വർഷങ്ങളിലെ പോലെ KAICO/RAIDCO തുടങ്ങിയ ഏജൻസികളിൽ നിന്ന് ഏകദേശം പകുതിയോളം ഉപകരണങ്ങൾ വാങ്ങി നൽകി. സ്റ്റേറ്റ് ഓഡിറ്റ് ഡയറക്ടറുടെ 21.02.2020-ലെ കത്ത് പ്രകാരം അംഗീകൃത സ്ഥാപനങ്ങൾ സ്വന്തമായി ഉല്പാദിപ്പിക്കുന്ന സാധനങ്ങൾ മാത്രമേ ടെണ്ടർ കൂടാതെ വാങ്ങാവൂ എന്ന് നിർദ്ദേശിച്ചിട്ടുണ്ട് (02.12.2016-ലെ 3299/2016/ തസ്വഭവ ഉത്തരവിന്റെ അടിസ്ഥാനത്തിൽ). ഇ- ടെണ്ടർ ചെയ്യാൻ ബുദ്ധിമുട്ടുള്ളതിനാൽ ഈ വർഷം കൂടി ശേഷിക്കുന്ന ഉപകരണങ്ങൾ ഈ ഏജൻസികളിൽ നിന്നു വാങ്ങി നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- പകുതിയോളം ഉപകരണങ്ങൾ ഇതിനകം ഈ ഏജൻസികളിൽ നിന്നും വാങ്ങി നൽകിയ സാഹചര്യത്തിൽ അനുമതി നൽകുന്നു. എന്നാൽ ഭാവിയിൽ ഇ - ടെണ്ടർ ചെയ്യുന്നതിന് ഡിജിറ്റൽ സിഗ്നേച്ചർ സൗകര്യ മൊരുക്കാൻ കൃഷി അസിസ്റ്റന്റ് ഡയറക്ടർ നടപടി സ്വീകരിക്കേണ്ടതാണ്.

നടപടി:- 1)തദ്ദേശസ്വയംഭരണ (ഡി.സി) വകുപ്പ്

4.18 മുട്ടാർ ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 23.02.2021-ലെ കത്തും മുട്ടാർ ഗ്രാമ പഞ്ചായത്ത് ഭരണ സമിതിയുടെ 15.02.2021-ലെ 5-ാം നമ്പർ തീരുമാനവും (SRG - 141/21 - CC - 84/21)

പ്രോ.നം. 3/21

അടങ്കൽ -3,40,137/- രൂപ
(വികസന ഫണ്ട്)

പേര്:-ടെക്നിക്കൽ അസിസ്റ്റന്റിന് വേതനം നൽകൽ

ടെക്നിക്കൽ അസിസ്റ്റന്റിന് വേതനം നൽകുന്നതിനുള്ള പ്രോജക്ടിന് വികസന ഫണ്ടാണ് വകയിരുത്തിയിരിക്കുന്നത്. അതിനാൽ ജില്ലാ ആസൂത്രണസമിതി അംഗീകാരം നൽകിയില്ല. തനത് ഫണ്ട് കുറവായതിനാൽ പ്രത്യേകാനുമതി നൽകണമെന്നതു സംബന്ധിച്ച്.

തീരുമാനം :- പൊതുതീരുമാനം ഖണ്ഡിക (9) ന്റെ അടിസ്ഥാനത്തിൽ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഐ.ബി) വകുപ്പ്

4.19 കണ്ടതിക്കഴി ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 05.02.2021-ലെ അനുബന്ധരേഖകളും (SRG - 96/21 - CC - 28/21)

കണ്ടതിക്കഴി ബ്ലോക്ക് പഞ്ചായത്ത് ഇ.എം.എസ്. ഭവന പദ്ധതിക്കായി കണ്ടതിക്കഴി ജില്ലാ സഹകരണ ബാങ്കിൽ നിന്ന് 1,61,84,235/- രൂപ വായ്പ എടുത്തിരുന്നു. ഈ തുക മുഴുവനും തിരികെ അടച്ചു. എന്നാൽ ഈ സാമ്പത്തിക വർഷം ധനവകുപ്പ് അനുവദിച്ച അവസാന ഗഡുവിൽ നിന്ന് 11,41,135/- രൂപ കുറവ് ചെയ്ത് ബാങ്കി തുകയാണ് ബ്ലോക്ക് പഞ്ചായത്തിന് അനുവദിച്ചത്. ബാങ്കിൽ ഇനി തുക അടയ്യാനില്ലാത്ത സാഹചര്യത്തിൽ ഈ തുക തിരികെ അനുവദിക്കണമെന്നതു സംബന്ധിച്ച്.

തീരുമാനം:- തുക തിരികെ ലഭിച്ചു എന്ന് ഗ്രാമവികസന കമ്മീഷണർ അറിയിച്ചു.

നടപടി:- 1)തദ്ദേശസ്വയംഭരണ (ഡി.ഡി) വകുപ്പ്

4.20 മങ്ങാട്ടിടം ഗ്രാമ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 12.02.2021-ലെ അനുബന്ധരേഖകളും (SRG - 142/21 - CC - 39/21)

ലൈഫ് ഗുണഭോക്തൃ ലിസ്റ്റിൽ ഉൾപ്പെടാത്ത ആശ്രയ ഗുണഭോക്താക്കളുണ്ട്. ഇവരെ ലൈഫ് ലിസ്റ്റിൽ ഉൾപ്പെടുത്താൻ സോഫ്റ്റ് വെയറിൽ ക്രമീകരണം ചെയ്യണമെന്നതു സംബന്ധിച്ച്.

- തീരുമാനം :-**
- 1) പൊതുവായി ഇങ്ങനെ സൗകര്യം ഒരുക്കുന്നതിനുള്ള ഈ ആവശ്യം പരിഗണിക്കേണ്ടതില്ലെന്നു തീരുമാനിച്ചു.
 - 2) ഇങ്ങനെയുള്ള ആശ്രയ ഗുണഭോക്താക്കളുടെ എണ്ണം തിട്ടപ്പെടുത്തുന്നതിന് പൊതു തീരുമാനം ഖണ്ഡിക 3 പ്രകാരം നടപടി സ്വീകരിക്കുന്നുണ്ട്.

നടപടി:- 1) തദ്ദേശസ്വയംഭരണ (ഐ.എ/ഡി.ബി) വകുപ്പ്

4.21 മറ്റുള്ളർ ഗ്രാമ പഞ്ചായത്ത്

ബഹു. വിദ്യാഭ്യാസ വകുപ്പു മന്ത്രിയുടെ 24.02.2021-ലെ 113/2021/M (EDL) നമ്പർ കത്തും മറ്റുള്ളർ ഗ്രാമപഞ്ചായത്ത് പ്രസിഡന്റിന്റെ 20.02.2021-ലെ കത്തും (SRG - 154/21)

KSFE യുടെ സഹായത്തോടെ പഞ്ചായത്തിലെ 32 അകണവാടികളിൽ TV വാങ്ങി നൽകുന്നതിന് തീരുമാനമായിട്ടുണ്ട്. 32” ഇംപെക്ട് സ്റ്റാർട്ട് TV വാങ്ങാനായിരുന്നു തീരുമാനം. 9,983/- രൂപയാണ് ഇതിന്റെ വില. ഇതിനായി 3,20,000/- രൂപ KSFE അനുവദിച്ചിട്ടുണ്ട്. എന്നാൽ മുകളിൽ പറഞ്ഞ സ്പെസിഫിക്കേഷൻ ഉള്ള TV യുടെ ഇപ്പോഴത്തെ വില 14,200 രൂപയാണ്. വില വർദ്ധിപ്പിച്ചതിന്റെ ഭാഗമായി എം.എൽ.എ യുടെ പ്രത്യേക വികസന ഫണ്ടിൽ നിന്നും 79,864/- രൂപ ലഭ്യമാക്കും എന്നറിയിച്ചിട്ടുണ്ട്. ഇനി അധികമായി 54,536/- രൂപ കൂടി വേണം. ഈ തുക പഞ്ചായത്തിന്റെ തനത് ഫണ്ടിൽ നിന്ന് ഉപയോഗിക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നൽകുന്നു.

നടപടി:- 1) തദ്ദേശസ്വയംഭരണ (എഫ്.എം) വകുപ്പ്

4.22 അടിമാലി ഗ്രാമ പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 25.02.2021-ലെ കത്തും അടിമാലി ഗ്രാമപഞ്ചായത്ത് പ്രസിഡന്റിന്റെ 20.02.2021-ലെ A3-200/2021-ാം നമ്പർ കത്തും പഞ്ചായത്ത് ഭരണസമിതിയുടെ 18.01.2021-ലെ 25(1)-ാം നമ്പർ തീരുമാനവും (SRG - 152/21 CC/92/2021)

പ്രോ.നം. 390/21

**അടങ്കൽ -6,50,00,000/- രൂപ
(ലോൺ - 4,87,50,000/- രൂപ
തനത് ഫണ്ട് - 1,62,50,000/- രൂപ)**

പേര്:- അടിമാലി ഗ്രാമപഞ്ചായത്ത് കല്യാണമണ്ഡപം, അനുബന്ധ സൗകര്യം

KURDFC യുടെ വായ്പ കൂടി ഉൾപ്പെടുത്തി കല്യാണ മണ്ഡപവും അനുബന്ധ സൗകര്യവും നിർമ്മിക്കുന്നതിന് പ്രോജക്ട് തയ്യാറാക്കിയിട്ടുണ്ട്. ഇത് ടെണ്ടർ ചെയ്ത് നടപ്പാക്കാനാണ് പ്രോജക്റ്റിൽ ഉദ്ദേശിച്ചിരുന്നത്. എന്നാൽ പ്രീ ക്വാളിഫിക്കേഷൻ ടെണ്ടറിൽ ഒരാൾക്ക് മാത്രമേ യോഗ്യത ഉണ്ടായിരുന്നുള്ളൂ. അതിനാൽ തദ്ദേശസ്വയംഭരണ വകുപ്പ് ചീഫ് എഞ്ചിനീയർ റീ ടെണ്ടറിന് ശുപാർശ ചെയ്തു. ഈ

സാഹചര്യത്തിൽ കാലതാമസമൊഴിവാക്കാൻ അക്രഡിറ്റഡ് ഏജൻസി മുഖേന നടപ്പാക്കാൻ അനുമതി നൽകണമെന്നതു സംബന്ധിച്ച്

തീരുമാനം- തദ്ദേശസ്വയംഭരണവകുപ്പ് ചീഫ് എഞ്ചിനീയറുടെ ശുപാർശ പ്രകാരം റീടെണ്ടർ നടപടി സ്വീകരിക്കാൻ നിർദ്ദേശിക്കുന്നു. റീടെണ്ടറിൽ ആരും പങ്കെടുത്തില്ലെങ്കിൽ പ്രോജക്ട് ഭേദഗതി ചെയ്ത് അക്രഡിറ്റഡ് ഏജൻസി മുഖേന നടപ്പാക്കാൻ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.23 അടിമാലി ഗ്രാമ പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 25.02.2021-ലെ കത്തും അടിമാലി ഗ്രാമപഞ്ചായത്ത് ഭരണസമിതിയുടെ 18.02.2021-ലെ 3(3)-ാം നമ്പർ തീരുമാനവും (SRG - 153/21 CC/106/2021)

പ്രോ.നം. 475/21

**അടങ്കൽ -2,50,000/- രൂപ
(തനത് ഫണ്ട് -2,00,000/- രൂപ
സംഭാവന - 50,000/)**

പേര്:-ഡയാലിസിസ് പദ്ധതി

പഞ്ചായത്തിൽ നിർദ്ധനരായ 19 ഡയാലിസിസ് രോഗികളുണ്ട്. ഇവർക്ക് പ്രതിമാസം 4,000/- രൂപയിൽ അധികരിക്കാതെ ഡയാലിസിസ് ധന സാഹായം നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- ഒരു മാസം പരമാവധി 4,000/- രൂപ നിരക്കിൽ ബന്ധപ്പെട്ട ആശുപത്രി മുഖേന നൽകാൻ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.എ) വകുപ്പ്

4.24 സർകൂട്ട് ടെക്നോളജി നിനവ് കോമൺ ഫെസിലിറ്റി സെന്റർ

സർകൂട്ട് ടെക്നോളജി സെന്റർ സെക്രട്ടറിയുടെ കത്ത് (SRG - 111/21 തീയതി 23.02.2021)

തൃശൂർ ജില്ലയിൽ പെരിങ്ങനം ഗ്രാമപഞ്ചായത്തിൽ കുടുംബശ്രീയുടെ നേതൃത്വത്തിലുള്ള യൂണിറ്റാണ് സർകൂട്ട് ടെക്നോളജി. എം.എൽ.എ മാരുടെ പ്രാദേശിക വികസന പദ്ധതി പ്രകാരം സ്ഥാപിക്കുന്ന എൽ.ഇ.ഡി. ഹൈമാസ്റ്റ് ലൈറ്റ്/മിനി മാസ്റ്റ്, സോളാർ ഹൈമാസ്റ്റ് /മിനിമാസ്റ്റ് എന്നിവ സ്ഥാപിക്കുന്നതിനുള്ള അംഗീകൃത ഏജൻസിയായി അംഗീകരിക്കണമെന്നതു സംബന്ധിച്ച്.

തീരുമാനം:- കുടുംബശ്രീ എക്സിക്യൂട്ടീവ് ഡയറക്ടർ ഇതു പരിശോധിച്ച് റിപ്പോർട്ട് പരിഗണനയ്ക്കായി തദ്ദേശസ്വയംഭരണ വകുപ്പു മുഖേന ധനവകുപ്പിനു നൽകണം.

നടപടി:- 1)തദ്ദേശസ്വയംഭരണ (ഡി.എ) വകുപ്പ്
2) ധനവകുപ്പ്
3)കുടുംബശ്രീ എക്സിക്യൂട്ടീവ് ഡയറക്ടർ

4.25 പയ്യാവൂർ ഗ്രാമപഞ്ചായത്ത്

പയ്യാവൂർ ഗ്രാമപഞ്ചായത്ത് സെക്രട്ടറിയുടെ 18.11.2009-ലെ A1 - 3821/19 ലെ കത്തും അനുബന്ധ രേഖകളും (ലഭിച്ചത് 12.02.2021) (SRG - 101/21)

ഖരമാലിന്യ സംസ്കരണ പദ്ധതികൾക്കായി 24.03.2017-ൽ 7.50 ലക്ഷം രൂപയുടെ ഭരണാനുമതി ശുചിത്വമിഷൻ നൽകുകയും 4.50 ലക്ഷം രൂപ പഞ്ചായത്തിന് അനുവദിക്കുകയും ചെയ്തിരുന്നു. ഈ തുക ഉപയോഗിച്ച് രണ്ടു പ്രോജക്റ്റുകൾ തയ്യാറാക്കി.

- (i) ഗാർഹിക ബയോഗ്യാസ് പ്ലാന്റ് - 2,20,000/- രൂപ
- (ii) ഗാർഹിക റിംഗ് കമ്പോസ്റ്റിംഗ് യൂണിറ്റ് - 2,30,000/- രൂപ

ഈ തുക റിംഗ് കമ്പോസ്റ്റിംഗ് യൂണിറ്റിനാണ് അനുവദിച്ചിരുന്നതെന്നും ഖരദ്രവ മാലിന്യ സംസ്കരണത്തിനായി ഉപയോഗിച്ചതിനാൽ ബാക്കി തുക അനുവദിക്കുന്നതല്ലെന്നും ശുചിത്വ മിഷൻ എക്സിക്യൂട്ടീവ് ഡയറക്ടർ അറിയിച്ചിട്ടുണ്ട്. ഭരണാനുമതി നൽകിയപ്പോൾ റിംഗ് കമ്പോസ്റ്റിംഗ് മാത്രമായി ഉപയോഗിക്കണമെന്ന് പ്രത്യേകം പറയാത്തതിനാലാണ് ഇങ്ങനെ സംഭവിച്ചതെന്ന് അറിയിച്ചിരിക്കുന്നു. 2,20,000/- രൂപ ഗാർഹിക ബയോഗ്യാസ് പ്ലാന്റിന് ഉപയോഗിച്ച നടപടിക്ക് സാധൂകരണം നൽകണമെന്നതു സംബന്ധിച്ച്.

തീരുമാനം :- ശുചിത്വമിഷൻ എക്സിക്യൂട്ടീവ് ഡയറക്ടറുടെ അഭിപ്രായം കൂടി പരിഗണിച്ച് സാധൂകരണം നൽകുന്നു.

നടപടി:- 1)തദ്ദേശസ്വയംഭരണ (ഡി.സി) വകുപ്പ്

4.26 വഴിക്കടവ് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 18.01.2021-ലെ കത്തും വഴിക്കടവ് ഗ്രാമപഞ്ചായത്ത് പ്രസിഡന്റിന്റെ 04.11.2020-ലെ A3-7032/20(1) -ാം നമ്പർ കത്തും (SRG - 50/21 CC/5/2021))

പ്രോ.നം. 47/19 **അടങ്കൽ -39,75,000/- രൂപ**
(വികസനഫണ്ട് ജനറൽ - 19,75,000/- രൂപ
ഗുണഭോക്തൃ വിഹിതം - 20,00,000/-)

പേര്:-മുട്ടക്കോഴി വിതരണം

മുട്ടക്കോഴി വിതരണവുമായി ബന്ധപ്പെട്ട് ഹൈഡൻസിറ്റി കൂട് നൽകാൻ മാർഗ്ഗരേഖ പ്രകാരം അനുമതിയുണ്ട്. ഹൈഡൻസിറ്റി കൂടിന് നൽകാവുന്ന സബ്സിഡി 25 ശതമാനം ആയിരുന്നു. എന്നാൽ കോഓർഡിനേഷൻ കമ്മിറ്റിയുടെ 23.05.2018-ലെ തീരുമാനപ്രകാരം ഹൈഡൻസിറ്റി കൂടിന്റെ സബ്സിഡി 50 ശതമാനമാക്കി. ഇതനുസരിച്ച് 50 ശതമാനം സബ്സിഡിയോടെ കൂടു നൽകി. എന്നാൽ 27.09.2018 -ൽ കൂടിയ കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിലുള്ള 15.10.2018-ലെ 2638/18/തസ്വഭവ ഉത്തരവ് പ്രകാരം കൂടിന്റെ സബ്സിഡി 25

ശതമാനമായി കുറച്ചു. എന്നാൽ 23.05.2018-ലെ കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ 50 ശതമാനം സബ്സിഡിയോടെ കൂടു നൽകി. ഇതിന്മേൽ ഓഡിറ്റ് കുറിച്ചുണ്ട്. ഇതിന് സാധൂകരണം നൽകണമെന്നതു സംബന്ധിച്ച്.

തീരുമാനം :- കോഓർഡിനേഷൻ കമ്മിറ്റിയുടെ 23.05.2018 ലെ ഖണ്ഡിക 4.32 തീരുമാനപ്രകാരമാണ് ഇത് നടപ്പാക്കിയതെന്നതിനാൽ സാധൂകരണം നൽകുന്നു.

നടപടി:- 1)തദ്ദേശസ്വയംഭരണ (ഡി.എ) വകുപ്പ്

4.27 മലപ്പുറം ജില്ലാ പഞ്ചായത്ത്

ഖണ്ഡ. രാജ്യസഭാ എം.പി. ശ്രീ. അബ്ദുൾ വഹാബ് പി.വി.യുടെ 23.02.2021 -ലെ കത്തും അനുബന്ധ രേഖകളും കോഓർഡിനേഷൻ കമ്മിറ്റിയുടെ 06.12.2019-ലെ യോഗ തീരുമാനവും (ഖണ്ഡിക 4.36)(SRG -156/21)

പ്രോ.നം. 1321/20

**അടങ്കൽ -25,00,000/- രൂപ
(വികസനഫണ്ട് ജനറൽ)**

പേര്:-വണ്ടൂരിലെ പുലിക്കോട്ടിൽ ഹൈദർ സ്മാരക മന്ദിരത്തിന്റെ പൂർത്തീകരണം

പുലിക്കോട്ടിൽ ഹൈദർ സ്മാരകം ഒരു രജിസ്റ്റേഡ് ട്രസ്റ്റിന്റെ കീഴിൽ പ്രവർത്തിച്ചു വരുന്നു. ഇത് ഒരു കലാ പഠന കേന്ദ്രമാണ്. കേരള സംഗീത നാടക അക്കാദമിയും കേരള ഫോക് ലോർ അക്കാദമിയും ഇതിന് അഫിലിയേഷൻ നൽകിയിട്ടുണ്ട്. ഈ കെട്ടിടത്തിന്റെ പൂർത്തീകരണത്തിനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരുന്നുവെങ്കിലും കോഓർഡിനേഷൻ കമ്മിറ്റിയുടെ 06.12.2019-ൽ കൂടിയ യോഗം അനുമതി നൽകിയില്ല. ഇത് പുനഃപരിശോധിക്കണമെന്നും പ്രത്യേക അനുമതി നൽകണമെന്നതും സംബന്ധിച്ച്.

തീരുമാനം:- പ്രത്യേക അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.28 വൈക്കം നഗരസഭ

കോട്ടയം ജില്ലാ പ്ലാനിംഗ് ഓഫീസറുടെ 26.02.2021-ലെ കത്തും വൈക്കം മുനിസിപ്പൽ എഞ്ചിനീയറുടെ 24.02.2021-ലെ E3 - 2021-ാം നമ്പർ കത്തും അനുബന്ധ രേഖകളും (SRG - 155/21 - CC /785/21)

പ്രോ.നം. 370/21

**അടങ്കൽ -4,00,000/- രൂപ
(CFC - Basic Grant)**

പേര്:-ശ്രീമൂലം മാർക്കറ്റ് മൃഗം ടൈൽ പാകാൻ എന്ന പൂർത്തിയാക്കിയ പ്രവൃത്തികൾ

2019-20 വാർഷിക പദ്ധതിയിൽ ശ്രീമൂലം മാർക്കറ്റിന്റെ പുനരുദ്ധാരണം എന്ന പ്രോജക്ട് നടപ്പാക്കിയിരുന്നു. അടങ്കൽ 10.00 ലക്ഷം രൂപ. നിലവിലുള്ള കെട്ടിടത്തിന്റെ റോളിംഗ്

ഷട്ടർ, ഭിത്തി അറ്റകുറ്റപ്പണി, ടൈൽ വിരിക്കൽ, പ്ലാസ്റ്ററിംഗ് തുടങ്ങിയവയായിരുന്നു പ്രവൃത്തികൾ. എന്നാൽ ഇതിനോടൊപ്പം മുറ്റം ടൈൽ പാകാനുള്ള പ്രവൃത്തി കൂടി ചെയ്യാൻ ഭരണസമിതി നിർദ്ദേശിച്ചു. ഇതുപ്രകാരം ടൈൽ ഇടൽ കൂടി നടത്തി. മുറ്റത്ത് ടൈൽ ഇട്ടതിന്റെ തുക നൽകാനാണ് പ്രോജക്ട്. തുക നൽകാൻ അനുമതി സംബന്ധിച്ച്.

തീരുമാനം :- ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയം ഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും.

നടപടി:- 1)തദ്ദേശസ്വയംഭരണ (ഡി.സി) വകുപ്പ്
2)തദ്ദേശസ്വയംഭരണവകുപ്പ് ചീഫ് എഞ്ചിനീയർ

4.29 കുളക്കട ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 06.05.2021 ലെ കത്തും കുളക്കട ഗ്രാമപഞ്ചായത്ത് ഭരണസമിതിയുടെ 16.02.2021 ലെ 4(4)-ാം നമ്പർ തീരുമാനവും (SRG – 221/21 - CC /136/21)

പ്രോ.നം. 49/2021

**അടങ്കൽ -3,11,216/- രൂപ
(SCP – 3,00,000/-രൂപ
തനത് ഫണ്ട് – 11216/- രൂപ)**

പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് ലാപ് ടോപ്പ് നൽകാനുള്ളതാണ് പ്രോജക്ട്. തുക സംസ്ഥാന ഐ.റ്റി മിഷൻ നൽകിയെങ്കിലും ലാപ് ടോപ്പ് ലഭിച്ചില്ല. ഗുണഭോക്താക്കളായ വിദ്യാർത്ഥികൾ കോഴ്സ് പൂർത്തിയാക്കി. കോഴ്സ് പൂർത്തിയാക്കിയെങ്കിലും ഈ വിദ്യാർത്ഥികൾക്ക് ലാപ് ടോപ്പ് നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- കോഴ്സ് പൂർത്തിയാക്കിയെങ്കിലും നേരത്തെ തന്നെ തെരഞ്ഞെടുക്കപ്പെട്ട ഗുണഭോക്താക്കൾക്ക് ലാപ് ടോപ്പ് നൽകാൻ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.എ) വകുപ്പ്

4.30 കൂട്ടിക്കൽ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 27.05.21 ലെ കത്തും കൂട്ടിക്കൽ ഗ്രാമപഞ്ചായത്ത് ഭരണസമിതിയുടെ 29.07.2020- ലെ 3(4)-ാം നമ്പർ തീരുമാനവും (SRG – 222/21 - CC /70/2021)

പഞ്ചായത്തിലെ ഏഴാം വാർഡിലെ ശ്രീമതി. സതി കൃഷ്ണൻ, കൃഷ്ണസദനം എന്ന ആൾക്കൾക്ക് ഗുണഭോക്തൃലിസ്റ്റിൽ ഉൾപ്പെടുത്താൻ കൂട്ടിക്കൽ വില്ലേജിലെ 151/7 സർവ്വേ നമ്പറിൽപ്പെട്ട 5.48 ആർ സ്ഥലത്ത് വീടു പണിയാൻ കൈവശാവകാശ സർട്ടിഫിക്കറ്റ് ഹാജരാക്കി വില്ലേജ് എക്സിക്യൂട്ടീവ് ഓഫീസറുമായി ഗുണഭോക്താവ് കരാറിലേർപ്പെട്ടു. ആദ്യഗഡുവായി 40,000/- രൂപ ഗുണഭോക്താവിനു നൽകി. എന്നാൽ ഗുണഭോക്താവിന്റെ മകന്റെ ഭാര്യയായ ശ്രീമതി ബിന്ദു രവീന്ദ്രന്റെ പേരിലുള്ള കൂട്ടിക്കൽ വില്ലേജിലെതന്നെ

മറ്റൊരു സ്ഥലത്താണ് വീടു നിർമ്മിച്ചത്. ഈ സ്ഥലം 25 സെന്റിലധികം ഉണ്ട്. വീടു നിർമ്മാണം പൂർത്തിയായി. കരാർ പ്രകാരമുള്ള സ്ഥലം വീടുനിർമ്മാണത്തിന് അനുയോജ്യമല്ല എന്നതിനാലാണ് പുതിയ സ്ഥലത്ത് വീടു നിർമ്മാണം നടത്തിയതെന്ന് അറിയിച്ചിട്ടുണ്ട്. ഗുണഭോക്താവിന് ബാക്കി തുക നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- അനുമതി നിരസിച്ചു. എന്നാൽ നിർമ്മിച്ച വീട് ഗുണഭോക്താവിനുകൂടി പ്രയോജനപ്പെടുന്നതാകയാൽ അഡ്വാൻസായി നൽകിയ 40000/- രൂപയും പലിശയും തിരികെ അടയ്ക്കുന്നതിൽ നിന്നൊഴിവാക്കുന്നു.

നടപടി:- 1) തദ്ദേശസ്വയംഭരണ (ഡി.ബി) വകുപ്പ്

4.31 കാരാക്കുറിശ്ശി ഗ്രാമഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 02.06.2021 ലെ കത്തും അനുബന്ധരേഖകളും (SRG – 223/21 - CC /145/21)

പ്രോ.നം. 45/2021

**അടങ്കൽ -38,00,000/-രൂപ
(CFC Basic Grant – 29,07,000/-രൂപ
തനത് ഫണ്ട് – 8,93,000/- രൂപ)**

പേര് – പഞ്ചായത്തിന്റെ വിവിധ പ്രദേശങ്ങളിൽ മിനിമാസ്റ്റ് (സോളാർ) ലൈറ്റ് സ്ഥാപിക്കൽ.

പഞ്ചായത്തിന്റെ വിവിധ പ്രദേശങ്ങളിൽ മിനിമാസ്റ്റ് (സോളാർ) ലൈറ്റ് സ്ഥാപിക്കാനുള്ള പ്രോജക്ടിന്റെ നിർവ്വഹണം സ്റ്റീൽ ഇൻസ്ട്രീസ് ലിമിറ്റഡ് കേരള (SILK) യെ ചുമതലപ്പെടുത്തി. ആദ്യ ഗഡുവായി 8,93,000/- രൂപ നൽകി. നിർമ്മാണം പൂർത്തിയാകുന്ന ഘട്ടത്തിലാണ്. എന്നാൽ SILK എന്ന സ്ഥാപനം പി.എം.സി മാത്രമാണ്. ബാക്കി തുക കൂടി നൽകാൻ അനുമതി നൽകണമെന്നതു സംബന്ധിച്ച്.

തീരുമാനം :- പി.എം.സി മാത്രമായ SILK എന്ന സ്ഥാപനത്തെ നിർവ്വഹണ ഏജൻസിയായി തിരഞ്ഞെടുത്ത നടപടി ചട്ടവിരുദ്ധമാണ്. ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി.

നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) തദ്ദേശസ്വയംഭരണവകുപ്പ് ചീഫ് എഞ്ചിനീയർ

4.32 എലപ്പള്ളി ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 11.06.2021 ലെ കത്തും എലപ്പള്ളി ഗ്രാമപഞ്ചായത്ത് ഭരണസമിതിയുടെ 07.05.2021 ലെ 9(1), 9(2) എന്നീ നമ്പരുകളായുള്ള തീരുമാനങ്ങളും (SRG – 224/21 - CC /165/2021)

എലപ്പള്ളി ഗ്രാമപഞ്ചായത്തിൽ തനതു ഫണ്ടുപയോഗിച്ച് ആംബുലൻസ്, ഫ്രീസർ, രണ്ടു സെക്ടർ എന്നിവ വാങ്ങുന്നതിന് അനുമതി നൽകണമെന്നതു സംബന്ധിച്ച്.

തീരുമാനം :- കോഓർഡിനേഷൻ കമ്മിറ്റി പരിഗണിച്ചില്ല. ജില്ലാ ആസൂത്രണ സമിതിയുടെ പരിഗണനയ്ക്ക് നൽകാൻ നിർദ്ദേശിക്കുന്നു.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.33 റാന്നി ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 21.06.2021 ലെ DP2/10126/20/CRD നമ്പർ കത്ത് (SRG – 251/21)

പ്രോ.നം. 12/2021

അടങ്കൽ -6,32,000/-രൂപ

പേര് – പട്ടികവർഗ്ഗ കോളനികളിൽ സോളാർ ലൈറ്റ് സ്ഥാപിക്കൽ.

പട്ടികവർഗ്ഗ കോളനികളിൽ സോളാർ ലൈറ്റ് സ്ഥാപിക്കാനുള്ള പ്രോജക്ട് 2020-21 ൽ ഉൾപ്പെടുത്തിയിരുന്നു. ഈ പ്രോജക്ട് പൂർത്തിയാക്കി. അനർട്ടിന്റെ സ്പെസിഫിക്കേഷൻ പ്രകാരമല്ല പ്രവർത്തി നടപ്പാക്കിയത് എന്ന കാരണത്താൽ ബിൽ തുക നൽകാൻ ബ്ലോക്ക് പഞ്ചായത്തു സെക്രട്ടറി തയ്യാറല്ല. തുക അനുവദിക്കണമെന്ന് ആവശ്യപ്പെട്ടുകൊണ്ട് കരാറുകാരൻ ബഹു ഹൈക്കോടതിൽ WP(C)21254/2020-ാം നമ്പറായി കേസ് ഫയൽ ചെയ്തു. PWD ഇലക്ട്രോണിക്സ് വിഭാഗത്തിന്റെ സ്പെസിഫിക്കേഷൻ പ്രകാരം ഇ-ടെണ്ടർ നടപടികൾ പാലിച്ചു വാങ്ങിയതാണെന്ന് അറിയിച്ചിട്ടുണ്ട്. ഇതിന് സാധൂകരണം നൽകണമെന്നതു സംബന്ധിച്ച്.

തീരുമാനം :- പി.ഡബ്ളിയു.ഡി ഇലക്ട്രോണിക്സ് വിഭാഗത്തിന്റെ സ്പെസിഫിക്കേഷൻ പ്രകാരമായതിനാൽ പ്രത്യേക അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.ഡി) വകുപ്പ്

4.34 പനമരം ബ്ലോക്ക് പഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 14.06.2021 ലെ കത്തും അനുബന്ധ രേഖകളും (SRG – 225/21 – CC/166/21)

പ്രോ.നം. 36/2022

അടങ്കൽ -30,00,000/-രൂപ
(വികസന ഫണ്ട് ജനറൽ - 20,00,000/- രൂപ
നോൺറോഡ് മെയിന്റനൻസ് ഗ്രാന്റ് - 10,00,000/- രൂപ)

പേര് – സഞ്ചരിക്കുന്ന മൃഗാശുപത്രി.

2019-20 ൽ സഞ്ചരിക്കുന്ന മൃഗാശുപത്രി എന്ന പ്രോജക്ട് ബ്ലോക്ക് പഞ്ചായത്ത് നടപ്പാക്കിയിരുന്നു. ക്ഷീരകർഷകർക്ക് പശുക്കളേയും മറ്റു വർത്തു മൃഗങ്ങളേയും വീട്ടിൽ ചെന്ന് ചികിത്സ ഉറപ്പാക്കുന്നതിനാണ് പ്രോജക്ട് തയ്യാറാക്കിയിരുന്നത്. ഇതിനായി ഒരു വെറ്റിനറി ഡോക്ടർ, ഇവർക്ക് സഞ്ചരിക്കാൻ വാഹനം, ഡ്രൈവർ, അറ്റൻ്റർ തുടങ്ങിയവ

ഉൾപ്പെടുത്തിയിരുന്നു. 10 വർഷം പരിചയമുള്ള വെറ്റിനറി ഡോക്ടറെ കരാറടിസ്ഥാനത്തിൽ നിയമിക്കാനാണ് ഉദ്ദേശിച്ചിരുന്നത്. ഇതിനായി കോർഡിനേഷൻ കമ്മിറ്റിയുടെ 06.12.2019 ലെ യോഗ തീരുമാനത്തിന്റെ അടിസ്ഥാനത്തിൽ 03.01.2020 ലെ GO(Rt)21/2020/-ാം നമ്പർ ഉത്തരവു പ്രകാരം അനുമതി നൽകിയിരുന്നു. ഇതേ രീതിയിൽ 2021-22 വർഷം കൂടി ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം :- 2019-20 ൽ പ്രോജക്ട് നടപ്പാക്കിയ രീതിയിൽതന്നെ 2021-22 വർഷവും നടപ്പാക്കാൻ അനുമതി നൽകുന്നു.

നടപടി:- 1) തദ്ദേശസ്വയംഭരണ (ഡി.ഡി) വകുപ്പ്

4.35 കുറ്റമാന്തുർ ഗ്രാമപഞ്ചായത്ത്

കുറ്റമാന്തുർ ഗ്രാമപഞ്ചായത്ത് പ്രസിഡന്റിന്റെ 29.06.2021 ലെ കത്തും 09.06.2021 ലെ 5/C/ M/ LSGD & Ex/2021-ാം നമ്പർ കഠിപ്പും (SRG 294/21).

പ്രളയ ദുരിതാശ്വാസ പ്രവർത്തനത്തിന് 25.00 ലക്ഷം രൂപ 2019-20 ൽ പഞ്ചായത്തിനു പ്രത്യേകമായി അനുവദിച്ചിരുന്നു. അതേവർഷം ഈ തുക ചെലവഴിക്കാത്തതിനാൽ 2020-21 ൽ വീണ്ടും അനുവദിച്ചു നൽകി. ഈ തുക ഉപയോഗിച്ച് ആന്റി ഡിസാസ്റ്റർ ഷെൽട്ടറിന് കെട്ടിടം നിർമ്മിക്കാനാണ് പ്രോജക്ട് തയ്യാറാക്കിയിരുന്നത്. ഇതിന്റെ നിർമ്മാണം പൂർത്തിയായി വരുന്നു. കഴിഞ്ഞ വർഷം ഫെബ്രുവരിയോടെ അനുബന്ധം IV പ്രകാരം ലഭിച്ച വികസനഫണ്ട് തീർന്നു. സർക്കാരിൽ നിന്ന് അധികവിഹിതം ലഭിച്ചില്ല. ഈ സാഹചര്യത്തിൽ വികസന ഫണ്ടുപയോഗിച്ച് നടപ്പാക്കിയ പ്രോജക്ടുകളുടെ ബിൽതുക നൽകാൻ പ്രളയകെടുതി നേരിടാനായി അനുവദിച്ച 25.00 ലക്ഷം രൂപയിൽ നിന്നും 17,41,811/- രൂപ ചെലവഴിച്ചു. ബാക്കിതുക പ്രളയ ഫണ്ടുപയോഗിച്ചുള്ള പ്രോജക്ടിന് ചെലവഴിച്ചു. ഈ സാഹചര്യത്തിൽ 17,41,811/- രൂപ പ്രളയഫണ്ടായി പ്രത്യേകം അനുവദിക്കണമെന്നതു സംബന്ധിച്ച്.

തീരുമാനം- പ്രളയദുരിതാശ്വാസ പ്രവർത്തനത്തിനു ലഭിച്ച ഫണ്ടുപയോഗിച്ച് നടപ്പാക്കിയ പ്രോജക്ടിന് ഇനി എത്ര രൂപയാണ് നൽകാനുള്ളതെന്ന് വ്യക്തമാക്കി സെക്രട്ടറിയുടെ സാക്ഷ്യപത്രം സഹിതം ധനവകുപ്പിനു നൽകേണ്ടതാണ്.

നടപടി:- 1) തദ്ദേശസ്വയംഭരണ (എഫ്.എം) വകുപ്പ്
2) ധനവകുപ്പ്

4.36 ചാവക്കാട് നഗരസഭ

തൃശ്ശൂർ ജില്ലാ പ്ലാനിംഗ് ഓഫീസറുടെ 25.06.2021 ലെ 1257/2018/RO1/DPO നമ്പർ കത്ത് (SRG 298/21)

പ്രോജക്ട് നം. 34/22

**അടങ്കൽ 14,00,000/- രൂപ
(വികസനഫണ്ട് ജനറൽ)**

പേര് : BRC യുടെ ദൈനംദിന പ്രവർത്തനങ്ങൾ

ചാവക്കാട് നഗരസഭയിലെ ബഡ്ജറ്റ് റീഹാബിലിറ്റേഷന്റെ ദൈനംദിന പ്രവർത്തനങ്ങൾക്കുള്ള പ്രോജക്ടാണ്. ഇവിടെ നിലവിൽ 18 കുട്ടികൾ ഉണ്ട്. ഈ

പ്രോജക്ടിൽ കുട്ടികൾക്ക് ഭക്ഷണം നൽകുന്നതിനും ഉദ്ദേശിക്കുന്നുണ്ട്. ഇപ്പോൾ ബി.ആർ.സി തുറന്ന് പ്രവർത്തിക്കുന്നില്ലാത്തതിനാൽ ഭക്ഷണത്തിനു വകയിരുത്തിയിരിക്കുന്ന തുക ഉപയോഗിച്ച് ഭക്ഷ്യകിറ്റ് നൽകാൻ കഴിയുമോ എന്ന് സ്പെഷ്യലൈസറും നൽകണമെന്നതു സംബന്ധിച്ച്.

തീരുമാനം- ബി.ആർ.സി തുറന്നു പ്രവർത്തിക്കുന്നതുവരെ ഭക്ഷണത്തിനു വകയിരുത്തിയിരിക്കുന്ന തുക ഉപയോഗിച്ച് ഇവർക്ക് ഭക്ഷ്യകിറ്റ് നൽകാൻ അനുമതി നൽകുന്നു.

നടപടി:- 1) തദ്ദേശസ്വയംഭരണ (ഡി.സി) വകുപ്പ്

4.37 കോന്നി ബ്ലോക്ക് പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 18.03.2021 ലെ കത്ത്, ബ്ലോക്ക് പഞ്ചായത്ത് സെക്രട്ടറിയുടെ 20.01.2021 ലെ A2-9/2020 -ാം നമ്പർ കത്ത്, ബ്ലോക്ക് പഞ്ചായത്ത് ഭരണസമിതിയുടെ 08.09.2020 ലെ 1/6-ാം നമ്പർ, 13.01.2021 ലെ 1(2)-ാം നമ്പർ എന്നീ തീരുമാനങ്ങൾ, മറ്റു അനുബന്ധ രേഖകൾ. (SRG 180/21 – CC/20/21)

i) പ്രോജക്ട് നം. 161/21

അടങ്കൽ 14,50,000/- രൂപ
(മെയിന്റനൻസ് ഗ്രാന്റ്, നോൺ റോഡ്)

പേര് - ബ്ലോക്ക് അനുബന്ധസ്ഥാപനങ്ങൾക്ക് മെയിന്റനൻസ് സ്റ്റേജ് - 2

ii) പ്രോജക്ട് നം. 162/21

അടങ്കൽ 12,50,000/- രൂപ
(മെയിന്റനൻസ് ഗ്രാന്റ്, നോൺ റോഡ് -9,16,737/- രൂപ
തനത് ഫണ്ട് -3,33,263)

പേര് : ബ്ലോക്ക് അനുബന്ധസ്ഥാപനങ്ങൾക്ക് മെയിന്റനൻസ് സ്റ്റേജ് - 3

ബ്ലോക്ക് പഞ്ചായത്ത് കോമ്പൗണ്ടിലെ ഘടകസ്ഥാപനങ്ങളുടെ (അസി.എക്സിക്യൂട്ടീവ് എഞ്ചിനീയറുടെ ഓഫീസ്, എസ്.സി ഡെവലപ്മെന്റ് ഓഫീസ്, ക്ഷീരവികസന ഓഫീസ്) ഓഫീസ് കെട്ടിടത്തിന്റെ പുനരുദ്ധാരണത്തിന് എസ്റ്റിമേറ്റ് തയ്യാറാക്കി. പഴയ കെട്ടിടത്തിന്റെ ഭിത്തി നിലനിർത്തി പില്ലർ പണിത് മേൽക്കൂര കോൺക്രീറ്റ് ചെയ്യാനായിരുന്നു എസ്റ്റിമേറ്റ്. എന്നാൽ ഭിത്തിക്കു ബലക്ഷയമുള്ളതിനാൽ എഞ്ചിനീയറുടെ റിപ്പോർട്ട് പ്രകാരം ഭിത്തി പൊളിച്ചു നീക്കി കെട്ടിടം പുതുക്കി നിർമ്മിക്കാൻ എസ്റ്റിമേറ്റ് തയ്യാറാക്കി മുകളിൽ പറഞ്ഞപ്രകാരം പ്രോജക്ട് തയ്യാറാക്കി. ഇതിന് ജില്ലാ ആസൂത്രണസമിതി അംഗീകാരം ലഭിച്ചുവെങ്കിലും പുതിയ നിർമ്മാണ പ്രവൃത്തി ആയതിനാൽ മെയിന്റനൻസ് ഗ്രാന്റുപയോഗിക്കാൻ തടസ്സമുണ്ട്. മെയിന്റനൻസ് ഗ്രാന്റുപയോഗിച്ച് നിർമ്മാണം നടത്താൻ അനുമതി നൽകണമെന്നതു സംബന്ധിച്ച്.

തീരുമാനം - പുനരുദ്ധാരണ പ്രവൃത്തി എന്ന നിലയ്ക്ക് നിർവ്വഹണം ആരംഭിച്ച പ്രോജക്ടായതിനാൽ പ്രത്യേക അനുമതി നൽകുന്നു.

നടപടി:- 1) തദ്ദേശസ്വയംഭരണ (ഡി.സി) വകുപ്പ്

1) തദ്ദേശസ്വയംഭരണവകുപ്പ് ചീഫ് എഞ്ചിനീയർ

4.38 തദ്ദേശസ്വയംഭരണവകുപ്പ് എഞ്ചിനീയറിംഗ് വിഭാഗം

തദ്ദേശസ്വയംഭരണവകുപ്പ് എഞ്ചിനീയറുടെ 28.06.2021 ലെ DB1-2892/14/CE/LID & EW) നമ്പർ കത്ത് (SRG 295/2021)

കൊവിഡ് പശ്ചാത്തലത്തിൽ ലോക്ഡൗൺ സമയത്ത് നിർമ്മാണ പ്രവൃത്തികൾ സുഗമമായി മുന്നോട്ടു കൊണ്ടു പോകുന്നതിന് നിയന്ത്രണങ്ങൾ തടസ്സമായിരുന്നു. ഈ നിയന്ത്രണങ്ങൾ കാരണം തദ്ദേശഭരണസ്ഥാപനങ്ങളിൽ കരാറുകാർക്ക് പ്രവർത്തികൾ കരാർ പ്രകാരം സമയബന്ധിതമായി പൂർത്തിയാക്കാൻ കഴിഞ്ഞിട്ടില്ല. നിയമപരമായി പിഴ കൂടാതെ ഇവർക്ക് സമയം നീട്ടിനൽകാൻ കഴിയുന്നില്ല. ഈ സാഹചര്യത്തിൽ നിർമ്മാണ പ്രവർത്തികളുടെ പൂർത്തീകരണ കാലാവധി പിഴകൂടാതെ 6 മാസമെങ്കിലും നീട്ടി നൽകുന്നതിന് അനുമതി നൽകണമെന്നതു സംബന്ധിച്ച്.

തീരുമാനം - അനുമതി നൽകുന്നു. ഇതനുസരിച്ച് തുടർ നടപടി തദ്ദേശസ്വയംഭരണ വകുപ്പ് ചീഫ് എഞ്ചിനീയർ സ്വീകരിക്കേണ്ടതാണ്.

**നടപടി:- 1)തദ്ദേശസ്വയംഭരണ (ഡി.എ) വകുപ്പ്
2)തദ്ദേശസ്വയംഭരണവകുപ്പ് ചീഫ് എഞ്ചിനീയർ**

4.39 തദ്ദേശസ്വയംഭരണവകുപ്പ് എഞ്ചിനീയറിംഗ് വിഭാഗം

തസ്വഭവ എഞ്ചിനീയറുടെ 30.04.2021 ലെ DB1-4789/21/CE/LID & EW) നമ്പർ കത്ത് (SRG 296/2021)

താഴെ പറയുന്നവ കോർഡിനേഷൻ കമ്മിറ്റിയുടെ പരിഗണനയ്ക്കായി നൽകിയിരിക്കുന്നു.

I. ഒരു തദ്ദേശഭരണസ്ഥാപനത്തിലെ ഒരു പ്രദേശത്തെ സമാനസ്വഭാവമുള്ള റോഡ് പ്രവർത്തികൾ വിവിധ അപ്പന്റിക്ടാക്കി ഒരു പ്രോജക്ടായി എസ്റ്റിമേറ്റ് തയ്യാറാക്കി നടപ്പാക്കുന്നതിനുള്ള അനുമതി. ഒപ്പം സമാനസ്വഭാവമുള്ള കെട്ടിടങ്ങളുടെ അറ്റകുറ്റപ്പണികൾ, അംഗനവാടികളുടെ മെയിന്റനൻസ്, സ്കൂളുകളുടെ മെയിന്റനൻസ്, ടോയിലറ്റ് നിർമ്മാണം എന്നിവ വിവിധ അപ്പന്റിക്ട് ആക്കി ഒരു പ്രോജക്ടാക്കി നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം വളരെ വലിയ തുകയ്ക്കുള്ള പ്രോജക്ടുകൾ / പ്രവർത്തികൾ ഇതേ രീതിയിൽ എടുക്കാവുന്നതല്ല. താരതമ്യേന ചെറിയ തുകയായിരിക്കണം. പൈലറ്റ് പ്രോജക്ടുകൾ രീതിയിൽ സാധ്യമാകുന്ന തദ്ദേശഭരണ സ്ഥാപനങ്ങളിൽ ഇപ്പോൾ ഇതേ രീതിയിൽ പ്രോജക്ടുകൾക്കാൻ അനുമതി നൽകുന്നു. ഇങ്ങനെയെടുക്കുന്ന പ്രോജക്ടുകളുടെ പ്രായോഗികത കൂടി പരിഗണിച്ചു ചീഫ് എഞ്ചിനീയർ റിപ്പോർട്ട് നൽകണം. നിലവിലെ മാർഗ്ഗരേഖ പ്രകാരം ഓരോ തദ്ദേശഭരണസ്ഥാപനങ്ങൾക്കും എടുക്കാവുന്ന കുറഞ്ഞ

ഇക്കയ്ക്കുള്ള അടങ്കൽ എത്രയാണോ അതു കൂടി പരിഗണിച്ച് വേണം വിശദമായ റിപ്പോർട്ട് ചീഫ് എഞ്ചിനീയർ നൽകേണ്ടത്. പതിനാലാം പദ്ധതിയുടെ മാർഗ്ഗരേഖ പരിഷ്കരിക്കുമ്പോൾ ചീഫ് എഞ്ചിനീയറുടെ റിപ്പോർട്ട് കൂടി പരിഗണിച്ച് മാർഗ്ഗരേഖ തയ്യാറാക്കുന്നതാണ്.

II. തദ്ദേശഭരണസ്ഥാപനങ്ങൾ നിർമ്മിക്കുന്ന റോഡുകൾക്ക് 5 വർഷത്തെ മെയിന്റനൻസ് ഗ്യാരന്റി ഉറപ്പാക്കുന്നതിന് നടപടി സ്വീകരിക്കണമെന്ന ആവശ്യം. ഇതിനായി സംസ്ഥാനതലത്തിൽ ഒരു ഓൺലൈൻ മോണിറ്ററിംഗ് രീതി രൂപീകരിക്കണമെന്ന ആവശ്യം സംബന്ധിച്ച്.

തീരുമാനം- ബി.എം.ബി.സി നിലവാരമുള്ള റോഡുകൾക്ക് താല്പര്യമുള്ള തദ്ദേശഭരണസ്ഥാപനങ്ങൾക്ക് ഈ മാനദണ്ഡം പാലിക്കാവുന്നതാണ്. എന്നാൽ ഈ രീതി അഭികാമ്യമായി എന്ന നിലയിൽ മാത്രമേ സ്വീകരിക്കുന്നുള്ളൂ. നിർബന്ധമാക്കാവുന്നതല്ല. ഇതിന്മേലും വിശദമായ റിപ്പോർട്ട് ചീഫ് എഞ്ചിനീയർ നൽകണം.

നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) തദ്ദേശസ്വയംഭരണവകുപ്പ് ചീഫ് എഞ്ചിനീയർ

4.40 തദ്ദേശസ്വയംഭരണവകുപ്പ് എഞ്ചിനീയറിംഗ് വിഭാഗം

തദ്ദേശസ്വയംഭരണവകുപ്പ് ചീഫ് എഞ്ചിനീയറുടെ 14.06.2021 ലെ DB6-9544/2017/CE/തസ്വഭവ നമ്പർ കത്ത് (SRG 291 /2021)

തദ്ദേശസ്വയംഭരണ സാങ്കേതികവിഭാഗം മുഖേന നടപ്പിലാക്കുന്ന പ്രവൃത്തികളുടെ ഗുണനിലവാരം വിലയിരുത്തുന്നതിന് ഒരു ആഭ്യന്തര സാങ്കേതിക പരിശോധന സംവിധാനം ഉണ്ടാകേണ്ടതുണ്ട്. നിർവ്വഹണ ഉദ്യോഗസ്ഥർക്കു പുറമെ മേൽത്തട്ടിൽ ഒരു സാങ്കേതിക പരിശോധനാ സംവിധാനം ഉണ്ടെങ്കിൽ മാത്രമേ പ്രവൃത്തികളുടെ ഗുണനിലവാരം ഉറപ്പാക്കാനാവൂ. ഈ പരിശോധനാ സംവിധാനം ഐ.കെ.എം ന്റെ സുലേഖ, സാംഖ്യ സോഫ്റ്റ് വെയറിൽ ഉൾപ്പെടുത്തി നടപ്പാക്കുന്നതിനുള്ള നിർദ്ദേശം കുറിപ്പ് സഹിതം കോർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിട്ടുണ്ട്. ഇതു സംബന്ധിച്ച തീരുമാനം.

തീരുമാനം - തദ്ദേശസ്വയംഭരണവകുപ്പ് ചീഫ് എഞ്ചിനീയർ ഇതിന്റെ നടപടിക്രമം യോഗത്തിൽ വിശദീകരിച്ചു. ഇതിന്മേൽ തദ്ദേശസ്വയംഭരണവകുപ്പ് (അർബൻ) കൺവീനറായി ഒരു കമ്മിറ്റി രൂപീകരിക്കാൻ തീരുമാനിച്ചു. മറ്റ് കമ്മിറ്റി അംഗങ്ങളെ നിശ്ചയിക്കാൻ തദ്ദേശസ്വയംഭരണവകുപ്പ് അഡീഷണൽ ചീഫ് സെക്രട്ടറിയെ ചുമതലപ്പെടുത്തി. കമ്മിറ്റി ഇതു പരിശോധിച്ച് റിപ്പോർട്ട് നൽകണം. റിപ്പോർട്ടിന്റെ അടിസ്ഥാനത്തിൽ പിന്നീട് തീരുമാനിക്കും. ഇതു സംബന്ധിച്ച ഫയൽ ചീഫ് എഞ്ചിനീയർ അഡീഷണൽ ചീഫ് സെക്രട്ടറിക്കു നൽകണം.

നടപടി:- 1) തദ്ദേശസ്വയംഭരണ (ഇ.ഡബ്ല്യു.എ) വകുപ്പ്
2) തദ്ദേശസ്വയംഭരണവകുപ്പ് ചീഫ് എഞ്ചിനീയർ

4.41 കാരകോൽ ആലപ്പുടമ്പ ഗ്രാമപഞ്ചായത്ത്

കണ്ണൂർ ജില്ലാപ്ലാനിംഗ് ഓഫീസറുടെ 18.06.2021 ലെ കത്ത്. (SRG 226/2021 - CC/131/21)

പ്രോജക്ട് നം. 27/20

അടങ്കൽ 4,00,000/- രൂപ
(വികസനഫണ്ട് -ജനറൽ - 3,00,000/- രൂപ
ഗുണഭോക്തൃവിഹിതം -1,00,000/- രൂപ)

പേര് - അത്യുല്പാദനശേഷിയുള്ള സങ്കരയിനം തെങ്ങിൻ തൈകൾ വിതരണം.
മുകളിൽ പറഞ്ഞ പ്രോജക്റ്റിൽ 2000 തെങ്ങിൻതൈകൾ വിതരണം ചെയ്യാനായിരുന്നു ലക്ഷ്യം. എറണാകുളം Vegetable & Fruits Promotion Council Keralam (VFPCCK) മുഖേനയാണ് പ്രോജക്ട് നടപ്പാക്കിയത്. എന്നാൽ VFPCCK ക്ക് 4.00 ലക്ഷം രൂപ കൈമാറുന്നതിനു പകരം ഗുണഭോക്തൃവിഹിതം കുറച്ച് 3.00 ലക്ഷം രൂപയാണ് നൽകിയത്. ഗുണഭോക്തൃവിഹിതം പഞ്ചായത്തിൽ ഗുണഭോക്താക്കൾ അടച്ചതാണ്. അബദ്ധവശാൽ ഇതിന്റെ മുഴുവൻ ചെലവും സോഫ്റ്റ് വെയറിൽ രേഖപ്പെടുത്തി. ഗുണഭോക്തൃവിഹിതമായി പഞ്ചായത്തിൽ ലഭ്യമായിട്ടുള്ള 1.00 ലക്ഷം രൂപ കൂടി VFPCCK ക്ക് നൽകാൻ അനുമതി നൽകണമെന്നതു സംബന്ധിച്ച്.

തീരുമാനം - അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.എ) വകുപ്പ്

4.42 എരഞ്ഞോളി ഗ്രാമപഞ്ചായത്ത്

കണ്ണൂർ ജില്ലാപ്ലാനിംഗ് ഓഫീസറുടെ 18.06.2021 ലെ കത്തും അനുബന്ധരേഖകളും
(SRG 227/2021 - CC/160/21)

പ്രോജക്ട് നം. 65/22

അടങ്കൽ 14,00,000/- രൂപ
(വികസനഫണ്ട് -ജനറൽ - 5,80,000/- രൂപ
തനത് ഫണ്ട് - 1,20,000/-
ബ്ലോക്ക് പഞ്ചായത്ത് വിഹിതം - 2,00,000/- രൂപ
ജില്ലാപഞ്ചായത്ത് വിഹിതം - 5,00,000/-രൂപ)

പേര് -എരഞ്ഞോളി ബഡ്സ് റീഹാബിലിറ്റേഷൻ സെന്റർ ദൈനംദിന നടത്തിപ്പ് 2021-22
മുകളിൽ പറഞ്ഞ പ്രോജക്റ്റിൽ ജില്ലാ/ബ്ലോക്ക് പഞ്ചായത്ത് വിഹിതമായി ആകെ 7.00 ലക്ഷം രൂപയുണ്ട്. തനതുഫണ്ട് കുറവായതിനാൽ ഈ തുകകൂടി ബഡ്സ് റീഹാബിലിറ്റേഷൻ സെന്ററിന്റെ ദൈനംദിന ചെലവുകൾക്കായി ഉപയോഗിക്കാൻ അനുമതി നൽകണമെന്നതു സംബന്ധിച്ച്. മുൻവർഷങ്ങളിൽ കോർഡിനേഷൻ കമ്മിറ്റി അനുമതിയോടെയാണ് ഇപ്രകാരം തുക ചെലവഴിച്ചത്. തനത്ഫണ്ട് കുറവായതിനാൽ അറിയിച്ചിട്ടുണ്ട്.

തീരുമാനം - തനതുഫണ്ടിന്റെ ദുർലഭ്യം കണക്കിലെടുത്ത് അനുമതി നൽകുന്നു. എന്നാൽ ബി.ആർ.സി.യുടെ അടിസ്ഥാന സൗകര്യം മെച്ചപ്പെടുത്തുന്നതിനും വാഹന സൗകര്യം ഉറപ്പാക്കുന്നതിനും പഞ്ചായത്ത് നടപടി സ്വീകരിക്കേണ്ടതാണ്.

നടപടി:- 1)തദ്ദേശസ്വയംഭരണ (ഐ.എ) വകുപ്പ്

4.43 പാന്തർ ബ്ലോക്ക് പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 18.06.2021 ലെ കത്തും അനുബന്ധരേഖകളും (SRG 228/2021 - CC/172/21)

പ്രോജക്ട് നം. 09/22

അടങ്കൽ 1,00,00,000 രൂപ

(മെയിന്റനൻസ് ഗ്രാന്റ് നോൺ റോഡ് - 32,27,000/- രൂപ

എം.എൽ.എ എസ്.ഡി.എഫ്- 50,00,000/- രൂപ

തനത് ഫണ്ട് 17,73,000/-)

പേര് - പാന്തർ ബ്ലോക്ക് പഞ്ചായത്ത് ഓഫീസ് കെട്ടിടത്തിനു മുകളിൽ ഓഡിറ്റോറിയം നിർമ്മാണം

ബ്ലോക്ക് പഞ്ചായത്ത് ഓഫീസ് കോംപ്ലക്സിനു മുകളിൽ ആധുനിക സൗകര്യങ്ങളോടെ ഹാൾ നിർമ്മിക്കുന്നതിനുള്ള ഈ പ്രോജക്റ്റിൽ നോൺ റോഡ് മെയിന്റനൻസ് ഗ്രാന്റ് കൂടി ഉൾപ്പെട്ടിട്ടുള്ളതിനാൽ ജില്ലാ ആസൂത്രണസമിതി അനുമതി നൽകിയില്ല. കോർഡിനേഷൻ കമ്മിറ്റിയുടെ അനുമതി നൽകണമെന്നതു സംബന്ധിച്ചു.

തീരുമാനം - നോൺ റോഡ് മെയിന്റനൻസ് ഗ്രാന്റിൽ നിന്ന് ഉൾപ്പെടുത്തി യിരിക്കുന്ന തുക ഇതിനായി ഉപയോഗിക്കാവുന്നതല്ല.

നടപടി:- 1) തദ്ദേശസ്വയംഭരണ (ഡി.ഡി) വകുപ്പ്

4.44 മുണ്ടേരി ഗ്രാമപഞ്ചായത്ത്

മുണ്ടേരി ഗ്രാമപഞ്ചായത്ത് പ്രസിഡന്റിന്റെ 25.05.21 ലെ A2-5078/21-ാം നമ്പർ കത്ത് (SRG 299/21)

താഴെപ്പറയുന്ന 2019-20 ലെ 5 പ്രോജക്റ്റുകൾ 2020-21 ൽ സ്പിൽ ഓവറായി ഉൾപ്പെടുത്താൻ വീട്ടുപോയി. ഇവ ടെണ്ടർ ചെയ്തു കരാറുകാരനുമായി എഗ്രിമെന്റ് വച്ചു. ഇവയും 2020-21 ലെ നാലു പ്രോജക്റ്റുകളും ഈ വർഷം സ്പിൽ ഓവർ ആക്കി ഉൾപ്പെടുത്താൻ അനുമതി നൽകണമെന്നതു സംബന്ധിച്ച്.

ക്രമ നമ്പർ	പദ്ധതിയുടെ നമ്പർ	പ്രോജക്ടിന്റെ പേര്	വർഷം
1	82/20	പന്നൂയാട്ട് കനാൽ കൊല്ലൻചിറ കണക്ഷൻ റോഡ് ടാറിംഗ്	2019/20
2	83/20	ച്ചുള ഇല്ലത്ത് പോയിൽ അംഗനവാടി റോഡ് ടാറിംഗ്	2019/20
3	84/20	ഗോപാലൻ പീടിക മൂച്ചിലോട്ട് വയൽ റോഡ് ടാറിംഗ്	2019/20
4	229/21	എഫ്.എച്ച്.സിയിൽ മഴവെള്ള സംഭരണി നിർമ്മിക്കൽ	2020/21
5	146/21	ആയുർവേദ ഡിസ്പെൻസറിക്ക് അറ്റകുറ്റപ്പണികൾ	2020/21
6	246/21	ടേക്ക് എ ബ്രേക്ക് - പൊതു ശൗചാലയ നിർമ്മാണം	2020/21
7	248/21	സ്കൂളുകളിൽ ടോയിലറ്റ് നിർമ്മാണം	2020/21
8	167/20	ഇല്ലത്ത് പൊയൽസെന്റർ നമ്പർ അംഗനവാടികെട്ടിട നിർമ്മാണം	2019/20
9	147/20	ഓഫീസ് സൗകര്യം വർദ്ധിപ്പിക്കുന്ന ഫർണിച്ചർ ക്യാബിൻ സൗകര്യം	2019/20

- തീരുമാനം -**
- 1) 2019-20 ൽ ഇത്രയധികം പ്രോജക്ടുകൾ വിടുപോയതു സംബന്ധിച്ച വിശദീകരണം തൃപ്തികരമല്ലാത്തതിനാൽ ഇതു പരിശോധിക്കാൻ പഞ്ചായത്ത് ഡയറക്ടറെ ചുമതലപ്പെടുത്തി. പഞ്ചായത്ത് ഡയറക്ടറുടെ റിപ്പോർട്ടിന്റെ അടിസ്ഥാനത്തിൽ പിന്നീടു പരിഗണിക്കും
 - 2) 2020-21 ലെ നാലു പ്രോജക്ടുകൾ ഈ വർഷം സ്പിൽഓവർ ആയി ഉൾപ്പെടുത്തുന്നതിന് തദ്ദേശഭരണസ്ഥാപന തലത്തിൽ തന്നെ സാധിക്കുന്നതാണ്.

നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) പഞ്ചായത്ത് ഡയറക്ടർ

4.45 റാന്നി അങ്ങാടി ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 02.07.21 ലെ കത്തും റാന്നി അങ്ങാടി ഗ്രാമപഞ്ചായത്ത് ഭരണസമിതിയുടെ 20.06.2021 ലെ 4(1)-ാം നമ്പർ തീരുമാനവും (SRG 253/21 - CC/2017/2021)

പ്രോജക്ട് നം. 84/20

**അടങ്കൽ 89,000/- രൂപ
(റോഡ് മെയിന്റനൻസ് ഗ്രാന്റ്)**

പേര് - മാർത്തോമാ പള്ളിപ്പടി മാളിയേക്കൽ റോഡ് മെയിന്റനൻസ്

മുകളിൽ പറഞ്ഞ പ്രോജക്ട് 2019-20 ൽ വാർഷിക പദ്ധതിയിൽ ഉൾപ്പെടുത്തിയിരുന്നതാണ്. എന്നാൽ ഇത് 2020-21 ൽ സ്പിൽഓവറായി ഉൾപ്പെടുത്താൻ വിടുപോയി. ഈ പ്രോജക്ട് ഇതിനകം നടപ്പാക്കി. ഈ വർഷം സ്പിൽ ഓവറായി ഉൾപ്പെടുത്താൻ അനുമതി നൽകണമെന്നതു സംബന്ധിച്ച്.

- തീരുമാനം -** ഇതിന് ആവശ്യമായ ക്രമീകരണം ചെയ്യാൻ ഐ.കെ.എം എക്സിക്യൂട്ടീവ് ഡയറക്ടറെ ചുമതലപ്പെടുത്തുന്നു.

നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) എക്സിക്യൂട്ടീവ് ഡയറക്ടർ, ഐ.കെ.എം

4.46 തവിഞ്ഞാൽ ഗ്രാമപഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 18.06.2021 ലെ കത്തും തവിഞ്ഞാൽ ഗ്രാമപഞ്ചായത്ത് ഭരണസമിതിയുടെ 04.06.2021 ലെ 3(4)-ാം നമ്പർ തീരുമാനവും (SRG 230/21 - CC/175/2021)

പ്രോജക്ട് നം. 65/22

**അടങ്കൽ 20,24,00,000/- രൂപ
(വീകസനഫണ്ട് ജനറൽ - 23,00,000/-
തനത് ഫണ്ട് - 1,00,000/-
ധനകാര്യസ്ഥാപനങ്ങളിൽ നിന്ന് വായ്പ - 20,00,00,000/-)**

പേര് - രാജീവ് ഗാന്ധി സമ്പൂർണ്ണ ഭവന പദ്ധതി

ലൈഫ് ഭവനപദ്ധതിയിൽ പെടാത്തവരും രണ്ടേക്കർവരെ സ്ഥലം ഉള്ളവരുമായ ഭവനരഹിതർക്ക് വീട് വെച്ചുനൽകുന്നതിനുള്ള ഈ പ്രോജക്ടിന് ജില്ലാ ആസൂത്രണസമിതി

അംഗീകാരം ലഭിച്ചിട്ടുണ്ട്. 20.00 കോടി രൂപ സഹകരണ സ്ഥാപനങ്ങളിൽ നിന്ന് വായ്പ എടുക്കാനും ഉദ്ദേശിക്കുന്നു. ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

- തീരുമാനം -**
- 1) അനുമതി നിരസിച്ചു.
 - 2) ഏതു സാഹചര്യത്തിലാണ് ഇതിന് ജില്ലാ ആസൂത്രണസമിതി അംഗീകാരം നൽകിയതെന്ന് പരിശോധിച്ച് ജില്ലാ പ്ലാനിംഗ് ഓഫീസർ റിപ്പോർട്ട് നൽകണം. സ്റ്റേറ്റ് പ്ലാനിംഗ് ബോർഡ് വികേന്ദ്രീകൃത സൂത്രണ വിഭാഗം ചീഫ് ഇതിനു തുടർ നടപടി സ്വീകരിക്കണം.

നടപടി:- 1) തദ്ദേശസ്വയംഭരണ (ഡി.ബി/ഐ.എ) വകുപ്പ്
2) ചീഫ്, ഡി.പി.ഡി ഡിവിഷൻ

4.47 കോടം തുരുത്ത് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 25.06.2021 ലെ കത്തും കോടം തുരുത്ത് ഗ്രാമപഞ്ചായത്ത് സെക്രട്ടറിയുടെ 27.04.2021 ലെ C2 - 240/21-ാം നമ്പർ കത്തും (SRG 245/21 - CC/149/2021)

പ്രോജക്ട് നം. 07/22

*അടങ്കൽ 45,00,000/- രൂപ
(വികസനഫണ്ട് എസ്.സി.പി - 21,25,000/- രൂപ
ജില്ലാ പഞ്ചായത്ത് വിഹിതം 23,75,000/- രൂപ)*

പേര് - പൂർത്തീകരിക്കാത്ത വീടുകളുടെ പൂർത്തീകരണം (പട്ടികജാതി)

വിവിധ വകുപ്പുകൾ മുഖേന പട്ടികജാതി വിഭാഗത്തിനു നൽകിയ ഭവനനിർമ്മാണ പദ്ധതികളിൽ 100ഓളം വീടുകൾ പൂർത്തിയാകാതെ കിടക്കുന്നുണ്ട്. ഈ വീടുകൾ പൂർത്തിയാക്കുന്നതിന് പരമാവധി ഒന്നരലക്ഷം രൂപവരെ നൽകുന്നതിനാണ് പ്രോജക്ട് കൊണ്ട് ഉദ്ദേശിക്കുന്നത്. ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

- തീരുമാനം -**
- 1) അനുമതി നിരസിച്ചു.
 - 2) ഇതിന്റെ നിജസ്ഥിതി പഞ്ചായത്ത് ഡയറക്ടർ പരിശോധിക്കണം.

നടപടി:- 1) തദ്ദേശസ്വയംഭരണ (ഡി.ബി) വകുപ്പ്
2) പഞ്ചായത്ത് ഡയറക്ടർ

4.48 കാസർഗോഡ് ജില്ലാ പഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 21.06.2021 ലെ കത്തും കാസർഗോഡ് ജില്ലാ പഞ്ചായത്ത് സെക്രട്ടറിയുടെ 11.06.2021 ലെ C2-1625/21-ാം നമ്പർ കത്തും (SRG 232/21 - CC/174/2021)

ജില്ലയിൽ 673 കിഡ്നി രോഗികൾക്ക് ഡയാലിസിസ് ആവശ്യമുണ്ട്. സ്വകാര്യ മേഖലയിലടക്കം ആകെ 24 ഡയാലിസിസ് മെഷീനുകളാണ് ജില്ലയിലുള്ളത്. അതിനാൽ

പലരോഗികളും മംഗലാപുരം പോലെ ജില്ലാകുറഞ്ഞുള്ള ആശുപത്രികളെയാണ് ആശ്രയിക്കുന്നത്. 126 ഓളം യന്ത്രങ്ങൾ ജില്ലയിൽ കൂടുതലായി ലഭ്യമാക്കിയാൽ മാത്രമേ രോഗികൾക്ക് ആവശ്യമായ സൗകര്യമൊരുക്കാൻ കഴിയൂ. ഇതിനു പരിഹാരമായി ഓരോ ബ്ലോക്കുതലത്തിലും ഒരു ചാരിറ്റബിൾ സൊസൈറ്റി രൂപീകരിച്ച് സൊസൈറ്റി മുഖേന എല്ലാ രോഗികൾക്കും ഡയാലിസിസിന് ധനസഹായം നൽകാൻ ഉദ്ദേശിക്കുന്നു. ഇതിനായി ഒരു വർഷം 5,89,96,000/- രൂപ ആവശ്യമായി വരും. മറ്റ് തദ്ദേശഭരണസ്ഥാപനങ്ങൾക്കൊപ്പം ജില്ലാ പഞ്ചായത്ത് ഇതിനായി 1,96,32,000/- രൂപയുടെ പ്രോജക്ട് തയ്യാറാക്കി ബ്ലോക്കുതലത്തിലെ ചാരിറ്റബിൾ സൊസൈറ്റിക്ക് കൈമാറാൻ ഉദ്ദേശിക്കുന്നു. ഇതിനായി പ്രോജക്ട് തയ്യാറാക്കി നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം - ഡയാലിസിസ് മെഷീൻ വാങ്ങി ബ്ലോക്ക് തലത്തിൽ നൽകാനാണോ സൊസൈറ്റിക്ക് തുക നൽകാനാണോ ഉദ്ദേശിക്കുന്നതെന്ന് വ്യക്തമല്ല. പ്രോജക്ടിന്റെ വിശദാംശങ്ങൾ വ്യക്തമാക്കി റിപ്പോർട്ട് സഹിതം നൽകണം. വിശദാംശം സഹിതം നൽകുന്ന മുറയ്ക്ക് പിന്നീട് പരിഗണിക്കും.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.49 വെള്ളറട ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 23.06.2021 ലെ കത്ത്. (SRG 237/21 - CC/18/21)

വെള്ളറട ഗ്രാമപഞ്ചായത്തിനായി ഒരു ആംബുലൻസ് വാങ്ങാൻ അനുമതി നൽകണമെന്നതു സംബന്ധിച്ച്.

തീരുമാനം - പ്രത്യേക സാഹചര്യമില്ലെങ്കിൽ ആംബുലൻസ് വാടകയ്ക്കെടുത്ത് ഉപയോഗിക്കണം. പുതിയതു വാങ്ങേണ്ടതില്ല.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.50 കോടംതുരുത്ത് ഗ്രാമപഞ്ചായത്ത്

ആലപ്പുഴജില്ലാ പ്ലാനിംഗ് ഓഫീസറുടെ 25.06.2021 ലെ കത്ത് (SRG 244/21 - CC/45/21)

പ്രോജക്ട് നം. 29/21

അടങ്കൽ 10,00,000/- രൂപ
(തനത് ഫണ്ട്)

പേര് - പഞ്ചായത്ത് ഓഫീസിനു വാഹനം വാങ്ങൽ

പഞ്ചായത്ത് ഓഫീസിനു വാഹനം വാങ്ങുന്നതിനുള്ള പ്രോജക്ടിന് ജില്ലാ ആസൂത്രണസമിതി അംഗീകാരം ലഭിച്ചിട്ടുണ്ട്. പഞ്ചായത്തിനു സ്വന്തമായി വാഹനം ഇല്ല എന്നറിയിച്ചിട്ടുണ്ട്. ഇതിന് അനുമതി സംബന്ധിച്ച്.

തീരുമാനം - വകുപ്പുനടപടിക്രമങ്ങൾ കൂടി പാലിക്കണമെന്ന നിബന്ധനയോടെ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.51 തൊടുപുഴ മുനിസിപ്പാലിറ്റി

ഇടുക്കി ജില്ലാ പ്ലാനിംഗ് ഓഫീസറുടെ 03.07.21 ലെ കത്ത് (SRG 254/21 - CC/199/2021)

പ്രോജക്ട് നം. 113/22

അടങ്കൽ 12,00,000/- രൂപ
(സി.എഫ്.സി ട്രൈഡ് ഗ്രാന്റ്)

പേര് - നഗരസഭയിലെ ഹെൽത്ത് സ്റ്റാഡിന് വാഹനം വാങ്ങൽ

ആരോഗ്യമേഖലയുമായി ബന്ധപ്പെട്ട് വിവിധസ്ഥലങ്ങളിൽ ഹോട്ടലിലടക്കം പരിശോധന നടത്തുന്നതിനും നിരോധിത സാധനങ്ങൾ പിടിച്ചെടുക്കുന്നതിനും സെമിഗുഡ്സ് വാഹനം വാങ്ങുന്നതിന് അനുമതി നൽകണമെന്നതു സംബന്ധിച്ച്.

തീരുമാനം - മാലിന്യനിർമ്മാർജ്ജനം, ശുചിത്വം എന്നീ ആവശ്യത്തിന് ഉപയോഗിക്കണമെന്ന നിബന്ധനയോടെ അനുമതി നൽകുന്നു.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.52 ഇടുക്കി ജില്ലാ പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 03.07.2021 ലെ കത്തും ഇടുക്കി ജില്ലാപഞ്ചായത്ത് ഭരണസമിതിയുടെ 10.06.2021 ലെ 1(3)-ാം നമ്പർ തീരുമാനവും (SRG 300/21 - CC/194/2021)

പ്രോജക്ട് നം. 375/22

അടങ്കൽ 15,00,000/- രൂപ
(വികസനഫണ്ട് ജനറൽ)

പേര് - അക്കാദമിക് എക്സലൻസ്

ഇടുക്കി ജില്ലയിൽ പ്ലസ്ടു തലത്തിൽ പഠിക്കുന്ന കുട്ടികളിൽ ഓരോ സ്കൂളിൽ നിന്നും പതിനഞ്ചോളം വിദ്യാർത്ഥികളെ തിരഞ്ഞെടുത്ത് ഇവർക്ക് സിവിൽ സർവ്വീസ്, ഐ.ഐ.റ്റി, എൻ.ഐ.റ്റി, ഐ.ഐ.എം തുടങ്ങിയ കോഴ്സുകൾക്ക് യോഗ്യരാക്കുവിധം പരിശീലനം നൽകാനാണ് പ്രോജക്ട്. മികച്ച അധ്യാപകരുടെ സേവനം ഉറപ്പുവരുത്തി താലൂക്കടിസ്ഥാനത്തിൽ പരിശീലനം നടത്താനാണ് ഉദ്ദേശിക്കുന്നത്. ഈ പ്രോജക്ട് നടപ്പാക്കാൻ അനുമതി നൽകണമെന്നതു സംബന്ധിച്ച്.

തീരുമാനം - അനുമതി നൽകുന്നു. എന്നാൽ താലൂക്കടിസ്ഥാനത്തിൽ അധ്യാപകരെ ഉപയോഗിച്ച് പരിശീലനം നടത്തുന്നതിനു പകരം ഈ മേഖലയിലെ പ്രൊഫഷണൽ സ്ഥാപനങ്ങളുടെ സേവനം ഉപയോഗിക്കുന്നതിന്റെ സാധ്യത പരിഗണിച്ച് വേണം പ്രോജക്ട് നടപ്പാക്കാൻ.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്

4.53 പഞ്ചായത്ത് ഡയറക്ടറേറ്റ്

പഞ്ചായത്ത് ഡയറക്ടറുടെ 21.04.2021 ലെ PAN/5140/2021-J1 (DP) നമ്പർ കത്ത് (SRG 300/2021)

നിലവിലെ മാർഗ്ഗരേഖ പ്രകാരം 60 വയസ്സുകഴിഞ്ഞ വയോജനങ്ങൾക്കാണ് തദ്ദേശഭരണസ്ഥാപനങ്ങൾ മുഖേന കട്ടിൽ വിതരണം നടത്താവുന്നത്. ഈ പ്രായപരിധിക്ക് താഴെയുള്ള ശയ്യാവലംബരായ നിർദ്ധനരോഗികൾക്കു കൂടി കട്ടിൽ നൽകാൻ അനുമതി നൽകണമെന്നതു സംബന്ധിച്ച്.

തീരുമാനം - പൊതുതീരുമാനം ഖണ്ഡിക (6) ബാധകം

നടപടി:- 1) തദ്ദേശസ്വയംഭരണ (ഡി.എ) വകുപ്പ്

4.54 നെല്ലിയാമ്പതി ഗ്രാമപഞ്ചായത്ത്

പാലക്കാട് ജില്ലാപ്ലാനിംഗ് ഓഫീസറുടെ 07.07.2021 ലെ കത്ത്. (SRG 270/21 - CC/229/2021)

താഴെ പറയുന്ന രണ്ടു പ്രോജക്ടുകൾ അബദ്ധവശാൽ സുലേഖ സോഫ്റ്റ് വെയറിൽ നിന്ന് Delete / drop ആയി പോയി.

പ്രോജക്ട് നം	പേര്	അടങ്കൽ
3/21	പട്ടികജാതി വിഭാഗക്കാർക്ക് വിവാഹ ധനസഹായം	8,25,000/- രൂപ (SCP)
70/21	കുനമ്പാലം ഡ്രെയിനേജ് നിർമ്മാണം	3,00,000 രൂപ (വികസന ഫണ്ട് ജനറൽ)

വിവാഹധനസഹായത്തിനുള്ള പ്രോജക്റ്റിൽ നിന്ന് തുക ഇതിനകം ചെലവഴിച്ചിട്ടുണ്ട്. കുനമ്പാലം ഡ്രെയിനേജ് നിർമ്മാണം ഇതിനകം പൂർത്തിയാക്കി. ഈ പ്രോജക്ടുകൾ സുലേഖ സോഫ്റ്റ് വെയറിൽ ഉൾപ്പെടുത്താൻ ക്രമീകരണം ചെയ്യണമെന്നതു സംബന്ധിച്ച്.

തീരുമാനം - ഇതിനാവശ്യമായ ക്രമീകരണം ചെയ്യാൻ ഐ.കെ.എം. എക്സിക്യൂട്ടീവ് ഡയറക്ടറെ ചുമതലപ്പെടുത്തി.

നടപടി:- 1) തദ്ദേശസ്വയംഭരണ (ഡി.എ) വകുപ്പ്
2) എക്സിക്യൂട്ടീവ് ഡയറക്ടർ, ഐ.കെ.എം

4.55 കാവിലുപാറ ഗ്രാമപഞ്ചായത്ത്

കോഴിക്കോട് ജില്ലാപ്ലാനിംഗ് ഓഫീസറുടെ 06.02.2021 ലെ കത്ത്. (SRG 157/21 - CC/110/2021)

പ്രോജക്ട് നം. 131/20

അടങ്കൽ 16,50,000/- രൂപ
(ജില്ലാപഞ്ചായത്ത് വിഹിതം 10,00,000
തനത് ഫണ്ട് - 6,50,000/-)

പേര് - ബഡ്സ് സ്കൂൾ കെട്ടിടനിർമ്മാണം

2019-20 ലെ ഈ പ്രോജക്ട് വെറ്റിംഗ് ഓഫീസർ അംഗീകാരം നൽകാതെ തിരികെ അയച്ചിരുന്നു. ഇതു ശ്രദ്ധയിൽപ്പെടാതെ നിർവ്വഹണ ഉദ്യോഗസ്ഥർ ടെണ്ടർ ചെയ്തു പ്രവർത്തി പൂർത്തീകരിച്ചു. ഇത് 2020-21 വർഷം സ്പിൽഓവർ ആയി ഉൾപ്പെടുത്തിയിട്ടില്ല. പ്രോജക്ടിന്റെ ബിൽ തുക നൽകാൻ ഈ വർഷം സ്പിൽഓവർആയി ഉൾപ്പെടുത്താൻ അനുമതി നൽകണമെന്നതു സംബന്ധിച്ച്.

തീരുമാനം - അംഗീകാര നടപടി പൂർത്തിയാക്കും മുമ്പ് ടെണ്ടർ ചെയ്ത് പ്രവർത്തി പൂർത്തീകരിച്ചത് പരിശോധിച്ച റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും.

നടപടി:- 1) തദ്ദേശസ്വയംഭരണ (ഐ.എ) വകുപ്പ്
2) പഞ്ചായത്ത് ഡയറക്ടർ

4.56 ബാലരാമപുരം ഗ്രാമപഞ്ചായത്ത്

ബാലരാമപുരം ഗ്രാമപഞ്ചായത്ത് സെക്രട്ടറിയുടെ A3-3795/21-ാം നമ്പർ കത്തും 12.07.2021-ലെ 441/M LSGD, RD Ex / 2021-ാം നമ്പർ കുറിപ്പും (SRG 304/2021)

ആംബുലൻസ് വാങ്ങാനായി 18.00 ലക്ഷം രൂപ വകയിരുത്തി പ്രോജക്ട് തയ്യാറാക്കി ജില്ലാ ആസൂത്രണ സമിതിക്കു നൽകിയിട്ടുണ്ട്. ആംബുലൻസ് വാങ്ങി ബാലരാമപുരം കുടുംബാരോഗ്യ കേന്ദ്രത്തിനു കൈമാറാനാണ് ഉദ്ദേശിക്കുന്നത്. ഇതിന് അനുമതി നൽകണമെന്നതു സംബന്ധിച്ച്.

തീരുമാനം - പ്രത്യേക സാഹചര്യമില്ലെങ്കിൽ ആംബുലൻസ് വാടകയ്ക്കെടുത്ത് ഉപയോഗിക്കണം. പുതിയതു വാങ്ങേണ്ടതില്ല

നടപടി:- 1) തദ്ദേശസ്വയംഭരണ (ഡി.ബി) വകുപ്പ്

4.57 (1) കാഞ്ഞങ്ങാട് ബ്ലോക്ക് പഞ്ചായത്ത്

കാഞ്ഞങ്ങാട് ബ്ലോക്ക് പഞ്ചായത്ത് പ്രസിഡന്റിന്റെ 06.07.2021 ലെ കത്ത് (രണ്ടെണ്ണം) 13.07.2021 ലെ 444 / M (LSGD ,RD & Ex)2021-ാം നമ്പർ കുറിപ്പും (SRG 305/2021)

ബ്ലോക്കു പഞ്ചായത്ത് പ്രദേശത്ത് ക്ഷീരകർഷകർക്ക് വീട്ടുപടിയിൽ മൃഗഡോക്ടറുടെ സേവനം എത്തിക്കുന്നതിന്റെ ഭാഗമായി മൊബൈൽ വെറ്റിനറി ക്ലിനിക്ക് തുടങ്ങാനായി ഉദ്ദേശിക്കുന്നു. ഇതിനായി പ്രോജക്ട് ഈ വർഷം ഉൾപ്പെടുത്തിയിട്ടുണ്ട്. (പ്രോജക്ട് നം. 54/22 അടങ്കൽ 5.00 ലക്ഷം രൂപ). ആരംഭഘട്ടത്തിൽ ഇതിനായി വാഹനം സ്പോൺസർഷിപ്പ്/വാടകയ്ക്ക് എടുക്കാനാണ് ഉദ്ദേശിക്കുന്നത്. ഈ പ്രോജക്ടിൽ ഡോക്ടർക്ക് വേതനമായി 2.00 ലക്ഷം രൂപ, മരുന്നിന് 2.00 ലക്ഷം രൂപ, ഉപകരണങ്ങൾക്ക് 1.00 ലക്ഷം രൂപ എന്നിങ്ങനെയാണ് വകയിരുത്തിയിരിക്കുന്നത്. പിന്നീട് ഈ പ്രോജക്ട് വിപുലീകരിക്കാൻ ഉദ്ദേശിക്കുന്നു. ഈ പ്രോജക്ടിന് അനുമതി നൽകണമെന്നതു സംബന്ധിച്ച്.

തീരുമാനം അനുമതി നൽകുന്നു

നടപടി:- 1) തദ്ദേശസ്വയംഭരണ (ഡി.ഡി) വകുപ്പ്

4.58 (2) ആരോഗ്യമേഖലയിൽ പാവപ്പെട്ട വൃക്കരോഗികൾക്ക് സൗജന്യമായി ഡയാലിസിസ് ചെയ്തു കൊടുക്കുന്നതിലേയ്ക്കായി ബ്ലോക്ക് പഞ്ചായത്തിന്റെ പെരിയ കമ്മ്യൂണിറ്റി ഹെൽത്ത് സെന്ററിൽ ഒരു ഡയാലിസിസ് കേന്ദ്രം ആരംഭിക്കാൻ ഉദ്ദേശിക്കുന്നു. ഈ കേന്ദ്രത്തിന്റെ നടത്തിപ്പിനായി സൊസൈറ്റി ആക്ട് പ്രകാരം ജീവനം ചാരിറ്റബിൾ സൊസൈറ്റി ഫോർ ഡയാലിസിസ് പേഷ്യന്റ് എന്ന പേരിൽ ബ്ലോക്ക് പഞ്ചായത്ത് പ്രസിഡന്റിന്റേതായി ഒരു സൊസൈറ്റി രജിസ്റ്റർ ചെയ്തിട്ടുണ്ട്. ഈ യൂണിറ്റിന്റെ സുഗമമായ പ്രവർത്തനത്തിന് ബ്ലോക്ക് പഞ്ചായത്ത് നോൺറോഡ് മെയിന്റനൻസ് വിഹിതത്തിൽ നിന്ന് 15.00 ലക്ഷം രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്. (പ്രോ.നം.41/22). കൂടാതെ 5 ഗ്രാമപഞ്ചായത്തുകൾ 5.00 ലക്ഷം രൂപ വീതം വകയിരുത്തുന്നുണ്ട്. ഈ തുക സൊസൈറ്റിയുടെ അക്കൗണ്ടിലേക്ക് മാറ്റുന്നതിന് അനുമതി നൽകണമെന്നതു സംബന്ധിച്ച്.

തീരുമാനം - ഡയാലിസിസ് മെഷീൻ കമ്മ്യൂണിറ്റി ഹെൽത്ത് സെന്ററിൽ സ്ഥാപിക്കാനാണോ സൊസൈറ്റിക്ക് തുക നൽകാനാണോ ഉദ്ദേശിക്കുന്നതെന്നു വ്യക്തമല്ല. പ്രോജക്ടിന്റെ വിശദാംശങ്ങൾ വ്യക്തമാക്കി റിപ്പോർട്ട് സഹിതം നൽകണം. കാസർഗോഡ് ജില്ലാ പഞ്ചായത്തിന്റെ (ക്രമ നമ്പർ 4.48) ഇതേ വിഷയം പരിഗണിക്കുമ്പോൾ ഇതിന്മേലും തീരുമാനമെടുക്കുന്നതാണ്.

നടപടി:- 1)തദ്ദേശസ്വയംഭരണ (ഡി.ഡി) വകുപ്പ്

യോഗം വൈകിട്ട് 7.30 ന് അവസാനിച്ചു.

അനുബന്ധം – യോഗത്തിൽ പങ്കെടുത്തവർ

- 1) ബഹുതദ്ദേശസ്വയംഭരണവകുപ്പ് മന്ത്രി
- 2) അഡീഷണൽ ചീഫ് സെക്രട്ടറി, തദ്ദേശസ്വയംഭരണവകുപ്പ്
- 3) സെക്രട്ടറി (അർബൻ) തദ്ദേശസ്വയംഭരണവകുപ്പ്
- 4) എക്സിക്യൂട്ടീവ് ഡയറക്ടർ, കുടുംബശ്രീ
- 5) മെമ്പർ സെക്രട്ടറി, സംസ്ഥാന ആസൂത്രണ ബോർഡ് (പ്രതിനിധി)
- 6) പ്രിൻസിപ്പൽ സെക്രട്ടറി, ഫിനാൻസ് വകുപ്പ് (പ്രതിനിധി)
- 7) ഡയറക്ടർ ജനറൽ, കില
- 8) ചീഫ് എഞ്ചിനീയർ, തദ്ദേശസ്വയംഭരണവകുപ്പ്
- 9) ഡയറക്ടർ, പഞ്ചായത്ത് വകുപ്പ്
- 10) ഡയറക്ടർ, നഗരകാര്യ വകുപ്പ്
- 11) ഗ്രാമവികസന കമ്മീഷണർ
- 12) ഡയറക്ടർ, സ്റ്റേറ്റ് ആഡിറ്റ് ഡിപ്പാർട്ട്മെന്റ്
- 13) ഡയറക്ടർ, ശുചിത്വമിഷൻ
- 14) ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ (പ്രതിനിധി)
- 15) മിഷൻ ഡയറക്ടർ, MGNREGS
- 16) എക്സിക്യൂട്ടീവ് ഡയറക്ടർ, ഐ.കെ.എം
- 17) ഡയറക്ടർ, പട്ടികജാതി വികസനം (പ്രതിനിധി)
- 18) ഡയറക്ടർ, പട്ടികവർഗ്ഗ വികസനം